

Il-Ġurnal Uffiċjali

L 180

tal-Unjoni Ewropea



Edizzjoni bil-Malti

Legiżlazzjoni

Volum 53

15 ta' Lulju 2010

Werrej

I *Atti legiżlattivi*

DIRETTIVI

- ★ **Direttiva 2010/41/UE tal-Parlament Ewropew u tal-Kunsill tas-7 ta' Lulju 2010 dwar l-applikazzjoni tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom u li thassar id-Direttiva tal-Kunsill 86/613/KEE** 1

II *Atti mhux legiżlattivi*

REGOLAMENTI

- ★ **Regolament tal-Kunsill (UE, Euratom) Nru 617/2010 tal-24 ta' Ġunju 2010 dwar in-notifika lill-Kummissjoni ta' proġetti ta' investiment fl-infrastruttura tal-enerġija fl-Unjoni Ewropea u li jhassar ir-Regolament tal-Kunsill (KE) Nru 736/96** 7

Regolament tal-Kummissjoni (UE) Nru 618/2010 tal-14 ta' Lulju 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix 15

Regolament tal-Kummissjoni (UE) Nru 619/2010 tal-14 ta' Lulju 2010 li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10 17

Prezz: 3 EUR

(Ikompli fil-paġna ta' wara)

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

Regolament tal-Kummissjoni (UE) Nru 620/2010 tal-14 ta' Lulju 2010 dwar il-hruġ ta' liċenzji għall-importazzjoni għall-applikazzjonijiet introdotti natul l-ewwel sebat ijiem tax-xahar ta' Lulju 2010 fil-qafas tal-kwoti tariffarji stabbiliti mir-Regolament (KE) Nru 616/2007 għal-laham tat-tjur 19

DEĊIŻJONIJET

2010/391/UE:

- ★ Deciżjoni tal-Kummissjoni tat-8 ta' Lulju 2010 li temenda l-Annessi tad-Deciżjoni 93/52/KEE fir-rigward tar-rikonoxximent tal-Litwanja u r-reġjun tal-Molise fl-Italja bhala uffiċjalment hielsa mill-brucellosi (*B. melitensis*) u li temenda l-Annessi tad-Deciżjoni 2003/467/KE fir-rigward tad-dikjarazzjoni ta' ċerti reġjuni amministrattivi tal-Italja bhala uffiċjalment hielsa mit-tuberkolosi bovina, mill-brucellosi bovina u l-lewkosi bovina enzootika (notifikata bid-dokument numru C(2010) 4592) ⁽¹⁾..... 21

2010/392/UE:

- ★ Deciżjoni tal-Kummissjoni tal-14 ta' Lulju 2010 li ttemm il-proċedura antidumping rigward l-importazzjoni ta' ċerti qfieli tal-istainless steel u partijiet tagħhom li joriginaw mill-Indja u mill-Malażja 26

2010/393/UE:

- ★ Deciżjoni tal-Kummissjoni tal-14 ta' Lulju 2010 li ttemm il-proċedura kontra s-sussidji dwar l-importazzjonijiet ta' ċerti qfieli tal-istainless steel u partijiet minnhom li joriginaw fl-Indja u fil-Malasja 28

IV Atti adottati qabel l-1 ta' Dicembru 2009, skont it-Trattat tal-KE, it-Trattat tal-UE u t-Trattat Euratom

2010/394/KE:

- ★ Deciżjoni tal-Kummissjoni tal-20 ta' Mejju 2008 dwar l-ghajjnuna mill-Istat bin-numru C 57/06 (dik li qabel kienet l-ghajjnuna bin-numru NN 56/06 u bin-numru N 451/06) b'rabta mal-finanzjament mogħti mir-reġjun ta' Hessen lill-azjendi agrikoli li jkabbru l-gheneb f'dan ir-reġjun (notifikata bid-dokument numru C(2008) 1626) ⁽¹⁾..... 30



⁽¹⁾ Test b'relevanza għaż-ŻEE

I

(Atti leġislattivi)

DIRETTIVI

DIRETTIVA 2010/41/UE TAL-PARLAMENT EWROPEW U TAL-KUNSILL

tas-7 ta' Lulju 2010

dwar l-applikazzjoni tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom u li tassar id-Direttiva tal-Kunsill 86/613/KEE

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 157(3) tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

(1) Id-Direttiva tal-Kunsill 86/613/KEE tal-11 ta' Diċembru 1986 dwar l-applikazzjoni tal-prinċipju ta' trattament ugwali bejn l-irġiel u n-nisa involuti f'attività, inkluża l-agrikoltura, b'kapaċità li fiha jaħdmu għal rashom, u dwar il-protezzjoni ta' nisa li jaħdmu għal rashom waqt it-tqala u waqt li qed irabbu t-tfal ⁽³⁾, tiżgura l-applikazzjoni fl-Istati Membri tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom, jew li qed jikkontribwixxu fl-eżerċizzju ta' tali attività. F'dak li jirrigwarda persuni li jaħdmu għal rashom u l-konjuġi ta' persuni li jaħdmu għal rashom, id-Direttiva 86/613/KEE ma kinitx effettiva hafna u l-kamp ta' applikazzjoni tagħha għandu jitqies mill-ġdid, minhabba li d-diskriminazzjoni fuq bażi ta' sess u l-fastidju jsehhu wkoll foqasma barra mix-xogħol bis-salarju. Fl-interess taċ-ċarezza, id-Direttiva 86/613/KEE għandha tiġi sostitwita b'din id-Direttiva.

⁽¹⁾ ĠU C 228, 22.9.2009, p. 107.

⁽²⁾ Il-Pożizzjoni tal-Parlament Ewropew tas-6 ta' Mejju 2009 (għadha mhijiex ippubblikata fil-Gurnal Uffiċjali), il-Pożizzjoni tal-Kunsill fl-ewwel qari tat-8 ta' Marzu 2010 (ĠU C 123 E, 12.5.2010, p. 5), il-Pożizzjoni tal-Parlament Ewropew tat-18 ta' Mejju 2010.

⁽³⁾ ĠU L 359, 19.12.1986, p. 56.

(2) Fil-Komunikazzjoni tagħha, tal-1 ta' Marzu 2006, intitolata "Pjan tar-rota għall-ugwaljanza bejn in-nisa u l-irġiel", il-Kummissjoni habbret li biex ittejjeb il-governanza għall-ugwaljanza bejn is-sessi, ser tirrivedi l-leġislazzjoni attwali tal-Unjoni dwar l-ugwaljanza bejn is-sessi li mhijiex inkluża fl-eżerċizzju ta' tfassil mill-ġdid tal-2005 bil-għan li jkun hemm aġġornament, modernizzazzjoni u tfassil mill-ġdid fejn meħtieġ. Id-Direttiva 86/613/KEE ma kinitx inkluża fl-eżerċizzju ta' tfassil mill-ġdid.

(3) Fil-konklużjonijiet tiegħu tal-5 u tas-6 ta' Diċembru 2007 dwar "Rwoli bilanċjati tan-nisa u l-irġiel għall-impjiegi, ittkabbir u l-koeżjoni soċjali", il-Kunsill appella lill-Kummissjoni biex tqis il-htieġa li tirrivedi, jekk ikun meħtieġ, id-Direttiva 86/613/KEE biex tissalvagwardja d-drittijiet relatati mal-maternità u paternità ta' persuni li jaħdmu għal rashom u tal-konjuġi li jgħinuhom.

(4) Il-Parlament Ewropew sejjah b'mod konsistenti lill-Kummissjoni biex tirrivedi d-Direttiva 86/613/KEE, b'mod partikolari biex tissahha il-protezzjoni tal-maternità ta' nisa li jaħdmu għal rashom u biex tittejjeb il-qagħda tal-konjuġi ta' persuni li jaħdmu għal rashom.

(5) Il-Parlament Ewropew diġà pprezenta l-pożizzjoni tiegħu dwar dawn il-materji fir-risoluzzjoni tiegħu tal-21 ta' Frar 1997 dwar is-sitwazzjoni tal-konjuġi ta' għajnuma ta' haddiema li jaħdmu għal rashom ⁽⁴⁾.

(6) Fil-Komunikazzjoni tagħha tat-2 ta' Lulju 2008 intitolata "Aġenda Soċjali Mġedda: Opportunitajiet, aċċess u solidarjetà fl-Ewropa tas-seklu 21", il-Kummissjoni affermat il-htieġa li tiehu azzjoni dwar id-differenza bejn is-sessi fl-intraprendenza kif ukoll biex ittejjeb ir-rikonċiljazzjoni tal-hajja privata ma' dik professjonali.

⁽⁴⁾ ĠU C 85, 17.3.1997, p. 186.

- (7) Diġà hemm għadd ta' strumenti legali eżistenti għall-implimentazzjoni tal-prinċipju ta' trattament ugwali li jkopru l-attivitàjiet ta' persuni li jaħdmu għal rashom, b'mod partikolari d-Direttiva tal-Kunsill 79/7/KEE tad-19 ta' Diċembru 1978 dwar l-implimentazzjoni progressiva tal-prinċipju tat-trattament ugwali tal-irġiel u n-nisa fi kwistjonijiet ta' sigurtà soċjali⁽¹⁾ u d-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitàjiet indaqs u ta' trattament ugwali tal-irġiel u n-nisa fi kwistjonijiet ta' impjieg u xogħol⁽²⁾. Din id-Direttiva għalhekk m'għandhiex tapplika għall-oqsma li diġà huma koperti minn direttivi oħra.
- (8) Din id-Direttiva hija mingħajr preġudizzju għas-setgħat tal-Istati Membri li jorganizzaw is-sistemi ta' protezzjoni soċjali tagħhom. Il-kompetenza esklużiva tal-Istati Membri fir-rigward tal-organizzazzjoni tas-sistemi ta' protezzjoni soċjali tagħhom, tinkludi, fost oħrajn, deċiżjonijiet dwar l-istabbiliment, il-finanzjament u l-ġestjoni ta' tali sistemi u istituzzjonijiet relatati kif ukoll dwar is-sustanza u l-ghoti ta' benefiċċji, il-livell tal-kontribuzzjonijiet u l-kondizzjonijiet għall-aċċess.
- (9) Din id-Direttiva għandha tapplika għal persuni li jaħdmu għal rashom u l-konjuġi tagħhom jew, meta u safejn huma rikonoxxuti bil-liġi nazzjonali, il-life partners tagħhom, meta dawn, skont il-kondizzjonijiet stabbiliti bil-liġi nazzjonali, abitwalment jippartecipaw fl-attivitàjiet tan-negozju. Sabiex titjeb il-qagħda għal dawn il-konjuġi u, meta u safejn huma rikonoxxuti mil-liġi nazzjonali, għal-life partners ta' persuni li jaħdmu għal rashom, ix-xogħol tagħhom għandu jiġi rikonoxxut.
- (10) Din id-Direttiva m'għandhiex tapplika għal materji koperti minn Direttivi oħra li jimplementaw il-prinċipju ta' trattament ugwali bejn l-irġiel u n-nisa, partikolarment id-Direttiva tal-Kunsill 2004/113/KE tat-13 ta' Diċembru 2004 li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi⁽³⁾. Fost oħrajn, l-Artikolu 5 tad-Direttiva 2004/113/KE dwar l-assigurazzjoni u servizzi finanzjarji relatati jibqa' applikabbli.
- (11) Biex tkun evitata d-diskriminazzjoni fuq bażi ta' sess, din id-Direttiva għandha tapplika kemm għad-diskriminazzjoni diretta kif ukoll għal dik indiretta. Il-fastidju u l-fastidju sesswali għandhom jitqiesu bhala diskriminazzjoni u għalhekk għandhom jiġu pprojbiti.
- (12) Din id-Direttiva għandha tapplika mingħajr preġudizzju għad-drittijiet u l-obbligi li ġejjin mill-istat konjugali jew tal-familja kif definiti fil-liġi nazzjonali.
- (13) Il-prinċipju ta' trattament ugwali jkopri r-relazzjonijiet bejn il-persuni li jaħdmu għal rashom u partijiet terzi fl-ambitu ta' din id-Direttiva, iżda mhux relazzjonijiet bejn persuna li taħdem għal rasha u l-konjuġi jew il-life partner tagħha.
- (14) Fil-qasam ta' persuni li jaħdmu għal rashom, l-applikazzjoni tal-prinċipju ta' trattament ugwali tfisser li m'għandu jkun hemm l-ebda diskriminazzjoni abbażi ta' sess, pereżempju, b'raba mal-istabbiliment, it-tagħmir jew l-estensjoni ta' negozju jew il-varar jew l-estensjoni ta' kwalunkwe forma oħra ta' attività ta' persuni li jaħdmu għal rashom.
- (15) L-Istati Membri jistgħu, taht l-Artikolu 157(4) tat-Trattat dwar il-Funzjonament tal-Unjoni Ewropea, iżommu jew jadottaw miżuri li jipprevedu vantaġġi speċifiċi biex jagħmluha aktar faċli għas-sess li mhuwiex rappreżentat biżżejjed biex jippartecipa fl-attivitàjiet ta' persuni li jaħdmu għal rashom jew biex jevita jew jikkompensa għal żvantaġġi fil-karrieri professjonali tagħhom. Fil-prinċipju, miżuri bħal azzjoni pożittiva mmirata biex tikseb l-ugwaljanza bejn is-sessi fil-prattika m'għandhomx jitqiesu li qed jiksru l-prinċipju legali ta' trattament ugwali bejn l-irġiel u n-nisa.
- (16) Huwa meħtieġ li jiġi żgurat li l-kondizzjonijiet għall-istabbiliment ta' kumpannija bejn il-konjuġi jew, meta u safejn huma rikonoxxuti mil-liġi nazzjonali, il-life partners, mhumiex aktar restrittivi mill-kondizzjonijiet għall-istabbiliment ta' kumpannija ma' persuni oħrajn.
- (17) Bil-hsieb tal-partecipazzjoni tagħhom fl-attivitàjiet tan-negozju tal-familja, il-konjuġi jew, meta u sa fejn huma rikonoxxuti bil-liġi nazzjonali, il-life partners ta' persuni li jaħdmu għal rashom li għandhom aċċess għal sistema għall-protezzjoni soċjali, għandhom ikunu intitolati wkoll li jibbenefikaw minn protezzjoni soċjali. L-Istati Membri għandhom ikunu obbligati li jiehdu l-miżuri meħtieġa biex din il-protezzjoni soċjali tiġi organizzata f'konformità mal-liġi nazzjonali. B'mod partikolari, huma l-Istati Membri li jridu jiddeciedu jekk din il-protezzjoni soċjali għandhiex tiġi implimentata fuq bażi obbligatorja jew volontarja. L-Istati Membri jistgħu jipprevedu li din il-protezzjoni soċjali tista' tkun proporzjonali għall-partecipazzjoni fl-attivitàjiet tal-haddiem li jaħdem għal rasu u/jew il-livell ta' kontribuzzjoni.
- (18) Il-vulnerabbiltà ekonomika u fiżika ta' nisa tqal li jaħdmu għal rashom u ta' konjuġi tqal u, meta u safejn huma rikonoxxuti bil-liġi nazzjonali, ta' life partners tqal ta' persuni li jaħdmu għal rashom, tirriżulta fil-htieġa tagħhom li jingħataw id-dritt tal-benefiċċji tal-maternità. L-Istati Membri jibqgħu kompetenti li jorganizzaw tali benefiċċji, inkluż l-istabbiliment tal-livell ta' kontribuzzjonijiet u l-arranġamenti kollha li jikkoncernaw benefiċċji u hlasijiet, bil-kondizzjoni li jiġu mharsa r-rekwiziti minimi ta' din id-Direttiva. B'mod partikolari, huma jistgħu jiddeterminaw f'liema perijodu qabel u/jew wara t-twelid jingħataw id-dritt għall-benefiċċji tal-maternità.

⁽¹⁾ ĠU L 6, 10.1.1979, p. 24.

⁽²⁾ ĠU L 204, 26.7.2006, p. 23.

⁽³⁾ ĠU L 373, 21.12.2004, p. 37.

- (19) It-tul taż-żmien li matulu persuni li jahdmu għal rashom ta' sess femminili u l-konjuġi ta' sess femminili jew, meta u sakemm din tkun rikonoxxuta mil-liġi nazzjonali l-life partner ta' sess femminili, ta' persuni li jahdmu għal rashom, tinghata benefiċċji tal-maternità għandu jkun simili għat-tul tal-leave tal-maternità għal impjegati li huwa attwalment fis-sehh fil-livell tal-Unjoni. F'każ li t-tul tal-leave tal-maternità mogħti lil impjegati jiġi modifikat fil-livell tal-Unjoni, il-Kummissjoni għandha tirrapporta lill-Parlament Ewropew u lill-Kunsill billi tagħmel valutazzjoni dwar jekk għandux jiġi modifikat it-tul tal-benefiċċji ta' leave tal-maternità għal haddiema nisa li jahdmu għal rashom u konjuġi ta' sess femminili jew life partner tas-sess femminili msemmija fl-Artikolu 2.
- (20) Biex jittiehed kont tal-ispeċifitàjiet ta' attivitajiet ta' persuni li jahdmu għal rashom, nisa li jahdmu għal rashom u l-konjuġi nisa jew, meta u safejn huma rikonoxxuti bil-liġi nazzjonali, il-life partners nisa, ta' persuni li jahdmu għal rashom għandhom jinghataw aċċess għal kwalunkwe servizz eżistenti li jipprovdi sostituzzjoni temporanja li jippermettilhom li jinterrompu l-attività tax-xogħol tagħhom minhabba t-tqala jew minhabba li qed irabbu t-tfal, jew għal kwalunkwe servizz soċjali nazzjonali eżistenti. L-aċċess għal dawk is-servizzi jista' jkun alternattiva għal, jew parti mill-allowance tal-maternità.
- (21) Il-persuni li kienu suġġetti għal diskriminazzjoni fuq bażi ta' sess għandu jkollhom mezzi xierqa ta' protezzjoni legali. Biex tinghata protezzjoni aktar effettiva, assoċjazzjonijiet, organizzazzjonijiet u entitajiet legali oħra għandhom jinghataw is-setgħa li jinvolvu ruħhom fi proċedimenti, kif jiddeciedu l-Istati Membri, jew fisem jew b'appoġġ għal kull vittima, mingħajr preġudizzju għar-regoli nazzjonali ta' proċedura dwar rappreżentazzjoni u difiża quddiem il-qrati.
- (22) Il-protezzjoni ta' persuni li jahdmu għal rashom u konjuġi ta' persuni li jahdmu għal rashom u, meta u safejn huma rikonoxxuti bil-liġi nazzjonali, il-life partners ta' persuni li jahdmu għal rashom, mid-diskriminazzjoni fuq bażi ta' sess għandha tissahħaħ bl-eżistenza ta' korp jew korpi f'kull Stat Membru b'kompetenza li janalizzaw il-problemi involuti, jistudjaw soluzzjonijiet possibbli u jagħtu assistenza Prattika lill-vittmi. Il-korp jew korpi jstgħu jkunu l-istess bhal dawk b'responsabbiltà fuq livell nazzjonali għall-implimentazzjoni tal-prinċipju tat-trattament ugwali.
- (23) Din id-Direttiva tistabbilixxi rekwiżiti minimi, u b'hekk tagħti lill-Istati Membri l-għażla li jintroduċu jew iżommu dispożizzjonijiet aktar favorevoli.
- (24) Ladarba l-għan ta' din id-Direttiva, jiġifieri li jkun żgurat livell għoli komuni ta' protezzjoni mid-diskriminazzjoni fl-Istati Membri kollha, ma jistax jinkiseb b'mod suffiċjenti mill-Istati Membri u jista' jinkiseb ahjar fil-livell tal-Unjoni, l-Unjoni tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-Trattat dwar

l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlahaq dak l-għan,

ADOTTAW DIN ID-DIRETTIVA:

Artikolu 1

Suġġett

1. Din id-Direttiva tistabbilixxi qafas għall-attwazzjoni fl-Istati Membri l-prinċipju ta' trattament ugwali bejn l-irġiel u n-nisa li jeżerċitaw attività li fiha jahdmu għal rashom, jew li jikkontribwixxu għall-eżerċizzju ta' tali attività, fir-rigward ta' dawk l-aspetti li mhumiex koperti bid-Direttivi 2006/54/KE u 79/7/KEE.

2. L-implimentazzjoni tal-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi tibqa' koperta bid-Direttiva 2004/113/KE.

Artikolu 2

Kamp ta' applikazzjoni

Din id-Direttiva tkopri:

- (a) persuni li jahdmu għal rashom, jiġifieri l-persuni kollha li jeżerċitaw attività bi qligħ għal rashom, skont il-kondizzjonijiet stabbiliti bil-liġi nazzjonali;
- (b) il-konjuġi ta' persuni li jahdmu għal rashom jew, meta u safejn huma rikonoxxuti bil-liġi nazzjonali, il-life partners ta' persuni li jahdmu għal rashom, li ma jkunux impjegati jew imsieħba fin-negozju, fejn huma abitwalment, skont il-kondizzjonijiet stabbiliti bil-liġi nazzjonali, jipparteċipaw fl-attivitajiet tal-persuna li taħdem għal rasha u jwettqu l-istess kompiti jew kompiti anċillari.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) "diskriminazzjoni diretta": fejn persuna waħda tiġi trattata b'mod inqas favorevoli minhabba raġunijiet ta' sess milli hija, kienet jew tkun trattata persuna oħra f'sitwazzjoni komparabbli;
- (b) "diskriminazzjoni indiretta": fejn dispożizzjoni, kriterju jew Prattika li jidhru newtrali jkunu jpoġġu lil persuni ta' sess wieħed fi żvantaġġ partikolari meta mqabbla ma' persuni tas-sess l-iehor, sakemm dik id-dispożizzjoni, kriterju jew Prattika mhumiex iġġustifikati oġġettivament minn għan legittimu, u l-mezzi biex jintlahaq dak l-għan huma adatti u meħtieġa;

- (c) "fastidju": fejn issehh imġiba mhix mixtieqa relatata mas-sess ta' persuna bil-fini jew bl-effett ta' vjolazzjoni tad-dinjità ta' dik il-persuna, u li jinholoq ambjent intimidanti, ostili, degradanti, umiljanti jew offensiv;
- (d) "fastidju sesswali": meta titwettaq kull forma ta' mġiba verbali, mhux verbali jew fiżika mhux mixtieqa ta' natura sesswali, bil-fini jew bl-effett ta' vjolazzjoni tad-dinjità ta' persuna, b'mod partikolari meta jinholoq ambjent intimidanti, ostili, degradanti, umiljanti jew offensiv.

Artikolu 4

Prinċipju ta' trattament ugwali

1. Il-prinċipju ta' trattament ugwali jfisser li m'għandu jkun hemm assolutament l-ebda diskriminazzjoni fuq bażi ta' sess fis-settur pubbliku u f'dak privat, kemm direttament kif ukoll indirettament, pereżempju fir-rigward tal-istabbiliment, it-tagħmir jew l-estensjoni ta' negozju jew it-tnedija jew l-estensjoni ta' kull forma oħra ta' attività ta' persuni li jahdmu għal rashom.
2. Fl-oqsma koperti bil-paragrafu 1, il-fastidju u l-fastidju sesswali għandhom jitqiesu bhala diskriminazzjoni fuq bażi ta' sess u għalhekk għandhom jiġu pproibiti. Ir-rifjut ta' jew is-sottomissjoni għal tali mġiba minn persuna ma jistgħux jintużaw bhala bażi għal deċizzjoni li tolgot lil dik il-persuna.
3. Fl-oqsma koperti bil-paragrafu 1, ordni li tiddiskrimina kontra persuni fuq bażi ta' sess għandha titqies bhala diskriminazzjoni.

Artikolu 5

Azzjoni pożittiva

L-Istati Membri jistgħu jzommu jew jadottaw miżuri fis-sens tal-Artikolu 157(4) tat-Trattat dwar il-Funzjonament tal-Unjoni Ewropea bil-ħsieb li tiġi żgurata ugwaljanza shiha fil-prattika bejn l-irġiel u n-nisa fil-ħajja tax-xogħol li tkun immirata, pereżempju, għall-promozzjoni ta' inizjattivi tal-intraprenditorija fost in-nisa.

Artikolu 6

Stabbiliment ta' kumpannija

Mingħajr preġudizzju għall-kondizzjonijiet speċifiċi għal aċċess għal ċerti attivitajiet li japplikaw ugwalment għaž-żewġ sessi, l-Istati Membri għandhom jiehdu l-miżuri meħtieġa biex jiżguraw li l-kondizzjonijiet għall-istabbiliment ta' kumpannija bejn il-konjuġi, jew bejn il-life partners meta u safejn huma rikonnoxxuti bil-liġi nazzjonali, mhumiex aktar restrittivi mill-kondizzjonijiet għall-istabbiliment ta' kumpannija bejn persuni oħra.

Artikolu 7

Protezzjoni soċjali

1. Meta teżisti sistema għall-protezzjoni soċjali ta' persuni li jahdmu għal rashom fi Stat Membru, dak l-Istat Membru għandu jiehu l-miżuri meħtieġa biex jiżgura li l-konjuġi u l-

life partners msemminjati fl-Artikolu 2(b) jistgħu jibbenefikaw minn xi protezzjoni soċjali f'konformità mal-liġi nazzjonali.

2. L-Istati Membri jistgħu jiddeċiedu jekk il-protezzjoni soċjali msemminjati fil-paragrafu 1 hijiex implimentat fuq bażi obbligatorja jew volontarja.

Artikolu 8

Benefiċċji tal-maternità

1. L-Istati Membri għandhom jiehdu l-miżuri meħtieġa biex jiżguraw li nisa li jahdmu għal rashom u konjuġi u life partners nisa msemminjati fl-Artikolu 2 ikunu jistgħu, skont il-liġi nazzjonali, jingħataw allowance tal-maternità li tkun biżżejjed biex tippermettilhom li jinterrompu l-attività tax-xogħol tagħhom minhabba t-tqala jew minhabba l-maternità għal mhux inqas minn 14-il ġimgha.
2. L-Istati Membri jistgħu jiddeċiedu jekk l-allowance tal-maternità msemminjati fil-paragrafu 1 hijiex mogħtija fuq bażi obbligatorja jew volontarja.
3. L-allowance msemminjati fil-paragrafu 1 għandha titqies li tkun biżżejjed jekk tiggarrantixxi dhul għall-inqas ekwivalenti għal:
 - (a) l-allowance li l-persuna kkonċernata tirċievi f'każ li tiegħi temporanjament mill-attivitajiet tagħha għal raġunijiet marbuta mal-istat ta' saħha tagħha u/jew;
 - (b) it-telf medju ta' dhul jew ta' profitt fir-rigward ta' perijodu preċedenti komparabbli, suġġett għal kwalunkwe limitu stabbilit bil-liġi nazzjonali u/jew;
 - (c) kull allowance oħra relatata mal-familja stabbilita bil-liġi nazzjonali, suġġetta għal kwalunkwe limitu stabbilit bil-liġi nazzjonali.

4. L-Istati Membri għandhom jiehdu l-miżuri meħtieġa biex jiżguraw li nisa li jahdmu għal rashom u konjuġi u life partners nisa msemminjati fl-Artikolu 2 ikollhom aċċess għal kwalunkwe servizz eżistenti li jipprovdi sostituzzjonijiet temporanji jew għal kwalunkwe servizz soċjali nazzjonali eżistenti. L-Istati Membri jistgħu jipprovdu li l-aċċess għal dawk is-servizzi jkun alternattiva għal jew parti mill-allowance msemminjati fil-paragrafu 1 ta' dan l-Artikolu.

Artikolu 9

Difiża tad-drittijiet

1. L-Istati Membri għandhom jiżguraw li proċedimenti ġudizzjarji jew amministrattivi, inkluż, fejn l-Istati Membri jqisu li jkun xieraq, proċeduri ta' konċiljazzjoni, għall-infurzar tal-obbligi taħt din id-Direttiva huma disponibbli għall-persuni kollha li jqisu li għarbu xi telf jew ħsara minhabba li l-prinċipju ta' trattament ugwali ma ġiex applikat għalihom, anke wara li ntemmet ir-relazzjoni li fiha d-diskriminazzjoni hija allegata li saret.

2. L-Istati Membri għandhom jiżguraw li assoċjazzjonijiet, organizzazzjonijiet jew entitajiet legali oħra li għandhom, f'konformità mal-kriterji stabbiliti bil-liġi nazzjonali tagħhom, interess legittimu li jiżguraw li din id-Direttiva tiġi osservata, jistgħu jidhlu, fisem jew b'appoġġ għal min jagħmel l-ilment, bl-approvazzjoni tiegħu jew tagħha, f'kull proċediment ġudizzjarju jew amministrattiv previst għall-infurzar tal-obbligi taht din id-Direttiva.

3. Il-paragrafi 1 u 2 għandhom ikunu mingħajr preġudizzju għar-regoli nazzjonali dwar limiti ta' żmien biex issir azzjoni relatata mal-prinċipju ta' trattament ugwali.

Artikolu 10

Kumpens jew riparazzjoni

L-Istati Membri għandhom jintroduċu tali miżuri fis-sistemi legali nazzjonali tagħhom li huma mehtieġa biex jiżguraw kumpens jew riparazzjoni reali u effettivi, kif L-Istati Membri hekk jiddeterminaw, għat-telf jew il-hsara mgarrbin minn persuna minhabba diskriminazzjoni fuq bażi ta' sess, b'mod li tali kumpens jew riparazzjoni tkun dissważivi u proporzjonati għat-telf jew il-hsara mgarrbin. Tali kumpens jew riparazzjoni m'għandhomx ikunu limitati mill-iffissar ta' limitu oghla precedenti.

Artikolu 11

Korpi ta' ugwaljanza

1. L-Istati Membri għandhom jiehdu l-miżuri neċessarji biex jiżguraw li l-korpi jew korpi mahtura skont l-Artikolu 20 tad-Direttiva 2006/54/KE jkunu wkoll kompetenti għall-promozzjoni, l-analiżi, il-monitoraġġ u l-appoġġ ta' trattament ugwali tal-persuni kollha koperti minn din id-Direttiva mingħajr diskriminazzjoni fuq bażi ta' sess.

2. L-Istati Membri għandhom jiżguraw li l-kompiti tal-korpi msemmijin fil-paragrafu 1 jinkludu:

- (a) l-ġhoti ta' assistenza indipendenti lil vittmi ta' diskriminazzjoni li jressqu il-menti ta' diskriminazzjoni tagħhom, mingħajr preġudizzju għad-drittijiet ta' vittmi u assoċjazzjonijiet, organizzazzjonijiet u entitajiet legali oħra msemmijin fl-Artikolu 9(2);
- (b) it-twertiq ta' sħarriġ indipendenti dwar id-diskriminazzjoni;
- (c) il-pubblikazzjoni ta' rapporti indipendenti u l-ġhoti ta' rakkomandazzjonijiet dwar kwalunkwe kwistjoni relatata ma' tali diskriminazzjoni;
- (d) l-iskambju, fil-livell adatt, ta' informazzjoni disponibbli mal-korpi korrispondenti Ewropej, bħall-Istitut Ewropew għall-Ugwaljanza bejn is-Sessi.

Artikolu 12

Integrazzjoni tal-ugwaljanza bejn is-sess

L-Istati Membri għandhom jiehdu kont b'mod attiv tal-oġettiv tal-ugwaljanza bejn l-irġiel u n-nisa meta jfasslu u jimplementaw liġijiet, regolamenti, dispożizzjonijiet amministrattivi, linji politiċi u attivitajiet fl-oqsma msemmijin f'din id-Direttiva.

Artikolu 13

Disseminazzjoni ta' informazzjoni

L-Istati Membri għandhom jiżguraw li d-dispożizzjonijiet adottati skont din id-Direttiva, flimkien mad-dispożizzjonijiet rilevanti li huma diġà fis-seħh, jingiebu permezz tal-mezzi kollha adatti għall-attenzjoni tal-persuni kkonċernati fit-territorju kollu tagħhom.

Artikolu 14

Livell ta' protezzjoni

L-Istati Membri jistgħu jintroduċu jew iżommu dispożizzjonijiet li huma aktar favorevoli għall-protezzjoni tal-prinċipju ta' trattament ugwali bejn l-irġiel u n-nisa minn dawk stabbiliti f'din id-Direttiva.

L-implimentazzjoni ta' din id-Direttiva m'għandha taht l-ebda ċirkostanza tikkostitwixxi raġuni għal tnaqqis fil-livell ta' protezzjoni mid-diskriminazzjoni diġà applikat mill-Istati Membri fl-oqsma koperti minn din id-Direttiva.

Artikolu 15

Rapporti

1. L-Istati Membri għandhom jikkomunikaw l-informazzjoni kollha disponibbli dwar l-applikazzjoni ta' din id-Direttiva lill-Kummissjoni sal-5 ta' Awwissu 2015.

Il-Kummissjoni għandha tfassal rapport fil-qosor biex jiġi pprezentat lill-Parlament Ewropew u lill-Kunsill mhux aktar tard mill-5 ta' Awwissu 2016. Dak ir-rapport għandu jiehu kont ta' kwalunkwe bidla legali li tikkonċerna t-tul ta' żmien tal-leave tal-maternità għall-impjegati. Fejn ikun il-każ, dan ir-rapport għandu jkun akkumpanjat minn proposti biex tiġi emendata din id-Direttiva.

2. Ir-rapport tal-Kummissjoni għandu jiehu kont tal-opinjoni tal-partijiet interessati.

Artikolu 16

Implimentazzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi mehtieġa biex jikkonformaw ma' din id-Direttiva sa mhux aktar tard mill-5 ta' Awwissu 2012. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir tali referenza.

2. Fejn ikun ġustifikat minn diffikultajiet partikolari, l-Istati Membri jistgħu, jekk ikun mehtieġ, ikollhom perijodu addizzjonali ta' sentejn sal-5 ta' Awwissu 2014 sabiex jikkonformaw mal-Artikolu 7, u sabiex jikkonformaw mal-Artikolu 8 fir-rigward tal-konjuġi u l-life partners nisa msemmijin fl-Artikolu 2(b).

3. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 17

Tħassir

Id-Direttiva 86/613/KEE għandha tithassar b'effett mill-5 ta' Awwissu 2012.

Ir-referenzi magħmula għad-Direttiva mhassra għandhom jinftiehemu bhala referenzi magħmula għal din id-Direttiva.

Article 18

Dhul fis-sehh

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha fl-Ġurnal Uffiċjali tal-Unjoni Ewropea.

Artikolu 19

Destinatarji

Din id-Direttiva hija indirizzata lill-Istati Membri.

Magħmul fi Strasburgu, is-7 ta' Lulju 2010

Għall-Parlament Ewropew

Il-President

J. BUZEK

Għall-Kunsill

Il-President

O. CHASTEL

II

(Atti mhux legiſlattivi)

REGOLAMENTI

REGOLAMENT TAL-KUNSILL (UE, EURATOM) Nru 617/2010

tal-24 ta' Ġunju 2010

dwar in-notifika lill-Kummissjoni ta' proġetti ta' investiment fl-infrastruttura tal-enerġija fl-Unjoni Ewropea u li jhassar ir-Regolament tal-Kunsill (KE) Nru 736/96

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 337 tiegħu,

Wara li kkunsidra t-Trattat li jstabbilixxi l-Komunità Ewropea tal-Enerġija Atomika, u b'mod partikolari l-Artikolu 187 tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew,

Billi:

- (1) Il-ksib ta' stampa ġenerali tal-iżvilupp tal-investiment fl-infrastruttura tal-enerġija fl-Unjoni Ewropea ("l-Unjoni") huwa essenzjali għall-Kummissjoni biex twettaq il-kompiti tagħha fil-qasam tal-enerġija. Id-disponibbiltà ta' data u informazzjoni regolari u aġġornati għandhom jippermettu lill-Kummissjoni li twettaq il-paraguni u l-evalwazzjonijiet meħtieġa jew li tipproponi l-miżuri rilevanti abbażi ta' ċifri u analiżi adatti, b'mod partikolari rigward il-bilanċ futur bejn il-provvista u d-domanda tal-enerġija.
- (2) Ix-xenarju tal-enerġija fl-Unjoni u lil hinn minnha nbidel b'mod sinifikanti f'dawn l-aħħar snin u b'hekk l-investiment fl-infrastruttura tal-enerġija huwa kwistjoni kruċjali biex tiġi zgurata l-provvista tal-enerġija tal-Unjoni, għall-funzjonament tas-suq intern u għat-transizzjoni lejn sistema ta' emissjonijiet baxxi tal-karbonju li bdiet tagħmel l-Unjoni.
- (3) Il-kuntest il-ġdid tal-enerġija jesigħi investiment sinifikanti fit-tipi kollha ta' infrastrutturi fis-setturi kollha tal-enerġija

kif ukoll li l-iżvilupp ta' tipi godda ta' infrastruttura u teknoloġiji godda jiġi adottat mis-suq. Il-liberalizzazzjoni tas-settur tal-enerġija u aktar integrazzjoni tas-suq intern jagħtu rwol aktar prominenti lill-operaturi ekonomiċi għall-investiment. Fl-istess waqt, rekwiżiti politiċi godda bħal pereżempju miri li jaffettwaw it-tahlita tal-karburanti ser ibiddu l-politiki tal-Istati Membri favur infrastruttura tal-enerġija ġdida u/jew modernizzata.

- (4) F'dan il-kuntest, l-investiment fl-infrastruttura tal-enerġija fl-Unjoni għandu jingħata aktar attenzjoni, b'mod partikolari bl-għan li jiġu anticipati l-problemi, jiġu promossi l-aħjar prattiki u tiġi stabbilita aktar trasparenza fl-iżvilupp futur tas-sistema tal-enerġija fl-Unjoni.
- (5) Il-Kummissjoni u b'mod partikolari l-Osservatorju tas-Suq għall-Enerġija tagħha għandhom għalhekk ikollhom data u informazzjoni preċiżi dwar il-proġetti ta' investiment, inkluż id-dekummissjonar, fil-komponenti l-aktar sinifikanti tas-sistema tal-enerġija tal-Unjoni.
- (6) Id-data u l-informazzjoni dwar l-iżviluppi prevedibbli fil-kapaċitajiet tal-produzzjoni, it-trasmissjoni u l-ħżin fid-diversi setturi tal-enerġija huma ta' interess għall-Unjoni u importanti għall-investiment futur. Huwa għalhekk meħtieġ li l-Kummissjoni tiġi nnotifikata dwar il-proġetti ta' investiment fejn inbdiet hidma dwar il-kostruzzjoni u d-dekummissjonar jew fejn ittiedet deċiżjoni finali dwar l-investiment.
- (7) Skont l-Artikoli 41 u 42 tat-Trattat Euratom, l-impriżi huma obbligati li jinnotifikaw il-proġetti ta' investiment tagħhom. Jeħtieġ li tali informazzjoni tkun issupplimentata, b'mod partikolari, b'rappurtar regolari dwar l-implimentazzjoni tal-proġetti ta' investiment. Tali rappurtar ulterjuri huwa mingħajr preġudizzju għall-Artikoli 41 sa 44 tat-Trattat Euratom.

- (8) Sabiex il-Kummissjoni jkollha opinjoni konsistenti dwar l-iżviluppi futuri tas-sistema tal-enerġija tal-Unjoni b'mod komplessiv, huwa mehtieg qafas armonizzat ta' rappurtar għall-proġetti ta' investiment ibbażat fuq kategoriji aġġornati għad-data u l-informazzjoni uffiċjali li għandhom jiġu trasmessi mill-Istati Membri.
- (9) L-Istati Membri għandhom għal dan l-ghan jinnotifikaw lill-Kummissjoni, id-data u l-informazzjoni dwar il-proġetti ta' investiment fl-infrastruttura tal-enerġija li jikkoncernaw il-produzzjoni, il-hżin u t-trasport taż-żejt, il-gass naturali, l-elettriċità minn sorsi rinovabbli, il-bijokarburanti u l-qbid u l-hżin tad-dijossidu tal-karbonju ppjanati jew li qed jitwettqu fit-territorju tagħhom, inklużi l-interkonnessjonijiet ma' pajjiżi terzi. L-imprizi kkoncernati għandhom ikunu obbligati jinnotifikaw lill-Istat Membru d-data u l-informazzjoni inkwistjoni.
- (10) Meta jitqies iż-żmien li jkun previst għall-proġetti ta' investiment fis-settur tal-enerġija, rappurtar kull sentejn għandu jkun suffiċjenti.
- (11) Bl-ghan li jiġi evitat piż amministrattiv sproporzjonat u jitnaqqsu l-ispejjeż għall-Istati Membri u l-imprizi b'mod partikolari għall-imprizi żgħar u ta' daqs medju, dan ir-Regolament għandu jagħti l-possibbiltà li l-Istati Membri u l-imprizi jiġu eżentati mill-obbligi tar-rappurtar sakemm informazzjoni ekwivalenti tiġi pprovduta lill-Kummissjoni skont atti legali speċifiċi għas-settur tal-enerġija, adottata mill-istituzzjonijiet tal-Unjoni u bl-ghan li jintlaħqu l-oġettivi ta' swieq tal-enerġija fl-Unjoni li jkunu kompetittivi, ta' sistema tal-enerġija tal-Unjoni li tkun sostenibbli u ta' sigurtà tal-provvista tal-enerġija għall-Unjoni. Għalhekk, kwalunkwe duplikazzjoni tar-rekwiżiti ta' rappurtar fit-tielet pakkett tas-suq intern dwar l-elettriċità u l-gass naturali għandha tiġi evitata.
- (12) Għall-ipproċessar tad-data kif ukoll sabiex in-notifika tad-data tiġi ssimplifikata u tkun sigura, il-Kummissjoni u b'mod partikolari l-Osservatorju tas-Suq għall-Enerġija għandhom ikunu jistgħu jiehdu l-miżuri kollha mehtieġa għal dan l-ghan, b'mod partikolari t-thaddim ta' għodod tal-IT u l-proċeduri integrati.
- (13) Il-protezzjoni tal-individwi fir-rigward tal-ipproċessar tad-data personali mill-Istati Membri hija rregolata bid-Direttiva 95/46/KE tal-Parlament Ewropew u tal-Kunsill⁽¹⁾, filwaqt li l-protezzjoni tal-individwi fir-rigward tal-ipproċessar tad-data personali mill-Kummissjoni hija rregolata bir-Regolament (KE) Nru 45/2001 tal-Parlament Ewropew u tal-Kunsill⁽²⁾. Dan ir-Regolament iħalli dawn id-dispożizzjonijiet intatti.
- (14) L-Istati Membri, jew l-entitajiet delegati tagħhom, u l-Kummissjoni għandhom jippreservaw il-kunfidenzjalità ta' data u informazzjoni kummerċjalment sensitivi. Għalhekk, l-Istati Membri jew l-entitajiet delegati tagħhom, bl-eċċezzjoni ta' data u informazzjoni relatati ma' proġetti ta' trasmissjoni transkonfinali, għandhom jiġbru tali data u informazzjoni fil-livell nazzjonali qabel ma jippreżentawhom lill-Kummissjoni. Jekk ikun mehtieg, il-Kummissjoni għandha tkompli tiġbor din id-data b'tali mod li ma jinkixef jew ma jkun jista' jiġi inferit l-ebda dettal dwar imprizi u installazzjonijiet individwali.
- (15) Il-Kummissjoni u b'mod partikolari l-Osservatorju tas-Suq għall-Enerġija tagħha għandhom jipprovdu analiżi regolari u transsettorjali tal-evoluzzjoni strutturali u l-perspettivi tas-sistema tal-enerġija tal-Unjoni u, fejn adatt, analiżi aktar iffokata fuq ċerti aspetti ta' din is-sistema tal-enerġija. Din l-analiżi għandha b'mod partikolari tikkontribwixxi sabiex tidentifika n-nuqqasijiet li jista' jkun hemm fl-infrastruttura u l-investiment sabiex ikun jista' jintlaħaq bilanċ bejn il-provvista u d-domanda tal-enerġija. L-analiżi għandha wkoll tiffirma kontribut għal diskussjoni fil-livell tal-Unjoni dwar l-infrastrutturi tal-enerġija u għandha għalhekk tiġi mgħoddija lill-Parlament Ewropew, lill-Kunsill u lill-Kumitat Ekonomiku u Soċjali Ewropew u ssir disponibbli għall-partijiet interessati.
- (16) Il-Kummissjoni tista' tkun assistita minn esperti mill-Istati Membri jew kwalunkwe esperti ieħor kompetenti, bl-ghan li jiġi żviluppat fehim komuni ta' distakki potenzjali tal-infrastruttura u riskji assoċjati u titrawwem it-trasparenza rigward l-iżviluppi futuri.
- (17) Waqt li jibnu sa fejn possibbli fuq il-format ta' notifika użat skont ir-Regolament tal-Kummissjoni (KE) Nru 2386/96⁽³⁾ li japplika r-Regolament tal-Kunsill (KE) Nru 736/96 tat-22 ta' April 1996 dwar in-notifikar lill-Kummissjoni ta' proġetti ta' investiment ta' interess għall-Komunità fis-setturi taż-żejt, gass naturali u elettriċità⁽⁴⁾, u wara l-konsultazzjoni tal-esperti nazzjonali, il-miżuri tekniki mehtieġa għall-implimentazzjoni ta' dan ir-Regolament għandhom jiġu adottati mill-Kummissjoni.
- (18) Minhabba l-emendi mehtieġa sabiex l-isfidi tal-enerġija tal-lum jiġu adattati u għall-fini taċ-ċarezza, ir-Regolament (KE) Nru 736/96 għandu jithassar u jiġi sostitwit b'Regolament ġdid,

(1) ĠU L 281, 23.11.1995, p. 31.

(2) ĠU L 8, 12.1.2001, p. 1.

(3) ĠU L 326, 17.12.1996, p. 13.

(4) ĠU L 102, 25.4.1996, p. 1.

ADOTTA DAN IR-REGOLAMENT:

Artikolu 1

Suġġett u ambitu

1. Dan ir-Regolament jistabbilixxi qafas komuni għan-notifika lill-Kummissjon ta' data u informazzjoni dwar proġetti ta' investiment fl-infrastruttura tal-enerġija fis-setturi taż-żejt, tal-gass naturali, tal-elettriċità, inkluż elettriċità minn sorsi rinovabbli, u tal-bijokarburanti, u dwar proġetti ta' investiment relatati mal-qbid u l-ħżin tad-diossidu tal-karbonju li dawn is-setturi jipproduċu.

2. Dan ir-Regolament għandu japplika għall-proġetti ta' investiment tat-tipi elenkati fl-Anness li fuqhom inbdiet hidma ta' kostruzzjoni jew dekkummissjonar jew li fuqhom ittiehdet deċiżjoni finali dwar l-investiment.

Barra minn hekk, l-Istati Membri jistgħu jipprezentaw kwalunkwe data stimata jew informazzjoni preliminari dwar proġetti ta' investiment tat-tipi elenkati fl-Anness li fuqhom il-hidma ta' kostruzzjoni hija skedata li tibda fi żmien hames snin u għal dawk li huma skedati għad-dekkummissjonar fi żmien tliet snin, iżda li deċiżjoni finali ta' investiment għadha ma ttehditx dwarhom.

Artikolu 2

Definizzjonijiet

Għall-fini ta' dan ir-Regolament, għandhom japplikaw id-definizzjonijiet li ġejjin:

- (1) "infrastruttura" tfisser kwalunkwe tip ta' installazzjoni jew parti ta' installazzjoni relatata mal-produzzjoni, it-trasmissjoni u l-ħżin;
- (2) "proġetti ta' investiment" tfisser proġetti bl-għan li:
 - (i) jibnu infrastruttura ġdida;
 - (ii) jibdlu, jimmodernizzaw, iżidu jew inaqqsu l-kapaċitajiet ta' infrastrutturi eżistenti;
 - (iii) dekkummissjonar parzjali jew totali tal-infrastruttura eżistenti;
- (3) "deċiżjoni finali dwar l-investiment" tfisser id-deċiżjoni mehuda fil-livell ta' impriza biex b'mod definittiv il-fondi jiġu assenjati għall-fażi ta' investiment tal-proġett, bil-fażi

ta' investiment li tfisser il-fażi li matulha ssehh il-kostruzzjoni jew id-dekkummissjonar u jiġġarbu l-ispejjeż kapitali. Il-fażi ta' investiment teskludi l-fażi tal-ippjanar, li matulha tithejja l-implimentazzjoni tal-proġett u li tinkludi, fejn ikun il-każ, valutazzjoni tal-fattibbiltà, studji preparatorji u tekniċi, il-ksib ta' licenzji u awtorizzazzjonijiet u t-tigrib tal-ispejjeż kapitali;

- (4) "proġetti ta' investiment taht kostruzzjoni" tfisser proġetti ta' investiment li l-kostruzzjoni tagħhom bdiet u l-ispejjeż kapitali ġġarbu;
- (5) "dekkummissjonar" tfisser il-fażi fejn it-thaddim tal-infrastruttura jitwaqqaf b'mod permanenti;
- (6) "produzzjoni" tfisser il-ġenerazzjoni tal-elettriċità u l-ipproċessar tal-karburanti, inklużi l-bijokarburanti;
- (7) "trasmissjoni" tfisser it-trasport tas-sorsi tal-enerġija jew tal-prodotti jew tad-diossidu tal-karbonju, permezz ta' netwerk, b'mod partikolari:
 - (i) permezz ta' sistemi ta' pajpijiet, għajr in-netwerk upstream tas-sistemi tal-pajpijiet u għajr dik il-parti tas-sistemi tal-pajpijiet li primarjament jintużaw fil-kuntast tad-distribuzzjoni lokali; jew
 - (ii) permezz ta' sistemi interkonnessi ta' vultaġġ għoli hafna u vultaġġ għoli u sistemi oħra għajr is-sistemi tal-pajpijiet li primarjament jintużaw fil-kuntast tad-distribuzzjoni lokali;
- (8) "ħżin" tfisser l-istokkjar fuq bażi permanenti jew temporanja ta' enerġija jew ta' sorsi tal-enerġija f'infrastruttura l fuq mill-art jew taht l-art jew f'siti ġeoloġiċi jew il-konteniment tad-diossidu tal-karbonju f'formazzjonijiet ġeoloġiċi taht l-art;
- (9) "impriza" tfisser kwalunkwe persuna fiżika jew legali privata jew pubblika, li tiddeċiedi dwar jew li timplimenta l-proġetti;
- (10) "sorsi tal-enerġija" tfisser:
 - (i) sorsi primarji tal-enerġija, bħaż-żejt, il-gass naturali jew il-faham;
 - (ii) sorsi tal-enerġija mibdula, bħall-elettriċità;

(iii) sorsi tal-enerġija rinovabbli inklużi l-idroelettriċità, il-bijomassa, il-bijogass, ir-riħ, l-enerġija mix-xemx, dik mill-mewġ u dik ġeotermali; u

(iv) prodotti tal-enerġija, bhall-prodotti taż-żejt raffinat u l-bijokarburanti;

(11) "korp speċifiku" tfisser korp inkarigat minn kwalunkwe att legali speċifiku għas-settur tal-enerġija bit-thejjija u l-adozzjoni tal-iżvilupp ta' netwerk pluriennali fl-Unjoni kollha u pjanijiet ta' investiment fl-infrastrutturi tal-enerġija, bhan-netwerk Ewropew tal-operaturi tas-sistema ta' trasmissjoni għall-elettriċità ("ENTSO-E") imsemmi fl-Artikolu 4 tar-Regolament (KE) 714/2009 tal-Parlament Ewropew u tal-Kunsill tat- 13 ta' Lulju 2009 dwar kondizzjonijiet għall-aċċess għan-networks għall-iskambji transkonfinali tal-elettriċità ⁽¹⁾ u n-netwerk Ewropew għall-operaturi tas-sistema ta' trasmissjoni għall-gass ("ENTSO-G") imsemmi fl-Artikolu 4 tar-Regolament (KE) 715/2009 tal-Parlament Ewropew u tal-Kunsill tat- 13 ta' Lulju 2009 dwar il-kondizzjonijiet għall-aċċess għan-networks ta' trasmissjoni tal-gass naturali ⁽²⁾.

Artikolu 3

Notifika tad-data

1. Filwaqt li jżommu piż proporzjonat tal-ġbir u r-rappurtar tad-data, l-Istati Membri jew l-entitajiet li lilhom ikunu ddelegaw dan il-kompitu għandhom jikkompilaw id-data u l-informazzjoni kollha speċifikati f'dan ir-Regolament mill-1 ta' Jannar 2011 u minn dak inhar 'il quddiem kull sentejn.

Huma għandhom jinnotifikaw id-data aggregata u l-informazzjoni rilevanti għall-proġett speċifikati f'dan ir-Regolament lill-Kummissjoni fl-2011, fejn dik is-sena tkun l-ewwel sena ta' rappurtar, u minn dak inhar 'il quddiem kull sentejn. Din innotifika għandha ssir f'forma aggregata, hlief għad-data u l-informazzjoni rilevanti dwar proġetti ta' trasmissjoni transkonfinali.

L-Istati Membri jew l-entitajiet delegati tagħhom għandhom jinnotifikaw id-data aggregata u l-informazzjoni rilevanti għall-proġett sal-31 ta' Lulju tas-sena ta' rappurtar ikkonċernata.

2. L-Istati Membri jew l-entitajiet delegati tagħhom huma eżenti mill-obbligi stabbiliti fil-paragrafu 1, dment li, u sal-punt li, skont il-liġi tal-Unjoni speċifika għas-settur tal-enerġija jew skont it-Trattat Euratom:

(a) l-Istat Membru kkonċernat jew l-entità delegata tiegħu diġà jkun/tkun innotifika/t lill-Kummissjoni d-data jew l-infor-

mazzjoni ekwivalenti għar-rekwiziti ta' dan ir-Regolament u indika/t id-data tan-notifika u l-att ta' liġi speċifika kkonċernat;

(b) korp speċifiku jkun inkarigat bit-thejjija ta' pjan ta' investiment pluriennali fl-infrastruttura tal-enerġija fil-livell tal-Unjoni u għal dan l-għan jikkompila data u informazzjoni ekwivalenti għar-rekwiziti ta' dan ir-Regolament. F'dan il-każ u għall-finijiet ta' dan ir-Regolament, il-korp speċifiku għandu jinnotifika d-data u l-informazzjoni rilevanti kollha lill-Kummissjoni.

Artikolu 4

Sorsi tad-data

L-impriżi kkonċernati għandhom jinnotifikaw id-data jew l-informazzjoni msemmija fl-Artikolu 3 lill-Istati Membri, jew lill-entitajiet delegati tagħhom, fejn qed jipplanaw li jwettqu proġetti ta' investiment fit-territorju tagħhom qabel l-1 ta' Ġunju ta' kull sena ta' rappurtar. Id-data jew l-informazzjoni nnotifikata għandha tirrifletti s-sitwazzjoni tal-proġetti ta' investiment sal-31 ta' Marzu tas-sena ta' rappurtar relevanti.

L-ewwel paragrafu ma għandux japplika għall-impriżi fejn l-Istat Membru kkonċernat jiddeċiedi li juża mezzi oħra biex jipprovdi lill-Kummissjoni bid-data jew l-informazzjoni msemmija fl-Artikolu 3.

Artikolu 5

Kontenut tan-notifika

1. Fir-rigward tal-proġetti ta' investiment tat-tipi elenkati fl-Anness, in-notifika prevista fl-Artikolu 3 għandha tindika fejn adatt:

(a) il-volum tal-kapaċitajiet ippjanati jew li qed jinbnew;

(b) it-tip u l-karatteristiċi ewlenin tal-infrastruttura jew tal-kapaċitajiet ippjanati jew li qed jinbnew, inkluż il-post tal-proġetti ta' trasmissjoni transkonfinali, jekk applikabbli;

(c) is-sena probabbli tal-kummissjonar;

(d) it-tip ta' sorsi ta' enerġija użat;

(e) l-installazzjonijiet li huma kapaċi jrispondu għall-kriżijiet ta' sigurtà tal-provvista, bhat-tagħmir li jippermetti l-flussi opposti jew il-qlib minn karburant għall-iehor; u

⁽¹⁾ ĠU L 211, 14.8.2009, p. 15.

⁽²⁾ ĠU L 211, 14.8.2009, p. 36.

(f) it-tagħmir tas-sistemi tal-qbid tal-karbonju jew mekkaniżmi ta' installazzjoni għall-qbid u l-ħżin tal-karbonju.

2. Fir-rigward ta' kwalunkwe dekommissjonar propost ta' kapacitajiet, in-notifika prevista fl-Artikolu 3 għandha tindika:

(a) in-natura u l-kapaċità tal-infrastruttura kkonċernata; u

(b) is-sena probabbli tad-dekommissjonar.

3. Kwalunkwe notifika skont l-Artikolu 3 għandha tinkludi fejn adatt il-volum totali tal-kapaċitajiet installati tal-produzzjoni, it-trasmissjoni u l-ħżin li jkunu fis-seħh fil-bidu tas-sena ta' rappurtar ikkonċernata jew li l-operazzjoni tagħhom tiġi interrotta għal perijodu li jeċċedi t-tliet snin.

L-Istati Membri, l-entitajiet delegati tagħhom jew il-korp speċifiku msemmi fl-Artikolu 3(2)(b) jistgħu jżidu man-notifiki tagħhom kummenti rilevanti, bħal kummenti dwar dewmien jew ostakli għall-implimentazzjoni tal-proġetti ta' investment.

Artikolu 6

Kwalità u pubbliċità tad-data

1. L-Istati Membri, l-entitajiet delegati tagħhom jew, fejn adatt, il-korpi speċifiċi għandhom ikollhom l-għan li jiżguraw il-kwalità, ir-rilevanza, l-akkuratezza, iċ-ċarezza, il-puntwalità u l-koerenza tad-data u l-informazzjoni li jinnotifikaw lill-Kummissjoni.

F'każ ta' korpi speċifiċi, id-data u l-informazzjoni nnotifikati jistgħu jkunu akkumpanjati b'kummenti mill-Istati Membri.

2. Il-Kummissjoni tista' tippubblika data u informazzjoni ppreżentati skont dan ir-Regolament, b'mod partikolari fl-analiżijiet imsemmija fl-Artikolu 10(3), sakemm id-data u l-informazzjoni jiġu ppubblikati f'forma aggregata u ma jkun jista' jiġi inferit l-ebda dettall dwar impriżi u installazzjonijiet individwali.

3. L-Istati Membri, il-Kummissjoni, jew l-entitajiet delegati tagħhom għandhom kull wiehed minnhom iħarsu l-kunfidenzjalità ta' data u informazzjoni kummerċjalment sensitivi fil-pussess tagħhom.

Artikolu 7

Dispożizzjonijiet implimentattivi

Fil-limiti stabbiliti minn dan ir-Regolament, il-Kummissjoni għandha tadotta, sal-31 ta' Ottubru 2010, id-dispożizzjonijiet meħtieġa għall-implimentazzjoni ta' dan ir-Regolament, rigward il-forma u dettalji tekniċi oħra tan-notifika tad-data u l-informazzjoni msemmija fl-Artikoli 3 u 5.

Artikolu 8

Ipproċessar tad-data

Il-Kummissjoni għandha tkun responsabbli għall-iżvilupp, l-ilqugh, il-ġestjoni u l-manutenzjoni tar-riżorsi tal-IT meħtieġa biex jiġi riċevut, jinħażen u jitwettaq kwalunkwe pproċessar tad-data jew informazzjoni dwar l-infrastruttura tal-enerġija nnotifikati lill-Kummissjoni skont dan ir-Regolament.

Artikolu 9

Protezzjoni tal-individwi fir-rigward tal-ipproċessar tad-data

Dan ir-Regolament huwa mingħajr preġudizzju għal-liġi tal-Unjoni Ewropea u, b'mod partikolari, ma jbiddux l-obbligi tal-Istati Membri fir-rigward tal-ipproċessar tad-data personali, kif stipulat bid-Direttiva 95/46/KE, jew l-obbligi li huma d-dmir tal-istituzzjonijiet u l-korpi tal-Unjoni skont ir-Regolament (KE) Nru 45/2001 fir-rigward tad-data personali li huma jipproċessaw tul it-tweġiq ta' dmirijiethom.

Artikolu 10

Monitoraġġ u rappurtar

1. Abbażi tad-data u l-informazzjoni ppreżentati u, jekk ikun adatt, ta' kwalunkwe sors ta' data iehor inkluż ix-xiri tad-data mill-Kummissjoni, u b'kont meħud tal-analiżijiet rilevanti bħall-ppjanijiet pluriennali ta' żvilupp ta' netwerk għall-gass u l-elettriċità, il-Kummissjoni għandha tghaddi lill-Parlament Ewropew, il-Kunsill u l-Kumitat Ekonomiku u Soċjali Ewropew u għandha tippubblika kull sentejn analiżi transsettorjali tal-evoluzzjoni strutturali u l-perspettivi tas-sistema tal-enerġija tal-Unjoni. Din l-analiżi għandu jkollha l-għan b'mod partikolari li:

- (a) tidentifika nuqqasijiet futuri potenzjali bejn il-provvista u d-domanda tal-enerġija li huma sinifikanti minn perspettiva ta' politika tal-enerġija tal-Unjoni;
- (b) tidentifika ostakoli għall-investment u tippromwovi l-aħjar prattiki biex tindirizzahom; u
- (c) iżżid it-trasparenza għall-partecipanti fis-suq u dawk li potenzjalment jidhlu fis-suq.

Abbażi ta' din id-data u l-informazzjoni, il-Kummissjoni tista' tipprovdi wkoll kwalunkwe analiżi speċifika meqjusa meħtieġa u adatta.

2. Fit-thejġija tal-analiżijiet imsemmija fil-paragrafu 1, il-Kummissjoni tista' tiġi meġġjuna minn esperti mill-Istati Membri u/jew kwalunkwe espert, assoċjazzjonijiet professjonali ohra b'kompetenza speċifika fil-qasam ikkonċernat.

Il-Kummissjoni għandha tipprovdi lill-Istati Membri kollha b'opportunità li jikkomentaw dwar l-abbozz ta' analiżijiet.

3. Il-Kummissjoni għandha tiddiskuti l-analiżijiet mal-partijiet interessati, bhall-ENTSO-E, l-ENTSO-G, il-Grupp ta' Koordinazzjoni tal-Gass u l-Grupp ta' Provvista taż-Żejt.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fil-Lussemburgu, l-24 ta' Ġunju 2010.

Artikolu 11

Revizjoni

Sat-23 ta' Lulju 2015, il-Kummissjoni għandha tirrivedi l-implimentazzjoni ta' dan ir-Regolament, u tippreżenta rapport dwar ir-rizultati ta' din ir-reviżjoni lill-Parlament Ewropew u lill-Kunsill. Fir-reviżjoni, il-Kummissjoni għandha, inter alia, teżamina l-estensjoni possibbli tal-ambitu biex jinkludi l-estrazzjoni tal-gass, iż-żejt u l-faħam.

Artikolu 12

Thassir

Ir-Regolament (KE) Nru 736/96 għandu jiġi mhassar.

Artikolu 13

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għall-Kunsill

Il-President

J. BLANCO LÓPEZ

ANNEX

PROĠETTI TA' INVESTIMENT

1. ŻEJT

1.1. Raffinar

- impjanti tad-distillazzjoni b'kapacità ta' mhux anqas minn miljun tunnellata fis-sena;
- estensjoni tal-kapacità tad-distillar għal aktar minn miljun tunnellata fis-sena;
- impjanti ta' cracking/iffurmar mill-ġdid b'kapacità minima ta' 500 tunnellata kuljum;
- impjanti ta' desulfurizzazzjoni għal residwi ta' żejt tal-karburant/nafta/materja prima/prodotti oħra tal-pitrolju.

Impjanti kimiċi li ma jipproduċux żejt tal-karburant u/jew karburanti tal-magni, jew li jipproduċuhom biss bhala prodotti sekondarji, huma esklużi.

1.2. Trasport

- sistemi ta' pajpijiet taż-żejt mhux raffinat b'kapacità ta' mhux anqas minn 3 miljun tunnellata metrika fis-sena u l-estensjoni jew it-titwil ta' dawn is-sistemi ta' pajpijiet, li huma twal tal-anqas 30 kilometru;
- sistemi ta' pajpijiet tal-prodotti tal-pitrolju b'kapacità ta' mhux anqas minn 1,5 miljun tunnellata fis-sena, u l-estensjoni jew it-titwil ta' dawn is-sistemi ta' pajpijiet, li huma twal tal-anqas 30 kilometru;
- sistemi ta' pajpijiet li jikkostitwixxu konnessjonijiet essenzjali f'netwerks ta' interkonnessjoni nazzjonali jew internazzjonali u sistemi ta' pajpijiet u proġetti ta' interess komuni identifikati fil-linji gwida stabbiliti skont l-Artikolu 171 tat-Trattat dwar il-Funzjonament tal-Unjoni Ewropea ("TFUE") ⁽¹⁾.

Sistemi ta' pajpijiet għal skopijiet militari u dawk li jfornu lill-impjanti li ma jaqgħux fl-ambitu tal-punt 1.1 huma esklużi.

1.3. Hżin

- installazzjonijiet ta' hżin għaż-żejt mhux raffinat u prodotti tal-pitrolju (installazzjonijiet b'kapacità ta' 150 000 m³ jew aktar jew, fil-każ ta' tankijiet, b'kapacità ta' mhux anqas minn 100 000 m³).

Tankijiet mahsubin għal skopijiet militari u dawk li jfornu lill-impjanti li ma jaqgħux fl-ambitu tal-punt 1.1. huma esklużi.

2. GASS

2.1. Trasmissjoni

- gass, inklużi gass naturali u bijogass, sistemi ta' pajpijiet għat-trasport li jiffurmaw parti minn netwerk li prinċipalment fi h sistemi ta' pajpijiet bi pressjoni għolja, esklużi sistemi ta' pajpijiet li jiffurmaw parti minn netwerk ta' sistemi ta' pajpijiet upstream u eskluża l-parti ta' sistemi ta' pajpijiet bi pressjoni għolja primarjament użati fil-kuntest tad-distribuzzjoni lokali tal-gass naturali;
- sistemi ta' pajpijiet u proġetti ta' interess komuni identifikati fil-linji gwida stabbiliti skont l-Artikolu 171 TFUE ⁽²⁾.

2.2. Terminali LNG

- terminali għall-importazzjoni tal-gass naturali likwifikat, b'kapacità ta' rigassifikazzjoni ta' biljun m³ fis-sena jew aktar.

2.3. Hżin

- installazzjonijiet tal-hżin imqabba mas-sistemi ta' pajpijiet imsemmija fil-punt 2.1.

Sistemi ta' pajpijiet tal-gass, terminali u installazzjonijiet għal skopijiet militari u dawk li jfornu lill-impjanti kimiċi li ma jipproduċux prodotti tal-enerġija, jew li jipproduċuhom biss bhala prodotti sekondarji, huma esklużi.

3. ELETTRICITÀ

3.1. Produzzjoni

- impjanti tal-enerġija termali u nukleari (generaturi b' kapacità ta' 100 MWe jew aktar);
- installazzjonijiet ta' ġenerazzjoni tal-enerġija mill-bijomassa/bijolikwidi/skart (b'kapacità ta' 20 MW jew aktar);

⁽¹⁾ Id-Deciżjoni Nru 1364/2006/KE tal-Parlament Ewropew u tal-Kunsill tas-6 ta' Settembru 2006 li tistabbilixxi linji gwida għal networks tal-enerġija trans-Ewropej (GU L 262, 22.9.2006, p. 1) giet adottata skont l-Artikolu 155 tat-Trattat li jstabbilixxi il-Komunità Ewropea.

⁽²⁾ Id-Deciżjoni Nru 1364/2006/KE giet adottata taht l-Artikolu 155 tat-Trattat KE.

- impjanti tal-enerġija b'koġenereazzjoni ta' elettricità u shana utli (installazzjonijiet b'kapacità elettrika ta' 20 MW jew aktar);
- impjanti tal-enerġija idroelettrika (installazzjonijiet li għandhom kapacità ta' 30 MW jew aktar);
- farms tal-enerġija mir-riħ b'kapacità ta' 20 MW jew aktar;
- installazzjonijiet tal-enerġija termali mix-xemx u ġeotermali kkonċentrati (b'kapacità ta' 20 MW jew aktar);
- installazzjonijiet fotovoltajċi (b'kapacità ta' 10 MW jew aktar).

3.2. Trasmissjoni

- linji tat-trasmissjoni l fuq mil-livell tat-triq, jekk dawn ikunu ġew iddisinjati għal vultaġġ użat ġeneralment fil-livell nazżjonali għal-linji ta' interkonnnessjoni, u dment li dawn ikunu ġew iddisinjati għal vultaġġ ta' 220 kV jew aktar;
- kejbils ta' trasmissjoni ta' taht l-art jew ta' taht il-baħar, jekk dawn ikunu ġew iddisinjati għal vultaġġ ta' 150 kV jew aktar;
- proġetti ta' interess komuni identifikati fil-linji gwida stabbiliti skont l-Artikolu 171 TFUE ⁽¹⁾.

4. BIJOKARBURANT

4.1. Produzzjoni

- installazzjonijiet li kapaci jipproduċu jew jirfinaw il-bijokarburanti (Installazzjonijiet b'kapacità ta' 50 000 tunnellata fis-sena jew aktar).

5. DIJOSSIDU TAL-KARBONJU

5.1. Trasport

- sistemi ta' pajpijiet tas-CO₂ relatati mal-produzzjoni tal-installazzjonijiet imsemmija fil-punti 1.1. u 3.1.

5.2. Hżin

- installazzjonijiet tal-hżin (sit tal-hżin jew kumpless b'kapacità ta' 100 kt jew aktar).

Installazzjonijiet tal-hżin maħsuba għar-riċerka u l-iżvilupp teknoloġiku huma esklużi.

⁽¹⁾ Id-Deciżjoni Nru 1364/2006/KE ġiet adottata taht l-Artikolu 155 tat-Trattat KE.

REGOLAMENT TAL-KUMMISSJONI (UE) Nru 618/2010**tal-14 ta' Lulju 2010****li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u hxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidher fis-sehh fil-15 ta' Lulju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Lulju 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MK	38,5
	TR	85,9
	ZZ	62,2
0707 00 05	TR	108,5
	ZZ	108,5
0709 90 70	TR	99,9
	ZZ	99,9
0805 50 10	AR	80,8
	TR	111,6
	UY	74,4
	ZA	83,6
	ZZ	87,6
0808 10 80	AR	110,8
	BR	71,3
	CA	119,1
	CL	96,5
	CN	57,9
	NZ	111,5
	US	115,5
	UY	116,3
	ZA	98,1
	ZZ	99,7
	0808 20 50	AR
CL		130,6
NZ		141,4
ZA		99,9
ZZ		123,9
0809 10 00	TR	197,6
	ZZ	197,6
0809 20 95	TR	273,5
	US	509,9
	ZZ	391,7
0809 30	AR	130,0
	TR	148,9
	ZZ	139,5
0809 40 05	IL	164,9
	TR	141,2
	ZZ	153,1

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (UE) Nru 619/2010

tal-14 ta' Lulju 2010

li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Ġunju 2006 dwar regoli ddettaljati għall-applikazzjoni tar-Regolament tal-Kunsill (KE) Nru 318/2006 f'dak li għandu x'jaqsam mal-iskambji mal-pajjiżi terzi fis-settur taz-zokkor ⁽²⁾, u b'mod partikolari l-Artikolu 36(2), it-tieni subparagrafu, it-tieni sentenza tiegħu,

Billi:

- (1) L-ammonti tal-prezzijiet rappreżentattivi u tad-dazji addizzjonali applikabbli għall-importazzjoni taz-zokkor abjad, taz-zokkor mhux ipproċessat u ta' ċerti guleppijiet

għas-sena tas-suq 2009/10 ġew stabbiliti bir-Regolament tal-Kummissjoni (KE) Nru 877/2009 ⁽³⁾. Dawn il-prezzijiet u dazji ġew emendati l-aħħar mir-Regolament tal-Kummissjoni (UE) Nru 616/2010 ⁽⁴⁾.

- (2) L-informazzjoni li l-Kummissjoni għandha fidejha llum twassal biex dawn l-ammonti jiġu mmodifikati, skont ir-regoli ddettaljati pprovduti fir-Regolament (KE) Nru 951/2006,

ADOTTAT DAN IR-REGOLAMENT:

Artikolu 1

Il-prezzijiet rappreżentattivi u d-dazji addizzjonali applikabbli għall-importazzjoni tal-prodotti msemmija fl-Artikolu 36 tar-Regolament (KE) Nru 951/2006, stabbiliti bir-Regolament (KE) Nru 877/2009 għas-sena tas-suq 2009/10, huma b'dan mmodifikati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-15 ta' Lulju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Lulju 2010.

Għall-Kummissjoni,
f'isem il-President,

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 178, 1.7.2006, p. 24.

⁽³⁾ ĠU L 253, 25.9.2009, p. 3.

⁽⁴⁾ ĠU L 179, 14.7.2010, p. 6.

ANNEX

L-ammonti mmodifikati tal-prezzijiet rappreżentattivi u tad-dazji addizzjonali għall-importazzjoni taz-zokkor abjad, taz-zokkor mhux ipproċessat u tal-prodotti bil-kodiċi NM 1702 90 95, applikabbli mill-15 ta' Lulju 2010

(EUR)

Kodiċi NM	Ammont tal-prezz rappreżentattiv għal kull 100 kg nett tal-prodott ikkonċernat	Ammont tad-dazju addizzjonali għal kull 100 kg nett tal-prodott ikkonċernat
1701 11 10 ⁽¹⁾	41,21	0,00
1701 11 90 ⁽¹⁾	41,21	2,54
1701 12 10 ⁽¹⁾	41,21	0,00
1701 12 90 ⁽¹⁾	41,21	2,24
1701 91 00 ⁽²⁾	47,57	3,20
1701 99 10 ⁽²⁾	47,57	0,07
1701 99 90 ⁽²⁾	47,57	0,07
1702 90 95 ⁽³⁾	0,48	0,23

⁽¹⁾ Stabbilit għall-kwalità standard kif iddefinita fl-Anness IV, il-punt III, tar-Regolament (KE) Nru 1234/2007.

⁽²⁾ Stabbilit għall-kwalità standard kif iddefinita fl-Anness IV, il-punt II, tar-Regolament (KE) Nru 1234/2007.

⁽³⁾ Stabbilit bhala 1 % tal-kontenut f'sukrozzju.

REGOLAMENT TAL-KUMMISSJONI (UE) Nru 620/2010

tal-14 ta' Lulju 2010

dwar il-hruġ ta' licenzji għall-importazzjoni għall-applikazzjonijiet introdotti natul l-ewwel sebat
ijien tax-xahar ta' Lulju 2010 fil-qafas tal-kwoti tariffarji stabbiliti mir-Regolament (KE) Nru
616/2007 għal-laħam tat-tjur

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jstabbilixxi regoli komuni għall-amministrazzjoni tal-kwoti tariffarji għall-importazzjoni tal-prodotti agrikoli regolati minn sistema ta' licenzji ta' importazzjoni ⁽²⁾, u b'mod partikolari l-Artikolu 7(2) tiegħu,

Wara li kkunsidrat ir-Regolament tal-Kummissjoni (KE) Nru 616/2007 tal-4 ta' Ġunju 2007 li jiftah u li jipprovdi għall-amministrazzjoni ta' kwoti tariffarji għas-settur tal-laħam tat-tjur li joriġina mill-Brażil, it-Tajlandja u pajjiżi terzi ohra ⁽³⁾, u b'mod partikolari l-Artikolu 5(5),

Billi:

- (1) Ir-Regolament (KE) Nru 616/2007 fetah kwoti tariffarji għall-importazzjoni tal-prodotti tas-settur tal-laħam tat-tjur.
- (2) L-applikazzjonijiet għal-licenzji tal-importazzjoni introdotti natul l-ewwel sebat ijien tax-xahar ta' Lulju 2010 għas-subperjodu mill-1 ta' Ottubru sal-31 ta' Dicembru 2010 huma, għal ċerti kwoti, oghla mill-kwantitajiet disponibbli. Jeħtieġ għalhekk li jiġi determinat sa liema punt jistgħu jinħarġu l-licenzji għall-importazzjoni, billi jiġi stabbilit il-koeffiċjent ta' allokkazzjoni li għandu jkun applikat għall-kwantitajiet mitluba,

ADOTTAT DAN IR-REGOLAMENT:

Artikolu 1

L-applikazzjonijiet għal-licenzji tal-importazzjoni introdotti skont ir-Regolament (KE) Nru 616/2007 għas-subperjodu mill-1 ta' Ottubru sal-31 ta' Dicembru 2010 huma assenjati skont il-koeffiċjenti tal-allokkazzjoni stipulati fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-15 ta' Lulju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Lulju 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 238, 1.9.2006, p. 13.

⁽³⁾ ĠU L 142, 5.6.2007, p. 3.

ANNEX

Nru tal-grupp	Numru tas-serje	Koeffiċjent ta' allokkazzjoni għall-applikazzjonijiet għal-liċenzji tal-importazzjoni għas-subperjodu 1.10.2010-31.12.2010 (%)
1	09.4211	0,400612
5	09.4215	0,378838
6	09.4216	7,14204

DEĊIŻJONIJIET

DEĊIŻJONI TAL-KUMMISSJONI

tat-8 ta' Lulju 2010

li temenda l-Annessi tad-Deciżjoni 93/52/KEE fir-rigward tar-rikonoxximent tal-Litwanja u r-reġjun tal-Molise fl-Italja bhala uffiċjalment hielsa mill-bruċellosi (*B. melitensis*) u li temenda l-Annessi tad-Deciżjoni 2003/467/KE fir-rigward tad-dikjarazzjoni ta' ċerti reġjuni amministrattivi tal-Italja bhala uffiċjalment hielsa mit-tuberkolosi bovina, mill-bruċellosi bovina u l-lewkosi bovina enzootika

(notifikata bid-dokument numru C(2010) 4592)

(Test b'relevanza għaż-ŻEE)

(2010/391/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 64/432/KEE tas-26 ta' Ġunju 1964 dwar il-problemi tas-saħħa tal-annimali li jaffettwaw il-kummerċ ta' annimali bovini u suwini ġewwa l-Komunità⁽¹⁾, u b'mod partikolari l-Anness A(I)(4), l-Anness A(II)(7) u l-Anness D(I)(E) tagħha,

Wara li kkunsidrat id-Direttiva tal-Kunsill 91/68/KEE tat-28 ta' Jannar 1991 dwar il-kundizzjonijiet ta' saħħa tal-annimali li jirregolaw il-kummerċ intra-Komunitarju tan-nagħaġ u tal-mogħoż⁽²⁾, u b'mod partikolari t-Taqsima II tal-Kapitolu 1 tal-Anness A tagħha,

Billi:

(1) Id-Direttiva tal-Kunsill 91/68/KEE tiddefinixxi l-kundizzjonijiet tas-saħħa tal-annimali li jirregolaw il-kummerċ tal-annimali ovini u kaprini fl-Unjoni. Din tistabbilixxi l-kundizzjonijiet li bihom l-Istati Membri jew ir-reġjuni fi hdnhom għandhom jitqiesu bhala uffiċjalment hielsa mill-bruċellosi.

(2) Id-Deciżjoni tal-Kummissjoni 93/52/KEE tal-21 ta' Diċembru 1992 li tiehu nota tal-konformità ta' ċerti Stati Membri jew reġjuni mal-kundizzjonijiet li jirrigwardaw il-bruċellosi (*B. melitensis*) u li tagħtihom l-istatus ta' Stat Membru jew reġjun uffiċjalment hieles mill-marda⁽³⁾ telenka, fl-Annessi tagħha, l-Istati Membri u r-reġjuni tagħhom li huma meqjusa bhala uffiċjalment hielsa mill-bruċellosi (*B. melitensis*) skont id-Direttiva 91/68/KEE.

(3) Il-Litwanja ressqet quddiem il-Kummissjoni dokumentazzjoni b'xhieda tal-konformità mal-kundizzjonijiet xierqa stabbiliti mid-Direttiva 91/68/KEE biex b'hekk titqies bhala uffiċjalment hielsa mill-bruċellosi (*B. melitensis*) fir-rigward tat-territorju kollu tagħha. Dak l-Istat Membru għandu għaldaqstant jitqies bhala uffiċjalment hieles minn dik il-marda. L-Anness I tad-Deciżjoni 93/52/KEE għandu għalhekk jiġi emendat skont dan.

(4) L-Italja ressqet quddiem il-Kummissjoni dokumentazzjoni b'xhieda tal-konformità mal-kundizzjonijiet xierqa stabbiliti fid-Direttiva 91/68/KEE rigward il-provinċji kollha tar-reġjun tal-Molise biex dan ir-reġjun ikun jista' jitqies bhala uffiċjalment hieles mill-bruċellosi (*B. melitensis*). Dak ir-reġjun għandu għaldaqstant jitqies bhala uffiċjalment hieles minn dik il-marda.

(5) L-Italja talbet ukoll li jsiru emendi għall-entrata ta' dan l-Istat Membru fil-lista tar-reġjuni tal-Istati Membri li huma meqjusa bhala uffiċjalment hielsa mill-bruċellosi (*B. melitensis*) fl-Anness II tad-Deciżjoni 93/52/KEE. Id-diviżjoni amministrattiva attwali tal-Italja taqşam ir-reġjun tat-Trentino-Alto Adige f'żewġ reġjuni distinti: jiġifieri l-provinċja ta' Bolzano u l-provinċja ta' Trento. Ir-reġjun ta' Sardinja nqasam fi tmien provinċji. Barra minn hekk, billi l-provinċji kollha tar-reġjuni tal-Lombardija, il-Pjemonte, it-Toskana, Sardinja u l-Umbrija diġà tqiesu bhala uffiċjalment hielsa mill-bruċellosi (*B. melitensis*), dawk ir-reġjuni għandhom jitqiesu, kollha kemm huma, bhala uffiċjalment hielsa minn dik il-marda.

(6) L-entrata tal-Italja fl-Anness II għad-Deciżjoni 93/52/KEE għandha, għalhekk, tiġi emendata skont dan.

(7) Id-Direttiva 64/432/KEE tapplika għall-kummerċ fl-Unjoni tal-annimali bovini u l-majjali. Din tistabbilixxi l-kundizzjonijiet li permezz tagħhom Stat Membru jew parti jew reġjun minnu jista' jiġi ddikjarat uffiċjalment hieles mit-tuberkolosi, il-bruċellosi jew il-lewkosi bovina enzootika fir-rigward ta' merhliet bovini.

⁽¹⁾ ĠU L 121, 29.7.1964, p. 1977/64.

⁽²⁾ ĠU L 46, 19.2.1991, p. 19.

⁽³⁾ ĠU L 13, 21.1.1993, p. 14.

- (8) Id-Deciżjoni tal-Kummissjoni 2003/467/KE tat-23 ta' Gunju 2003 li tistabbilixxi l-kwalifika ta' uffiċjalment hielsa mit-tuberkolosi, brucellosi u lewkosi bovina enzootika ta' xi Stati Membri u reġjuni fl-Istati Membri rigward annimali bovini ⁽¹⁾ telenka t-tali Stati Membri u reġjuni fl-Annessi I, II u III rispettivament ta' dik id-Deciżjoni.
- (9) L-Italja ressqet quddiem il-Kummissjoni dokumentazzjoni b'xhieda tal-konformità mal-kundizzjonijiet xierqa stabbiliti fid-Direttiva 64/432/KEE fir-rigward tal-provinċji kollha tar-reġjuni tal-Lombardija u t-Toskana, u l-provinċji ta' Cagliari, Medio-Campidano, Ogliastra u Olbia-Tempio fir-reġjun ta' Sardinja biex dawn ir-reġjuni u provinċji jkunu jistgħu jiġu ddikjarati bhala reġjuni tal-Italja uffiċjalment hielsa mit-tuberkolosi.
- (10) L-Italja ressqet quddiem il-Kummissjoni dokumentazzjoni b'xhieda tal-konformità mal-kundizzjonijiet xierqa stabbiliti fid-Direttiva 64/432/KEE rigward il-provinċja ta' Campobasso fir-reġjun tal-Molise biex dan ir-reġjun ikun jista' jiġi ddikjarat bhala reġjun tal-Italja uffiċjalment hieles mill-brucellosi.
- (11) L-Italja ressqet quddiem il-Kummissjoni dokumentazzjoni b'xhieda tal-konformità mal-kundizzjonijiet xierqa stabbiliti fid-Direttiva 64/432/KEE fir-rigward tal-provinċja ta' Napli fir-reġjun tal-Campania, il-provinċja ta' Brindisi fir-Reġjun tal-Puglia u l-provinċji ta' Agrigento, Caltanissetta, Sirakuża u Trapani fir-reġjun ta' Sqallija biex dawn jiġu ddikjarati bhala reġjuni tal-Italja uffiċjalment hielsa mill-lewkosi bovina enzootika.
- (12) Wara l-valutazzjoni tad-dokumentazzjoni li tressqet mill-Italja, il-provinċja u r-reġjuni kkonċernati għandhom jiġu ddikjarati bhala reġjuni tal-Italja uffiċjalment hielsa mit-tuberkolosi, mill-brucellosi bovina, u mil-lewkosi bovina enzootika rispettivament.
- (13) L-Italja talbet ukoll li jsiru emendi għall-entrata ta' dak l-Istat Membru fil-lista tar-reġjuni tal-Istati Membri li huma meqjusa bhala uffiċjalment hielsa mit-tuberkolosi, il-brucellosi u l-lewkosi bovina enzootika fl-Annessi tad-Deciżjoni 2003/467/KE. Id-diviżjoni amministrattiva attwali tal-Italja taqşam ir-reġjun tat-Trentino-Alto Adige f'żewġ reġjuni distinti: jiġifieri l-provinċja ta' Bolzano u l-provinċja ta' Trento.
- (14) Barra minn hekk, billi l-provinċji kollha tar-reġjuni tal-Emilja-Romanja, il-Lombardija, Sardinja u l-Umbrija elenkati fil-Kapitolu 2 tal-Anness II tad-Deciżjoni 2003/467/KE diġà ġew iddikjarati bhala uffiċjalment hielsa mill-brucellosi u l-provinċji kollha tar-reġjuni tal-Emilja-Romanja, il-Lombardija, il-Marche, il-Pjemonte, it-Toskana, l-Umbrija u l-Val d'Aosta elenkati fil-Kapitolu 2 tal-Anness III tad-Deciżjoni 2003/467/KE diġà ġew iddikjarati bhala uffiċjalment hielsa mill-lewkosi bovina enzootika, dawk ir-reġjuni għandhom jitqiesu, kollha kemm huma, bhala uffiċjalment hielsa minn dawk il-mardiet rispettivi.
- (15) L-Annessi tad-Deciżjoni 2003/467/KE għandhom għalhekk jiġu emendati skont dan.
- (16) Id-Deciżjonijiet 93/52/KEE u 2003/467/KE għandhom għalhekk jiġu emendati skont dan.
- (17) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

L-Annessi tad-Deciżjoni 93/52/KEE huma emendati skont l-Anness I ta' din id-Deciżjoni.

Artikolu 2

L-Annessi tad-Deciżjoni 2003/467/KE huma emendati skont l-Anness II ta' din id-Deciżjoni.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, it-8 ta' Lulju 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 156, 25.6.2003, p. 74.

ANNEX I

L-Annessi tad-Direttiva 93/52/KEE huma emendati kif ġej:

(1) L-Anness I jehodlu postu dan li ġej:

“ANNEX I

STATI MEMBRI

Kodici ISO	Stat Membru
BE	Il-Belġju
CZ	Ir-Repubblika Ċeka
DK	Id-Danimarka
DE	Il-Ġermanja
IE	L-Irlanda
LT	Il-Litwanja
LU	Il-Lussemburgu
HU	L-Ungerija
NL	Il-Pajjiżi l-Baxxi
AT	L-Awstrija
PL	Il-Polonja
RO	Ir-Rumanija
SI	Is-Slovenja
SK	Is-Slovakkja
FI	Il-Finlandja
SE	L-Isvezja
UK	Ir-Renju Unit”

(2) Fl-Anness II, l-entrata tal-Italja jehodilha postha dan li ġej:

“Fl-Italja:

- Ir-Reġjun tal-Abruzzo: Il-Provincja ta' Pescara,
- Il-Provincja ta' Bolzano,
- Ir-Reġjun tal-Friuli-Venezia Giulia,
- Ir-Reġjun tal-Lazjo: Il-Provincji ta' Latina, Rieti, Ruma, Viterbo,
- Ir-Reġjun tal-Ligurja: Il-Provincja ta' Savona,
- Ir-Reġjun tal-Lombardija,
- Ir-Reġjun tal-Marche,
- Ir-Reġjun tal-Molise,
- Ir-Reġjun tal-Pjemonte,
- Ir-Reġjun ta' Sardinja,
- Ir-Reġjun tat-Toskana,
- Il-Provincja ta' Trento,
- Ir-Reġjun tal-Umbrija,
- Ir-Reġjun tal-Veneto.”

ANNEX II

L-Annessi tad-Deċiżjoni 2003/467/KE huma emendati kif ġej:

(1) Fl-Anness I, il-Kapitolu 2, l-entrata tal-Italja jehodilha postha dan li ġej:

“Fl-Italja:

- Ir-Reġjun tal-Abruzzo: Il-Provincja ta' Pescara,
- Il-Provincja ta' Bolzano,
- Ir-Reġjun ta' Emilia-Romagna,
- Ir-Reġjun tal-Friuli-Venezia Giulia,
- Ir-Reġjun tal-Lombardija,
- Ir-Reġjun tal-Marche: Il-Provincja ta' Ascoli Piceno,
- Ir-Reġjun tal-Pjemonte: Il-Provincji ta' Novara, Verbania, Vercelli,
- Ir-Reġjun ta' Sardinja: Il-Provincja ta' Cagliari, Medio-Campidano, Ogliastra, Olbia-Tempio, Oristano,
- Ir-Reġjun tat-Toscana,
- Il-Provincja ta' Trento,
- Ir-Reġjun tal-Veneto.”

(2) Fl-Anness II, il-Kapitolu 2, l-entrata tal-Italja jehodilha postha dan li ġej:

“Fl-Italja:

- Ir-Reġjun tal-Abruzzo: Il-Provincja ta' Pescara,
- Il-Provincja ta' Bolzano,
- Ir-Reġjun tal-Emilja-Romanja,
- Ir-Reġjun tal-Friuli-Venezia Giulia,
- Ir-Reġjun tal-Lazjo: Il-Provincja ta' Rieti,
- Ir-Reġjun tal-Ligurja: Il-Provincji ta' Imperia, Savona,
- Ir-Reġjun tal-Lombardija,
- Ir-Reġjun tal-Marche,
- Ir-Reġjun tal-Molise: Il-Provincja ta' Campobasso,
- Ir-Reġjun tal-Pjemonte,
- Ir-Reġjun tal-Puglia: Il-Provincja ta' Brindisi,
- Ir-Reġjun ta' Sardinja,
- Ir-Reġjun tat-Toscana,
- Il-Provincja ta' Trento,
- Ir-Reġjun tal-Umbrija,
- Ir-Reġjun tal-Veneto.”

(3) Fl-Anness III, il-Kapitolu 2, l-entrata tal-Italja jehodilha postha dan li ġej:

“Fl-Italja:

- Ir-Regjun tal-Abruzzo: Il-Provinċja ta' Pescara,
 - Il-Provinċja ta' Bolzano,
 - Ir-Regjun tal-Campania: Il-Provinċja ta' Napoli,
 - Ir-Regjun tal-Emilja-Romanja,
 - Ir-Regjun tal-Friuli-Venezia Giulia,
 - Ir-Regjun tal-Lazjo: Il-Provinċji ta' Frosinone, Rieti,
 - Ir-Regjun tal-Ligurja: Il-Provinċji ta' Imperia, Savona,
 - Ir-Regjun tal-Lombardija,
 - Ir-Regjun tal-Marche,
 - Ir-Regjun tal-Molise,
 - Ir-Regjun tal-Pjemonte,
 - Ir-Regjun tal-Puglia: Il-provinċja ta' Brindisi,
 - Ir-Regjun ta' Sardinja,
 - Ir-Regjun ta' Sqallija: Il-Provinċji ta' Agrigento, Caltanissetta, Sirakuza, Trapani,
 - Ir-Regjun tat-Toskana,
 - Il-Provinċja ta' Trento,
 - Ir-Regjun tal-Umbrija,
 - Ir-Regjun tal-Val d'Aosta,
 - Ir-Regjun tal-Veneto.”
-

DEĊIŻJONI TAL-KUMMISSJONI

tal-14 ta' Lulju 2010

li ttejjem il-proċedura antidumping rigward l-importazzjoni ta' ċerti qfeli tal-istainless steel u partijiet tagħhom li joriġinaw mill-Indja u mill-Malażja

(2010/392/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikolu 9 tiegħu,

Wara li kkonsultat mal-Kumitat Konsultattiv,

Billi:

A. Proċedura

- (1) Fit-30 ta' Ġunju 2009 il-Kummissjoni Ewropea ("il-Kummissjoni") rċiviet ilment dwar dumping inġurjuż allegat ta' ċerti qfeli tal-istainless steel u partijiet tagħhom li joriġinaw mill-Indja u l-Malażja ("il-pajjiżi kkonċernati").
- (2) L-ilment tressaq mill-European Industrial Fasteners Institute ("EIFI") fisem il-produtturi li jirrapprezentaw proporzjon kbir, f'dan il-każ ta' aktar minn 25 %, tal-produzzjoni totali tal-Unjoni ta' ċerti qfeli tal-istainless steel skont l-Artikoli 4(1) u 5(4) tar-Regolament bażiku.
- (3) L-ilment kien fih evidenza *prima facie* tal-eżistenza ta' dumping u ta' ħsara materjali li rriżultat minnu, li tqieset biżżejjed biex ikun iġġustifikat il-bidu ta' proċediment antidumping.
- (4) Wara li kkonsultat mal-Kumitat Konsultattiv, il-Kummissjoni tat-bidu, b'avviż f'Il-Ġurnal Uffiċjali tal-Unjoni Ewropea ⁽²⁾, għal proċedura antidumping li tikkonċerna l-importazzjoni fl-Unjoni ta' ċerti qfeli tal-istainless steel u partijiet tagħhom li joriġinaw mill-pajjiżi kkonċernati, li jidhlu fil-klassifikazzjonijiet tal-kodiċi NM 7318 12 10, 7318 14 10, 7318 15 30, 7318 15 51, 7318 15 61, u 7318 15 70.

(5) Fl-istess jum, il-Kummissjoni tat bidu għal proċediment kontra s-sussidju li jikkonċerna l-importazzjoni fl-Unjoni ta' ċerti qfeli tal-istainless steel u partijiet tagħhom li joriġinaw mill-pajjiżi kkonċernati ⁽³⁾.

(6) Il-Kummissjoni bagħtet il-kwestjonarji lill-indusrija tal-Unjoni u lil kull assoċjazzjoni ta' produtturi magħrufa fl-Unjoni Ewropea, lill-esportaturi/produtturi fil-pajjiżi kkonċernati, lil kull assoċjazzjoni ta' esportaturi/produtturi, lill-impurturi, lil kull assoċjazzjoni magħrufa ta' impurtaturi, u lill-awtoritajiet tal-pajjiżi kkonċernati. Il-partijiet interessati ngħataw l-opportunità li jagħtu l-fehmiet tagħhom bil-miktub u li jitolbu smiġh fil-limitu taż-żmien stabbilit fl-avviż tal-bidu.

B. L-irtirar tal-ilment u t-twaqqif tal-proċediment

- (7) B'ittra tal-1 ta' April 2010 lill-Kummissjoni, l-EIFI formalment irtiraw l-ilment.
- (8) Skont l-Artikolu 9(1) tar-Regolament bażiku, il-proċediment jista' jintemm meta jiġi rtirat l-ilment, sakemm dan it-tmiem ma jmurx kontra l-interess tal-Unjoni.
- (9) Il-Kummissjoni qieset li l-proċediment attwali għandu jintemm billi l-investigazzjoni ma sabet ebda fatt li juri li dan it-tmiem ma jkunx fl-interess tal-Unjoni. Il-partijiet interessati ġew infurmati b'dan u ngħataw l-opportunità li jikkomentaw. Ma tressqu ebda kummenti li jindikaw li dan it-tmiem ma jkunx fl-interess tal-Unjoni.
- (10) Għaldaqstant, il-Kummissjoni tikkonkludi li l-proċediment antidumping li jikkonċerna l-importazzjoni fl-Unjoni ta' ċerti qfeli tal-istainless steel u partijiet tagħhom li joriġinaw mill-pajjiżi kkonċernati għandu jintemm,

ADOTTAT DIN ID-DEĊIŻJONI:

Artikolu 1

Il-proċediment antidumping rigward l-importazzjoni ta' ċerti qfeli tal-istainless steel u partijiet tagħhom li joriġinaw mill-Indja u mill-Malażja, attwalment ikklassifikati fil-kodiċijiet NM 7318 12 10, 7318 14 10, 7318 15 30, 7318 15 51, 7318 15 61 u 7318 15 70, huwa b'dan mitmum.

⁽¹⁾ ĠU L 343, 22.12.2009, p. 51.

⁽²⁾ ĠU C 190, 13.8.2009, p. 27.

⁽³⁾ ĠU C 190, 13.8.2009, p. 32.

Artikolu 2

Din id-Deċiżjoni għandha tidhol fis-seħh l-għada tal-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-14 ta' Lulju 2010.

Għall-Kummissjoni
Il-President
José Manuel BARROSO

DEĊIŻJONI TAL-KUMMISSJONI

tal-14 ta' Lulju 2010

li ttejjem il-proċedura kontra s-sussidji dwar l-importazzjonijiet ta' ċerti qfeli tal-istainless steel u partijiet minnhom li joriġinaw fl-Indja u fil-Malasja

(2010/393/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea ⁽¹⁾ ("ir-Regolament bażiku") u b'mod partikolari l-Artikolu 14 tiegħu,

Wara li kkonsultat lill-Kumitat Konsultattiv,

Billi:

A. PROĊEDURA

- (1) Fit-30 ta' Ġunju 2009, il-Kummissjoni Ewropea (il-Kummissjoni) rċeviet ilment dwar l-allegati sussidji dannużi tal-importazzjonijiet ta' ċerti qfeli tal-istainless steel u partijiet minnhom li joriġinaw fl-Indja u fil-Malasja (il-"pajjiżi kkonċernati").
- (2) L-ilment tressaq mill-Istitut Ewropew tal-Qfeli Industrijali ("EIFI") fisem il-produtturi li jirrapprezentaw proporzjon kbir, f'dan il-każ ta' aktar minn 25 %, tal-produzzjoni totali tal-Unjoni ta' ċerti qfeli tal-istainless steel skont l-Artikoli 9(1) u 10(6) tar-Regolament bażiku.
- (3) L-ilment kien fih evidenza *prima facie* tal-eżistenza ta' sussidji u ta' dannu materjali li rriżulta minnhom, li tqieset biżżejjed biex tkun iġġustifikata it-tnedija ta' proċedura kontra s-sussidji.
- (4) Qabel it-tnedija tal-proċedura u skont l-Artikolu 10(7) tar-Regolament bażiku, il-Kummissjoni għarrfet lill-gvernijiet tal-pajjiżi kkonċernati li kienet irċeviet ilment dokumentat kif suppost li jallega li importazzjonijiet sussidjati

ta' ċerti qfeli tal-istainless steel u partijiet minnhom li joriġinaw fil-pajjiżi kkonċernati kienu qed jikkawżaw dannu materjali lill-industrija tal-Unjoni. Il-gvernijiet tal-pajjiżi kkonċernati ġew mistiedna separatament għal konsultazzjonijiet bl-għan li tiġi ċċarata s-sitwazzjoni rigward il-kontenut tal-ilment u li wiehed jaasal għal soluzzjoni miftiehma b'mod reċiproku. Matul il-konsultazzjonijiet ma setgħet tintlaħaq l-ebda soluzzjoni miftiehma b'mod reċiproku.

- (5) Il-Kummissjoni, wara li kkonsultat lill-Kumitat Konsultattiv, permezz ta' avviż ippubblikat f'Il-Ġurnal Uffiċjali tal-Unjoni Ewropea ⁽²⁾, nediet proċedura kontra s-sussidji dwar l-importazzjonijiet fl-Unjoni ta' ċerti qfeli tal-istainless steel u partijiet minnhom li joriġinaw fil-pajjiżi kkonċernati, li bħalissa huma klassifikati fi hdan il-kodiċi NM 7318 12 10, 7318 14 10, 7318 15 30, 7318 15 51, 7318 15 61 u 7318 15 70.

- (6) Fl-istess jum, il-Kummissjoni nediet proċedura antidumping dwar l-importazzjonijiet fl-Unjoni ta' ċerti qfeli tal-istainless steel u partijiet minnhom li joriġinaw fil-pajjiżi kkonċernati ⁽³⁾.

- (7) Il-Kummissjoni bagħtet kwestjonarji lill-industrija tal-Unjoni u lil kull assoċjazzjoni magħrufa ta' produtturi fl-Unjoni, lill-esportaturi/produtturi fil-pajjiżi kkonċernati, lil kull assoċjazzjoni ta' esportaturi/produtturi, lill-impuratori, lil kull assoċjazzjoni magħrufa ta' importaturi, u lill-awtoritajiet tal-pajjiżi kkonċernati. Il-partijiet interessati ngħataw l-oportunità li jipprezentaw il-fehmiet tagħhom bil-miktub u li jitolbu smiġh fil-limitu taż-żmien stabbilit fl-avviż tat-tnedija.

B. IRTIRAR TAL-ILMENT U TMIEM TAL-PROĊEDURA

- (8) Permezz tal-ittra tagħha tal-1 ta' April 2010 lill-Kummissjoni, l-EIFI irtira formalment l-ilment tiegħu.
- (9) Skont l-Artikolu 14(1) tar-Regolament bażiku, il-proċediment jista' jintemm meta jiġi rtirat l-ilment, sakemm tali tmiehem ma jmurx kontra l-interess tal-Unjoni.

⁽¹⁾ ĠU L 188, 18.7.2009, p. 93.⁽²⁾ ĠU C 190, 13.8.2009, p. 32.⁽³⁾ ĠU C 190, 13.8.2009, p. 27.

- (10) Il-Kummissjoni qieset li l-proċedura attwali għandha tintemm billi l-investigazzjoni ma żvelat l-ebda fatt li juri li tali tmiem ma jkunx fl-interess tal-Unjoni. Il-partijiet interessati ġew mgħarrfa b'dan u ngħataw l-opportunità li jikkumentaw. Ma tressaq l-ebda kumment li jindika li tali tmiem ma jkunx fl-interess tal-Unjoni.
- (11) Għaldaqstant, il-Kummissjoni tikkonkludi li l-proċedura kontra s-sussidji dwar l-importazzjonijiet fl-Unjoni ta' ċerti qfeli tal-istainless steel u partijiet minnhom li joriġinaw fil-pajjiżi kkonċernati għandha tintemm,

ADOTTAT DIN ID-DEĊIŻJONI:

Artikolu 1

Il-proċedura kontra s-sussidji dwar l-importazzjonijiet ta' ċerti qfeli tal-istainless steel u partijiet minnhom li joriġinaw fl-Indja

u fil-Malasja, li bhalissa huma kklassifikati fil-kodiċi NM 7318 12 10, 7318 14 10, 7318 15 30, 7318 15 51, 7318 15 61 u 7318 15 70, b'dan qiegħda tintemm.

Artikolu 2

Din id-Deċiżjoni għandha tidhol fis-sehh l-għada tal-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-14 ta' Lulju 2010.

Għall-Kummissjoni

Il-President

José Manuel BARROSO

IV

(Atti adottati qabel l-1 ta' Diċembru 2009, skont it-Trattat tal-KE, it-Trattat tal-UE u t-Trattat Euratom)

DEĊIŻJONI TAL-KUMMISSJONI

tal-20 ta' Mejju 2008

dwar l-ghajjnuna mill-Istat bin-numru C 57/06 (dik li qabel kienet l-ghajjnuna bin-numru NN 56/06 u bin-numru N 451/06) b'rabta mal-finanzjament mogħti mir-reġjun ta' Hessen lill-azjendi agrikoli li jkabbru l-gheneb f'dan ir-reġjun

(notifikata bid-dokument numru C(2008) 1626)

(It-test bil-Ġermaniż biss huwa awtentiku)

(Test b'relevanza għaż-ŻEE)

(2010/394/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea, u b'mod partikulari l-Artikolu 88(2)(1) tiegħu,

Wara li l-partijiet interessati ġew mistiedna jressqu l-kummenti tagħhom skont dak l-Artikolu ⁽¹⁾, u wara li ġew ikkunsidrati dawk il-kummenti,

Billi:

I. IL-PROĊEDURA

- (1) Wara lmenti li rċieva f'Ottubru 2003 u f'Novembru 2004 rispettivament, id-Direttorat Ġenerali għall-agrikoltura u l-iżvilupp rurali (id-DĠ AGRI) wettaq inkjesta dwar il-finanzjament mogħti mir-reġjun ta' Hessen lill-azjendi agrikoli li jkabbru l-gheneb f'dan ir-reġjun.
- (2) B'rabta ma' dan, saru żewġ laqgħat, wahda fis-26 ta' Jannar 2005 bejn l-awtoritajiet tar-reġjun ta' Hessen u uffiċjali mid-DĠ AGRI, u oħra fid-29 ta' Settembru 2005 bejn il-Prim Ministru tar-reġjun ta' Hessen, is-Sur Koch, u l-Kummissarju għall-agrikoltura u l-iżvilupp rurali. Wara l-laqgħa tad-29 ta' Settembru 2005, id-DĠ AGRI bagħat ittra ta' segwitu lill-awtoritajiet tar-reġjun ta' Hessen nhar it-13 ta' Ottubru 2005.
- (3) L-awtoritajiet tar-reġjun ta' Hessen bagħtu t-tagħrif lid-DĠ AGRI bil-miktub permezz ta' ittri li jgħibu d-dati tal-25 ta' Jannar 2005, tal-25 ta' April 2005 u tat-12 ta' Diċembru 2005 rispettivament, li għalihom qed issir referenza hawnhekk.
- (4) Il-Ġermanja għarrfet lill-Kummissjoni dwar il-finanzjament tal-kapital proprju ta' kantina ġdida tal-inbid permezz ta' ittra elettronika mibgħuta fis-6 ta' Lulju 2006, skont l-Artikolu 88(3) tat-Trattat tal-KE. Skont it-tagħrif mibgħut, in-notifika ntbagħtet sabiex ikun hemm ċertezza legali. Minhabba li parti mill-fondi

kienu diġà thallsu qabel ma saret in-notifika, il-miżura giet irreġistrata bin-numru NN 56/06 fir-reġistru tal-ghajjnuniet li ma jgħux innotifikati. Il-Ġermanja bagħtet iktar tagħrif permezz tal-ittri elettronici mibgħuta fil-21 ta' Settembru 2006 u fil-14 ta' Novembru 2006.

- (5) Permezz ta' ittra tal-20 ta' Diċembru 2006 (K(2006) 6605 finali), il-Kummissjoni għarrfet lill-Ġermanja li kienet iddeċidiet li tibda l-proċedura mnizżla fl-Artikolu 88(2) tat-Trattat tal-KE b'rabta ma' din l-ghajjnuna.
- (6) Id-deċiżjoni tal-Kummissjoni li tibda l-proċedura kienet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni stiednet lill-partijiet interessati biex, fi żmien xahar, iressqu l-kummenti tagħhom.
- (7) Permezz ta' ittra tal-15 ta' Frar 2007, il-Kummissjoni rċeviet il-kummenti ta' parti interessata, li għall-bidu talbet li isimha ma jixxandarx.
- (8) Il-kummenti ntbagħtu lill-Ġermanja, minghajr ma giet żvelata l-identità tal-parti interessata li bagħtithom, permezz ta' ittra tat-2 ta' Marzu 2007. Permezz ta' ittra tas-7 ta' Marzu 2007, il-parti interessata rrevokat it-talba biex isimha ma jixxandarx. Permezz ta' ittra elettronika mibgħuta fl-4 ta' April 2007, il-Ġermanja bagħtet iktar tagħrif.
- (9) Skont it-tagħrif mibgħut, l-azjenda Hessische Staatsweingüter GmbH Kloster Eberbach, li għandha l-uffiċċju rreġistrat tagħha f'Eltville, hdejn ix-xmara Rhein, għandha żona ta' madwar 190 ettaru bid-dwieli u għalhekk hija l-ikbar vinja fil-Ġermanja. Hija tispeċjalizza fil-produzzjoni ta' nbid ta' kwalità għolja, l-iktar tat-tip "Riesling" kif ukoll fil-produzzjoni tal-inbid aħmar fi kwantitajiet dejjem ikbar. Ir-reġjun ta' Hessen huwa s-sid wahdieni ta' din il-kumpanija.

II. DESKRIZZJONI

⁽¹⁾ ĠU C 19, 27.1.2007, p. 2.

⁽²⁾ Ara n-nota 1 ta' qiegħ il-paġna.

- (10) Sal-1998, in-negozju tal-inbid tar-reġjun ta' Hessen kien amministrat b'ħala parti mill-amministrazzjoni ġenerali ["*kameralistische Wirtschaftsführung*"], imbagħad wara, sal-2003, b'ħala impriża tar-reġjun ta' Hessen ["*Landesbetrieb*"]. Iridu jiġu eżaminati diversi miżuri b'rabta mal-finanzjament tal-azjendi agrikoli li jkabbru l-gheneb fir-reġjun ta' Hessen.

Il-miżuri ta' qabel il-31 ta' Diċembru 2002

- (11) Qabel l-2003, l-azjendi agrikoli li jkabbru l-gheneb fir-reġjun ta' Hessen ġieli spicċaw marru minn taht. Dan it-telf kien jagħmel tajjeb għalih ir-reġjun.
- (12) Qabel in-notifika min-naha tal-Ġermanja, l-awtoritajiet ta' Hessen kienu taw tagħrif iddettaljat dwar il-fondi li r-reġjun ta' Hessen kien alloka għall-azjendi agrikoli li jkabbru l-gheneb f'dan ir-reġjun mill-1995 sal-2002.
- (13) B'ħala parti mill-amministrazzjoni ġenerali, hidmet l-azjendi agrikoli li jkabbru l-gheneb fir-reġjun ta' Hessen kienet amministrata skont il-Kapitoli 09 35 u 03 35 tal-baġit tar-reġjun. Ir-reġjun ta' Hessen kien jagħmel tajjeb għad-defiċit tal-azjendi agrikoli li jkabbru l-gheneb fir-reġjun ta' Hessen fil-kontijiet annwali rispettivi tiegħu.
- (14) Skont it-tagħrif mibgħut, f'dak iż-żmien il-monument kulturali u arkitettoniku msejjaħ il-monasteru ta' Eberbach ("*Kloster Eberbach*"), li qabel kien abbazija taċ-Ċisterċensi, ukoll kien għadu f'idejn l-azjendi agrikoli li jkabbru l-gheneb fir-reġjun ta' Hessen. Għalhekk, l-ispejjeż taż-żamma u tal-amministrazzjoni tal-monasteru kienu attribwiti lilhom. Skont it-tagħrif mibgħut, il-monasteru issa qed jitmexxa b'ħala fondazzjoni indipendenti li taqa' taht il-liġi pubblika.
- (15) Skont it-tagħrif mibgħut, l-azjendi agrikoli li jkabbru l-gheneb fir-reġjun ta' Hessen kellhom dawn ir-riżultati fil-perjodu mill-1995 sal-1997:

(f'DEM)

	1995	1996	1997
Dħul	10 424 594	10 970 002	12 043 717
Infiq	11 637 419	11 889 731	12 330 538
Riżultat	- 1 212 825	- 919 729	- 286 821

- (16) L-awtoritajiet ta' Hessen qalu li l-infiq attribwit għaž-żamma u għall-amministrazzjoni tal-monasteru ta' Eberbach ma kellux jitqies meta jiġi kkalkulat l-ammont totali tal-allokkazzjonijiet tar-reġjun ta' Hessen attribwiti lin-negozju tal-inbid tal-azjendi agrikoli li jkabbru l-gheneb f'dan ir-reġjun.
- (17) Skont it-tagħrif mibgħut, id-dħul u l-infiq tal-monasteru ta' Eberbach attribwit lill-azjendi agrikoli li jkabbru l-gheneb fir-reġjun ta' Hessen, kien imniżżel taht sottotitolu ieħor [it-"*Titelgruppe 72*"] u b'hekk seta' jiġi identifikat b'mod ċar.
- (18) Skont l-awtoritajiet ta' Hessen, fil-kontijiet tal-azjendi agrikoli li jkabbru l-gheneb fir-reġjun ta' Hessen kien hemm imniżżel ukoll l-infiq għal servizzi li ma kinux jistgħu jiġu attribwiti b'mod dirett lill-operat tal-vinji, iżda lil servizzi pubbliċi oħrajn, b'ħas-serati li fihom ir-rappreżentanzi mill-gvern u mill-Parlament ta' Hessen iduqu nbejjed differenti, u l-investimenti marbutin mal-miżuri ta' konsolidazzjoni tal-artijiet. Skont it-tagħrif mibgħut, dan l-infiq tniżżel fl-anness ta' spjegazzjoni għall-Kapitoli 09 35 u 03 35 tal-kontijiet annwali.

- (19) Minhabba f'hekk, skont l-awtoritajiet ta' Hessen, l-allokazzjonijiet tar-reġjun ta' Hessen li huma attribwiti lill-azjendi agrikoli li jkabbru l-gheneb f'dan ir-reġjun għandhom jitrangaw kif ġej:

(f'DEM)

	1995	1996	1997
Riżultat	- 1 212 825	- 919 729	- 286 821
Id-dhul tal-monasteru ta' Eberbach	570 825	826 672	966 948
L-infiq tal-monasteru ta' Eberbach	1 344 793	1 331 987	1 533 826
L-aġġustament għall-monasteru ta' Eberbach	773 968	505 315	566 878
Serati li fihom ir-rappreżentanzi jduqu nbejjed differenti (l-ammont kollu f'daqqa)	140 000	140 000	140 000
Konsolidazzjoni tal-artijiet	63 918	99 568	47 963
L-aġġustament għall-infiq li mhux marbut mal-operat	203 918	239 568	187 963
L-ammont totali aġġustat	- 234 939	- 174 846	468 020
L-allokazzjonijiet aġġustati f'EUR	120 122	89 397	—

- (20) Skont it-tagħrif mibghut, l-impriza tar-reġjun ta' Hessen tal-azjendi agrikoli li jkabbru l-gheneb f'dan ir-reġjun (li nholqot fl-1 ta' Jannar 1998 bhala parti separata tal-amministrazzjoni tar-reġjun imma li mhijiex entità legali) irċeviet allokazzjonijiet għall-operat, fosthom ghotjiet għall-operat u ghotjiet għall-attivitajiet tar-rappreżentanzi tar-reġjun (ammonti f'daqqa ghas-serati li fihom il-gvern u l-Parlament ta' Hessen iduqu nbejjed differenti).

- (21) Skont it-tagħrif mogħti mill-awtoritajiet ta' Hessen, l-ammonti li ġejjin jistgħu jitqiesu bhala allokazzjonijiet rilevanti għall-azjendi agrikoli li jkabbru l-gheneb fir-reġjun ta' Hessen għall-perjodu mill-1998 sal-2002:

(f'DEM)

	1998	1999	2000	2001	2002
Allokazzjonijiet għall-operat	145 000	670 000	100 000	120 000	61 400
li minnhom l-ghotjiet għall-attivitajiet tar-rappreżentanzi kienu ta'	65 000	100 000	100 000	120 000	61 400
L-allokazzjonijiet rilevanti	80 000	570 000	—	—	—
L-allokazzjonijiet rilevanti f'EUR	40 903	291 436	—	—	—

- (22) Skont l-awtoritajiet ta' Hessen, l-allokazzjonijiet rilevanti għall-perjodu mill-1995 sal-2002 jistgħu jingabru fil-qosor kif ġej:

(f'EUR)

Bhala parti mill-amministrazzjoni ġenerali	Mill-1995 sal-1997	209 520
Bhala impriza tar-reġjun ta' Hessen	Mill-1998 sal-2002	332 339
L-ammont totali	1995-2002	541 859

Ir-ristrutturar tan-negozju tal-inbid tar-reġjun ta' Hessen

- (23) Sabiex jithejja r-ristrutturar tan-negozju tal-inbid, fuq talba tar-reġjun ta' Hessen, bejn Awwissu u Novembru tal-2001, l-azjendi agrikoli li jkabbbru l-gheneb f'dan ir-reġjun hadmu flimkien maċ-ċentru tar-riċerka ta' Geisenheim biex hargu b'dokument ta' strateġija msejjaħ "Situationsanalyse und Entwicklungsperspektiven" ("Analizi tas-sitwazzjoni u l-prospetti għall-iżvilupp"), li fih ippreżentaw xenarji differenti tal-iżvilupp tal-azjendi agrikoli li jkabbbru l-gheneb li jista' jkun hemm iktar 'il quddiem. F'dan id-dokument, tqiesu żewġ forum legali possibbli għan-negozju tal-inbid, jiġifieri kumpanija b'responsabbiltà limitata ("GmbH") jew fondazzjoni. F'dak li għandu x'jaqsam mal-istrateġija tan-negozju, l-għażliet kienu jew li l-kantina l-qadima tal-inbid tiġi rrestawrata għal kollox jew inkella li tinbena oħra ġdida.
- (24) Abbażi ta' dan id-dokument, f'Ġunju tal-2002 thejja pjan tan-negozju għax-xenarji differenti. Ix-xenarju li fih kollox jibqa' kif inhu qies ir-restawr bil-mod il-mod tal-bini l-antik f'Eltville fl-ghaxar snin li ġejjin, li se jiswa madwar EUR 6,7 miljun. Madanakollu, din l-għażla mhix se twassal biex in-negozju tal-inbid jerga' jibda jagħmel qligħ. Skont il-pjan tan-negozju, għall-finanzjament tal-azjendi agrikoli li jkabbbru l-gheneb fir-reġjun ta' Hessen fuq perjodu ta' għaxar snin se jkunu meħtieġa allokazzjonijiet min-naħa tar-reġjun ta' Hessen ta' madwar EUR 14,3 miljun (inklużi l-flus biex jiġi kopert in-nuqqas ta' flus mill-hidmiet ta' qabel tagħhom sa mis-sena 2000 'l hawn) kif ukoll dhul ta' madwar EUR 7,7 miljun mill-bejgħ ta' assi li mhumix meħtieġa għall-operat. U fl-2011, in-negozju tal-inbid xorta wahda jkollu deficit annwali ta' madwar EUR 2 miljun.
- (25) It-tieni għażla strateġika, jiġifieri l-bini ta' kantina ġdida tal-inbid fil-post fejn kien hemm il-bini l-antik f'Eltville, tqieset li kienet il-wahda li toffri l-inqas benefiċċji ekonomiċi u għalhekk ma tqisetx iktar.
- (26) L-unika għażla strateġika li kienet se twassal għal qligħ fit-tul skont il-pjan tan-negozju kienet il-bini ta' kantina ġdida tal-inbid fiż-zona fejn hemm l-imhażen tal-ghelieqi tal-gheneb ta' Steinberg u t-trasferiment tal-amministrazzjoni tal-azjendi agrikoli li jkabbbru l-gheneb fir-reġjun ta' Hessen u tal-hanut tal-inbid lejn il-monasteru ta' Eberbach. Din l-għażla tippresupponi li r-reġjun se jkollu jagħmel tajjeb għad-djun li kien hemm sa tmiem l-2002 min-negozju tal-inbid. L-ispiza tal-investiment sabiex tinbena l-kantina l-ġdida tal-inbid b'kollox hija mistennija li tkun ta' EUR 15-il miljun, u l-fondi għaliha għandhom jiġu parti mill-bejgħ ta' artijiet li mhumix meħtieġa għall-operat u parti mill-kapital misluf. Skont il-mudell tal-pjan tan-negozju, għall-azjendi agrikoli li jkabbbru l-gheneb fir-reġjun ta' Hessen, l-ewwel margni pożittivi ta' kontribut kien se jkun fis-sena finanzjarja tal-2006/2007, waqt li l-ewwel sitwazzjoni ta' likwidità pożittiva kienet se tkun fis-sena finanzjarja tal-2008/2009. L-allokazzjonijiet mir-reġjun meħtieġa sabiex ikunu koperti l-htigijiet tal-likwidità matul l-ewwel snin tar-ristrutturar, jiġifieri mill-2003 'l quddiem, jammontaw għal madwar EUR 4,3 miljun.
- (27) Minhabba li l-qagħda tas-suq inbidlet, kif ukoll minhabba kundizzjonijiet oħrajn (fosthom il-qagħda ġenerali tal-ekonomija fil-Ġermanja u l-ghargħar li kien hemm), il-pjan tan-negozju ta' Ġunju tal-2002 kelli jiġi aġġornat f'Settembru tal-2002 u l-mudell finanzjarju kellu jiġi rivedut. Skont il-mudell rivedut, id-dewmien biex l-azjendi agrikoli li jkabbbru l-gheneb fir-reġjun ta' Hessen jibdeu jagħmlu qligħ kien se jfisser li r-reġjun kellu jagħtihom iktar allokazzjonijiet, li kienu jammontaw għal madwar EUR 3.4 miljun.
- (28) Permezz ta' deċiżjoni tal-Kabinett tal-10 ta' Diċembru 2002, il-gvern tar-reġjun ta' Hessen iddeċieda li jibdel in-negozju tal-inbid f'kumpanija ġdida b'responsabbiltà limitata, msejjaħ "Hessische Staatsweingüter GmbH Kloster Eberbach" (minn hawn 'il quddiem imsejjaħ "GmbH"), b'effett mill-1 ta' Jannar 2003. L-awtoritajiet ta' Hessen sejhu 'l dan il-proċess wiehed ta' "privatizzazzjoni formali". Barra minn hekk, il-kabinett iddeċieda li jibni kantina ġdida tal-inbid fiż-zona fejn hemm l-imhażen tal-ghelieqi tal-gheneb ta' Steinberg u li jcaqlaq lill-amministrazzjoni minn Eltville għal Eberbach (jiġifieri li jwettaq it-tielet għażla strateġika mressqa fil-pjan tan-negozju).
- (29) L-assi attwali u l-assi fissi li jistgħu jiċcaqalqu u li huma meħtieġa għall-operat ta' dik li qabel kienet l-impriza tar-reġjun ta' Hessen tal-azjendi agrikoli li jkabbbru l-gheneb f'dan ir-reġjun, li kienu jammontaw għal madwar EUR 7,3 miljun, kif ukoll xi ftit mill-obbligazzjonijiet tat-terminu qasir u mid-dispożizzjonijiet, ġew ittrasferiti lill-kumpanija GmbH. L-assi fissi li ma jistgħux jiċcaqalqu u li huma meħtieġa għall-operat (ir-raba' mahdum u l-bini) ġew inkorporati f'impriza msejjaħ "Betrieb gewerblicher Art" (istituzzjoni kummerċjali mwaqqfa skont il-liġi pubblika li għandha lir-reġjun bhala s-sid wahdieni tagħha) u nkrew mill-kumpanija GmbH. Skont it-tagħrif mibgħut, ir-rati tal-kera ġew iffissati abbażi tar-rapporti ta' żewġ esperti dwar il-kalkolu tal-valur tal-kera, li tressqu mill-awtoritajiet ta' Hessen.
- (30) Skont it-tagħrif mogħti mill-awtoritajiet ta' Hessen, ir-reġjun ta' Hessen ried jagħti lill-kumpanija GmbH biżżejjed kapital, fil-qafas ta' pjan komprensiv ta' investiment, sabiex tkun żgurata l-vijabbiltà tagħha fit-terminu medju taż-żmien u fit-tul fis-swieq internazzjonali tal-inbid, mingħajr finanzjament pubbliku.
- (31) Sa tmiem l-2002, l-impriza tar-reġjun ta' Hessen kellha tagħti lir-reġjun EUR 1 792 000. Fil-31 ta' Diċembru 2002, ir-reġjun ta' Hessen hassar dan id-dejn permezz ta' stima korrispondenti fl-anness għall-baġit tal-2002.
- (32) Meta twaqqfet f'Jannar tal-2003, ir-reġjun ta' Hessen ta lill-kumpanija GmbH miljun Euro biex tibda (bhala kapital sottokritt tal-kumpanija). Permezz tat-trasferiment tal-assi (u ta' xi obbligazzjonijiet), tat-thassir tad-dejn u tal-injezzjoni tal-kapital fil-bidu, il-kumpanija l-ġdida GmbH bdiat b'kapital proprju ta' madwar EUR 7,6 miljun (madwar 91 % tal-ammont totali tal-karta tal-bilanċ).

- (33) Fi tmiem l-2003, ġie deċiż li jkun hemm injezzjoni oħra tal-kapital, din id-darba ta' EUR 1 225 miljun. Fil-fatt, din inghata f'partijiet, b'EUR 400 000 jinghataw fit-2 ta' April, EUR 300 000 fit-28 ta' Ġunju, EUR 125 000 fil-11 ta' Awwissu, u EUR 100 000 fil-15 ta' Settembru 2004. L-aħhar ammont ta' EUR 300 000 thallas fl-aħhar fis-27 ta' Frar 2006. L-injezzjoni tal-kapital iddahhlet fil-kontijiet tal-kumpanija GmbH bhala riżervi ta' natura kapitali.
- (34) Il-pjan tan-negożju ta' Settembru tal-2002 ġie aġġornat mill-ġdid fi Frar tal-2003 (pjan tan-negożju tas-26 ta' Frar 2003, estiż sabiex jinkludi l-ippjanar shih tal-qligh u t-telf), u mbagħad ukoll f'Novembru tal-2003 (pjan tan-negożju tat-28 ta' Novembru 2003). Il-pjan tan-negożju tat-28 ta' Novembru 2003 antiċipa li l-ewwel EBITDA⁽³⁾ pożittiv kien se jkun fis-sena finanzjarja tal-2007, li l-ewwel sitwazzjoni ta' likwidità pożittiva kienet se tkun fl-2010 u li se jibda jkun hemm dhul nett fis-sena sa mill-2014 'il quddiem. Skont it-tagħrif mibgħut, il-mudell finanzjarju ta' bażi kien se jwassal għal dhul fuq il-kapital proprju (abbazi tad-dhul qabel ma titnaqqas it-taxxa) ta' iktar minn 3 % fl-2016, u kien se jilhaq livell ta' iktar minn 7 % mill-2019 'il quddiem.
- (35) B'rabta ma' dan, l-awtoritajiet ta' Hessen bagħtu lill-Kommissjoni rapport dwar il-qagħda fis-suq u l-vijabbiltà ekonomika ta' azjendi agrikoli li jkabbru l-gheneb li kienu simili fil-Ġermanja u l-Unjoni Ewropea (rapport ta' April 2005 tal-Professur Dieter Hoffmann, miċ-ċentru tar-riċerka ta' Geisenheim, imsejjah "Kurzgutachten – Die Marktstellung und Wirtschaftlichkeit von mit der Hessischen Staatsweingüter Kloster Eberbach GmbH, Eltville, vergleichbaren Weingütern in Deutschland und der Europäischen Union", minn hawn 'il quddiem imsejjah "ir-rapport ta' Hoffmann"). Għal dan ir-rapport, intużaw analiżi tan-negożju li twettqu b'mod regolari miċ-ċentru tar-riċerka ta' Geisenheim fuq iktar minn 130 azjenda agrikola li tkabbar l-gheneb sabiex jiġu kkalkulati l-indikaturi medji ta' kemm dan is-settur irendi qligh.
- (36) Skont ir-rapport ta' Hoffmann, l-azjendi agrikoli li jkabbru l-gheneb u sidien oħra li jista' jkun hemm minn setturi oħra tal-industrija huma interessati frati ta' qligh fuq il-kapital proprju fit-tul li jkunu sostenibbli. Mill-analiżi hareġ li, għall-perjodu mill-1992 sal-2003, ir-rata medja tal-qligh fuq il-kapital proprju kienet ta' 1,9 % għall-azjendi agrikoli kollha li jkabbru l-gheneb li kienu mistharrġa. L-aqwa azjendi agrikoli li jkabbru l-gheneb kellhom rata medja ta' qligh fuq il-kapital proprju ta' 11,7 %. Skont it-tagħrif mibgħut, l-aqwa azjendi agrikoli li jkabbru l-gheneb li kienu mistharrġa ma jistgħux jitqabblu b'mod dirett mal-azjendi agrikoli li jkabbru l-gheneb fir-reġjun ta' Hessen minhabba li dawk tal-ewwel huma azjendi tal-familji u l-indikaturi ta' kemm irendu qligh iridu jitrangaw sabiex jitqiesu l-ispejjeż tal-persunal għal amministrazzjoni minn barra. Ir-rapport jgħid li, wara li jsir dan l-aġġustament (li jqis l-ispejjeż għal amministratur tekniku u għal zewġ amministraturi finanzjarji), il-qligh medju fuq il-kapital proprju tal-aqwa azjendi agrikoli li jkabbru l-gheneb huwa ta' madwar 2 % (għall-
- perjodu mill-1992 sal-2003) u ta' 3 % (għall-perjodu mill-1998 sal-2003). Skont l-awtoritajiet ta' Hessen, dawn il-valuri għandhom jitqiesu bhala l-punt ta' riferiment għall-finanzjament tal-azjendi agrikoli li jkabbru l-gheneb fir-reġjun ta' Hessen.
- (37) Skont ir-rapport ta' Hoffmann, l-azjendi agrikoli li jkabbru l-gheneb ristrutturati jew l-investimenti fit-tul fuq skala kbira se jdumu mill-inqas għaxar snin u, bhala medja, bejn għaxar u hmistax-il sena sa ma jibdeu jagħmlu biżżejjed qligh biex ikopru l-ispejjeż kollha.
- (38) L-awtoritajiet ta' Hessen qalu li l-mudelli finanzjarji ta' bażi ssejsu fuq approċċ għall-ippjanar li kien konservattiv ferm. Skont it-tagħrif mibgħut, il-pjan tan-negożju tas-26 ta' Frar 2003 ġie eżaminat mill-kumpanija KPMG Deutsche Treuhand-Gesellschaft Aktiengesellschaft (KPMG), li qalet li huwa konservattiv hafna f'termini tal-aġħar każ possibbli.

Il-finanzjament tal-kapital proprju tal-kantina l-ġdida

- (39) Ir-reġjun ta' Hessen reġa' ta iktar kapital lill-kumpanija Hessische Staatsweingüter GmbH Kloster Eberbach sabiex tkun tista' tibni l-kantina l-ġdida ta' taħt l-art. Skont it-tagħrif mibgħut, dan l-investment huwa miżura importanti ferm sabiex il-kumpanija GmbH tkun tista' tibda tagħmel qligh fit-terminu medju taż-żmien u fit-tul (ara l-premessi (23) sa (26)) u huwa meħtieġ minhabba l-problemi strutturali fil-kantina l-qadima ta' Eltville sabiex tinżamm il-kwalità tal-inbid u tkun żgurata l-konformità mal-istandards internazzjonali tal-ikel. Il-kantina l-ġdida se tinbena fiż-żona fejn hemm l-imhażen tal-vinji ta' Steinberg.
- (40) L-investment totali ta' madwar EUR 15-il miljun se jiġi ffinanzjat b'mod parzjali permezz ta' injezzjoni tal-kapital min-naħa tar-reġjun ta' Hessen. B'differenza minn dak li kien previst fil-pjan tar-ristrutturar, il-finanzjament tal-kapital proprju ta' EUR 7.5 miljun, li tgharraf fis-6 ta' Lulju 2006, mhux se jinghata bhala sempliċi ishma, iżda bhala self min-naħa tal-azzjonisti.
- (41) Dan is-self min-naħa tal-azzjonisti jissejjes fuq rata tal-imghax ta' 3,7 % fis-sena u hemm il-possibbiltà li, sal-2014 jew l-2015, ikun hemm il-kapitalizzazzjoni tal-imghax fis-sena (jiġifieri li jithallas 50 % mill-imghax dovut u minn dak kompost fl-2014 u fl-2015 rispettivament).
- (42) Barra minn hekk, is-self min-naħa tal-azzjonisti, b'rata li tikkorrispondi mal-proporzjon tas-self min-naħa tal-azzjonisti mal-kapital sottoskritt tal-kumpanija GmbH, se jiġi inkluz fil-qligh annwali tal-kumpanija sa massimu ta' 25 % tal-ammont misluf li jkun għad fadal. F'Ottubru tal-2006, ir-rata tal-partecipazzjoni fil-qligh kienet ta' 88 %.
- (43) Mill-2021 'il quddiem, is-self min-naħa tal-azzjonisti se jithallas kollu bil-mod il-mod b'rata ta' 5 % fis-sena.

⁽³⁾ L-"Earnings before interest, tax, depreciation and amortization" (id-dhul qabel ma jitnaqqas l-imghax, it-taxxa, id-deprezzament u l-amortizzament).

- (44) Is-self min-naħa tal-azzjonisti se jithallas fuq talba tal-amministrazzjoni tal-kumpanija GmbH skont il-progress tal-iskema tal-investiment.
- (45) Skont it-tagħrif mibgħut, f'Awwissu tal-2004 ingħatat l-ewwel parti tal-flus, jiġifieri EUR 300 000, b'rabta mal-ippjanar tal-kantina l-ġdida. Bejn Marzu u Settembru tal-2006, komplew jingħataw iktar flus f'partijiet, li b'kolloxx kienu jammontaw għal EUR 2.3 miljun, b'rabta mal-bini tal-kantina l-ġdida. Dawn l-ammonti ngħataw bhala allo-kazzjonijiet skont żewġ deċiżjonijiet tal-Ministeru ta' Hessen responsabbli għall-ambjent, l-iżvilupp rurali u l-harsien tal-konsumatur, meħudin fit-22 ta' Diċembru 2004 u fil-21 ta' Lulju 2006, li jkopru ammont totali ta' EUR 1,2 miljun u EUR 6,3 miljun rispettivament, maħsub biex ikopri l-ispejjeż marbutin mal-kantina l-ġdida. Skont it-tagħrif mibgħut mill-awtoritajiet Ġermaniżi permezz ta' ittra elettronika mibgħuta fl-14 ta' Novembru 2006, dawn id-deċiżjonijiet kienu se jiġu rtirati u l-ammonti li kienu diġà thallsu b'rabta mal-kantina l-ġdida kienu se jiddaħhlu mas-self min-naħa tal-azzjonisti u kien se jkollhom l-istess kundizzjonijiet bħal dan is-self.
- (46) Permezz ta' ittra elettronika mibgħuta fis-16 ta' Novembru 2006, il-Kummissjoni ngħatat il-pjan tan-negożju tal-kumpanija GmbH aġġornat fis-16 ta' Ottubru 2006, li kien ibbażat fuq l-ippjanar oriġinali għall-2004 sal-2020 u li kien jirrifletti l-ispejjeż tal-finanzjament tal-kantina l-ġdida. Skont dan il-pjan tan-negożju, li jkopri l-perjodu mill-2006 sal-2020 u l-2025 u li fih dispożizzjoni dwar rata tal-imgħax fissa u żgurata ta' 3,7 % tal-kapital approvdut, wiehed jista' jistenna li jkun hemm sitwazzjoni ta' likwidità pożittiva mir-riżultati sa mill-2010 'l quddiem⁽⁴⁾. Sa mill-2014 'il quddiem għandu jibda jkun hemm qligħ nett.
- (47) Għall-2014, il-pjan tan-negożju juri rata shiha tal-imgħax fuq is-self min-naħa tal-azzjonisti (inkluż il-qligħ minimu fiss ta' 3,7 %) ta' madwar 4,3 %, li fl-2020 għandu jilhaq livell ta' iktar minn 13 %.
- (48) Skont it-tagħrif mibgħut, fl-ewwel sentejn tal-operat tagħha, jiġifieri fl-2004 u fl-2005, il-bejgħ u l-qligħ tal-kumpanija GmbH kien ferm iktar milli mistenni.
- (49) Il-bqija tal-finanzjament għall-kantina l-ġdida gie minn self minn bank kummerċjali. L-offerta tas-self mogħtija mill-bank Commerzbank AG (b'finanzjament mill-ġdid permezz tal-*"Kreditanstalt für Wiederaufbau"* (il-bank tas-self għall-bini mill-ġdid) intbagħtet lill-Kummissjoni

permezz ta' ittra elettronika mibgħuta fit-22 ta' Settembru 2006, għat-tagħrif tagħha biss. L-offerta fiha l-klawżoli normali tas-self fis-suq, fosthom klawżola dwar bidla fil-kontroll tal-kumpanija⁽⁵⁾ u r-rekwiżit ta' porzjon minimu ta' kapital proprju ta' 30 % għal kemm idum fis-seħh is-self.

Ir-raġunijiet li wasslu lill-Kummissjoni biex tibda l-proċedura mniżzla fl-Artikolu 88(2) tat-Trattat tal-KE

- (50) Fl-ittra tal-20 ta' Diċembru 2006 (K(2006) 6605 finali), li permezz tagħha l-Kummissjoni għarrfet lill-Ġermanja li kienet iddeċidiet li tibda l-proċedura formali tal-investi-gazzjoni, il-Kummissjoni sabet li r-reġjun ta' Hessen kien ta vantaġġ lill-azjendi agricoli li jkabbro l-għeneb f'dan ir-reġjun billi kien qiegħed dejjem ikopri t-telf tan-negożju tal-inbid qabel l-2003 u li, b'hekk, din il-miżura kienet tikkostitwixxi għajnuma mill-istat skont it-tifsira tal-Artikolu 87(1) tat-Trattat tal-KE.
- (51) Barra minn hekk, hija esprimiet id-dubbi tagħha dwar kemm ir-reġjun ta' Hessen aġixxa bhala investitur fl-ekonomija tas-suq b'rabta mal-ewwel żewġ injezzjonijiet tal-kapital, jiġifieri dawk ta' EUR 1 miljun u ta' EUR 1,225 miljun.
- (52) Minbarra dan, il-Kummissjoni qalet li wiehed jista' jikkonkludi li r-reġjun ta' Hessen aġixxa bhala investitur privat meta ta s-self min-naħa tal-azzjonisti lill-kumpanija Hessische Staatsweingüter GmbH bhala investiment indipendenti.
- (53) Minkejja dan, il-Kummissjoni qalet li l-finanzjament tal-kapital proprju tal-kantina kellu jitqies bhala investiment ta' segwitu min-naħa tar-reġjun ta' Hessen u li għalhekk, wiehed irid jistaqsi jekk investitur privat, wara li jkun kopra t-telf ta' kumpanija li gej mill-imgħoddi u wara li mbagħad ikun investa ammont totali ta' EUR 2,225 miljun fiha bhala kapital, kienx se joffri xorta wahda EUR 7,5 miljun bhala finanzjament tal-kapital proprju għal kantina ġdida bil-kundizzjonijiet tas-self min-naħa tal-azzjonisti.

III. IL-KUMMENTI TAL-PARTIJET INTERESSATI

- (54) Permezz ta' ittra tal-15 ta' Frar 2007, il-Kummissjoni rċeviet il-kummenti tal-grupp tal-imprizi li jkabbro l-għeneb tar-reġjun ta' Rheingau (minn hawn 'il quddiem imsejjah "il-parti interessata"), li għall-bidu talab li ismu ma jixxandarx, iżda li mbagħad, permezz ta' ittra tas-7 ta' Marzu 2007, irrevoka din it-talba.

⁽⁴⁾ Fil-pjan tan-negożju li tressaq, sabiex tiġi kkalkulata l-likwidità, il-qligħ u t-telf nett fis-sena tranġa biss għad-deprezzament bhala nfq li mhux fil-forma ta' flus.

⁽⁵⁾ Dispożizzjoni li tgħid li l-bank jista' jistaqsi għal (iktar) sigurtà fuq is-self jekk l-ishma tar-reġjun ta' Hessen fil-kumpanija Hessische Staatsweingüter GmbH jonqsu għal inqas minn 51 %.

(55) Fil-kummenti tagħha, il-parti interessata, li kienet kontra l-bini tal-kantina l-ġdida tal-inbid, qajmet erba' punti, li kienu l-faži ta' thejġija mill-2002 sal-2006, il-punti dgħajfa tal-pjan tan-negozju, l-investimenti li ma kinux imniżżlin fil-pjan tan-negozju u d-derogi skont l-Artikolu 87 tat-Trattat tal-KE.

Il-faži ta' thejġija mill-2002 sal-2006

(56) Skont il-parti interessata, kien ċar saħansitra minn qabel ma nġhata l-finanzjament tal-kantina l-ġdida li l-gvern tar-reġjun ta' Hessen ma kienx se jaġixxi bħal investitur fl-ekonomija tas-suq. Bħala prova ta' din l-istqarrija tressqu l-kummenti li ġejjin:

(a) il-membri tal-bord tad-diretturi tal-kumpanija GmbH ġejjin kważi kollha mis-settur pubbliku. Membru wieħed biss huwa mis-settur privat;

(b) ma tqieset l-ebda alternattiva hlief dik tal-bini ta' kantina ġdida (jiġifieri r-restawr tal-kantina l-qadima);

(c) ma tqiesu l-ebda azjendi agrikoli ohra Ġermaniżi li jkabbbru l-gheneb għal għanijiet ta' tqabbil, speċjalment dawk tar-reġjun ta' Rheinland-Pfalz, li wara snin shah jagħmlu telf fl-aħhar kienu nbieghu;

(d) l-injezzjonijiet tal-kapital li saru qabel inġhataw mingħajr rekwiżiti dwar il-qligh minnhom (fatt li juri li l-gvern tar-reġjun u l-bord tad-diretturi ma kinux jemmnu li l-azjendi agrikoli li jkabbbru l-gheneb fir-reġjun ta' Hessen kienu ekonomikament vijabbli);

(e) l-ishma tal-kapital proprju għall-finanzjament tal-kantina l-ġdida nbidlu f'self min-naħa tal-azzjonisti biss wara li kien hemm kuntatt mal-Kummissjoni.

(57) Barra minn hekk, il-parti interessata tistaqsi wkoll sa liema punt il-kumpanija GmbH laħqet il-miri tagħha għas-sena 2005/2006 permezz ta' xi tip ta' dħul speċjali.

Il-punti dgħajfa tal-pjan tan-negozju

(58) Skont il-parti interessata, mill-pjan tan-negozju ta' Ottubru 2006, li fih is-self min-naħa tal-azzjonisti, wiehed ma jistax jagħti prova li l-injezzjonijiet tal-kapital tal-2003 u l-2004 u l-finanzjament tal-kapital proprju tal-kantina l-ġdida tal-inbid saru skont il-prinċipju tal-investitur fl-ekonomija tas-suq. Bħala prova ta' din l-istqarrija tressqu l-kummenti li ġejjin:

(a) fil-pjan tan-negozju ma tqisix il-possibbiltà li l-kwalità u l-kwantità tal-hsad jistgħu jvarjaw;

(b) il-pjan tan-negozju jassumi li l-ammont kollu ta' prodotti mmanifatturati jista' jinbiegħ (waqt li wiehed irid inaqqas 3 % għar-riskji tat-tnaqqis u tal-kwalità);

(c) il-pjan tan-negozju ma jqisx ir-riskji marbutin max-xiri tal-gheneb, tal-most u tal-inbid minhabba ċ-ċaqliq fis-suq;

(d) ma tqiesx il-finanzjament tat-tali xiri estern;

(e) il-pjan tan-negozju ma jagħmilx differenza bejn il-prezz tal-bejgħ tal-inbid magħmul mill-kumpanija stess u dak ta' nbid magħmul mill-prodotti mixtrija (skont il-parti interessata, fil-pjan tan-negozju kellu jitniżżel prezz medju tal-bejgħ tal-inbid magħmul mill-prodotti mixtrija ta' mhux iktar minn EUR 5);

(f) il-presuppożizzjonijiet dwar l-użu tal-materjal mhumiex realistiki, għax ma jirriflettux iż-żidiet li probabbli jkun hemm fil-prezz tal-fliexken;

(g) għall-parti interessata, mhux ċar jekk il-finanzjament tal-investimenti ta' bdil tqiesx fil-pjan tan-negozju bħala deprezzament.

(59) Abbazi ta' dawn il-kummenti, il-parti interessata ressqet kalkolu iehor għall-2014. Jekk wiehed jassumi li hemm tnaqqis ta' 3 % fuq il-prodotti magħmul mill-kumpanija stess, li jammontaw għal 1.1 miljun litru, li hemm prezz tal-bejgħ ta' EUR 5 għat-300 000 litru ta' nbid mixtri u spejjeż ta' EUR 1,80 għall-użu tal-materjali għal kull litru tal-inbid, fl-2014 in-negozju tas-soltu tal-kumpanija GmbH se jwassal għal telf ta' EUR 900 000 u mhux għall-qligh previst ta' EUR 164 000. Skont il-parti interessata, il-pjan tan-negozju mhu stabbli xejn u ma jqisx biżżejjed iċ-ċaqliq li jista' jkun hemm.

L-ispejjeż għall-amministrazzjoni u għall-hanut tal-inbid li ma kinux imniżżlin fil-pjan tan-negozju

(60) Skont it-tagħrif li baġtet il-parti interessata, l-amministrazzjoni u l-hanut tal-inbid tal-azjendi agrikoli li jkabbbru l-gheneb fir-reġjun ta' Hessen se jibqgħu fil-monasteru ta' Eberbach, li qed jiġi rrestawrat. Il-parti interessata tgħid li l-ispejjeż għal dan ir-restawr mhumiex inkluzi fil-pjan tan-negozju. Skont il-parti interessata, wiehed ma jistax jeskludi l-possibbiltà tal-ġhodi ta' sussidji trasversali permezz ta' hlasijiet iktar baxxi tal-kera.

(61) Barra minn hekk, il-parti interessata tgħid ukoll li l-azjendi agrikoli tas-settur privat li jkabbbru l-gheneb se jkunu jistgħu jużaw il-hanut tal-inbid ta' ġol-monasteru biss b'mod limitat bħala punt tal-bejgħ.

Id-derogi skont l-Artikolu 87 tat-Trattat tal-KE

- (62) Skont il-parti interessata, il-gvern tar-reġjun ta' Hessen ma jstax juża l-argumenti li ġejjin sabiex jirċievi l-approvazzjoni li l-kontributi finanzjarji tiegħu jistgħu jitqiesu bhala għajjnuna kompatibbli skont l-Artikolu 87 tat-Trattat tal-KE:
- (a) li l-azjendi agrikoli li jkabbbru l-gheneb tar-reġjun ta' Hessen qed iservu ta' eżempju għall-azjendi agrikoli tas-settur privat li jkabbbru l-gheneb (il-parti interessata tikkontesta dan);
- (b) il-perċezzjoni tal-attivitajiet tar-riċerka dwar il-viticultura taċ-centru tar-riċerka ta' Geisenheim, li huwa tal-gvern (skont it-tagħrif mibgħut mill-parti interessata, dawn jistgħu jsiru wkoll flimkien ma' kumpaniji privati);
- (c) il-htieġa li jinżamm il-pajsaġġ maħluq mill-bniedem, u b'mod speċjali l-ghelieqi mżerżqin u weqfin imhawlin bid-dwieli (skont it-tagħrif mibgħut mill-parti interessata l-azjendi agrikoli li jkabbbru l-gheneb tar-reġjun ta' Hessen jamministraw biss 20 % tal-ghelieqi kollha mżerżqin u weqfin imhawlin bid-dwieli tar-reġjun).

IV. IL-KUMMENTI TAL-ĠERMANJA

- (63) Fl-4 ta' April 2007, il-Kummissjoni rċeviet il-kummenti tal-Ġermanja. Dawn isegwu l-istruttura tal-kummenti mressqa mill-parti interessata u jinkludu argumenti marbutin ma' erba' oqsma: il-gvern tar-reġjun ta' Hessen bhala investitur fl-ekonomija tas-suq; il-validità tal-pjan tan-negozju; l-alloġġjar fil-monasteru ta' Eberbach huwa meqjus fil-pjan tan-negozju u n-nuqqas ta' rilevanza tar-raġunijiet mogħtija sabiex jiġġustifikaw il-kompatibilità tal-għajjnuna. Barra minn hekk, ingħata tagħrif ukoll dwar il-bejgħ tal-artijiet li kellha dik li qabel kienet l-impriza tar-reġjun ta' Hessen.

Il-gvern tar-reġjun ta' Hessen aġixxa bħal investitur fl-ekonomija tas-suq

- (64) Skont l-awtoritajiet Ġermaniżi, il-gvern tar-reġjun ta' Hessen aġixxa bħal investitur fl-ekonomija tas-suq saħansitra minn qabel ma nbriet il-kantina l-ġdida. L-argumenti tal-parti interessata mhumiex ibbażati fuq fatti korretti u mhumiex rilevanti mil-lat legali. Bhala prova ta' din l-istqarrija, l-awtoritajiet Ġermaniżi ressqu l-kummenti li ġejjin:
- (a) bhala l-uniku azzjonist tal-kumpanija GmbH, ir-reġjun ta' Hessen hatar rappreżentanti tar-reġjun fuq il-bord tad-diretturi, bħalma kien jagħmel kwalunkwe investitur privat. Barra minn hekk, inhatar ukoll rappreżentant mis-settur privat u b'hekk kien hemm ukoll għarfien tekniku minn barra;
- (b) id-deċizzjoni biex in-negozju jiġi ttrasferit għal post ġdid u biex tinbena kantina ġdida tal-inbid ittiethed

għal raġunijiet kummerċjali u ssejset fuq analiżi tal-approċċi strateġiċi possibbli;

- (c) il-gvern tar-reġjun ta' Hessen mexxa fuq il-prinċipju ta' investitur fl-ekonomija tas-suq u ha azjendi agrikoli oħra li jkabbbru l-gheneb, kemm dawk medji u saħansitra wkoll dawk li jinsabu fl-aqwa post, bhala l-punt ta' riferiment tiegħu (u mhux, kif qalet il-parti interessata, azjendi agrikoli oħrajn li qed jagħmlu telf).
- (65) Skont l-awtoritajiet Ġermaniżi, l-iżvilupp ekonomiku tal-kumpanija GmbH jikkorrispondi ma' dak mogħti fil-pjan tan-negozju. Fl-2005 ma kien hemm l-ebda dħul speċjali. Il-bejgħ tal-kumpanija qabeż dak mistenni b'EUR 500 000. Id-dħul l-iehor tal-operat, li kien oġhla, gie mill-hlasijiet tal-assigurazzjoni għall-hsara mgarrba minhabba l-ghargħar, iżda kien ibbilanċjat b'iktar infiq għall-persunal u għall-materjali b'rabta ma' dik il-hsara.
- (66) Skont it-tagħrif mibgħut mill-awtoritajiet Ġermaniżi, ir-riżultat għall-2006 għandu jikkorrispondi mal-pjan tan-negozju, minkejja li kemm fl-2005 u kif ukoll fl-2006, il-hsad kien wiehed hażin (21 % u 32 % inqas minn dak tal-2004 rispettivament).
- (67) Skont it-tagħrif mibgħut, iż-żewġ deċiżjonijiet li bihom kienu thallsu l-ewwel partijiet tal-finanzjament tal-kantina l-ġdida tal-inbid ġew irrevokati u l-ammont kollu ta' EUR 7,5 miljun ingħata bhala self min-naħa tal-azzjonisti. L-ammonti li kienu diġà thallsu ddaħhlu b'mod retroattiv fl-ammont misluf bl-istess kundizzjonijiet. Il-baġit tar-reġjun tranga kif xieraq.

Il-pjan tan-negozju huwa wiehed sod

- (68) Skont l-awtoritajiet Ġermaniżi, il-pjan tan-negozju huwa wiehed sod u huwa msejjes fuq presuppożizzjonijiet realistiċi u konservattivi. Bhala prova ta' din l-istqarrija tressqu l-kummenti li ġejjin:
- (a) l-ippjanar tal-produzzjoni jissejjes fuq id-dħul medju minn hsaad medju (b'hekk tqiesu kemm il-hsaad tajjeb kif ukoll dak hażin, kif ukoll it-tnaqqis). L-ammont ippjanat tal-produzzjoni huwa inqas minn dak medju prodott mill-azjendi agrikoli li jkabbbru l-gheneb fir-reġjun ta' Rheingau;
- (b) l-ippjanar tax-xiri huwa wiehed sod. Il-kumpanija GmbH ma tixtrix inbid, iżda gheneb, abbażi ta' ftehimiet tal-kera u tat-tkabbir. L-ispejjeż ta' dan ix-xiri huma meqjusin għal kollox fil-pjan tan-negozju. Ir-riskji tal-kwalità u tal-kwantità jikkorrispondu eżatt mar-riskju tal-produzzjoni tal-kumpanija stess. L-inbid li jsir mill-gheneb mixtri skont il-ftehimiet tal-kera u tat-tkabbir jista' jitqiegħed fis-suq f'isem il-kumpanija GmbH u bit-tabelli tagħha (impoġġi fil-fliexken mill-produttur). Il-pjan tan-negozju jqis ukoll il-fatt li l-kantina l-ġdida tal-inbid tkun vojta għal xi żmien u sa xi estent jew iehor matul il-perjodu mill-2007 sal-2010;

- (c) il-presuppożizzjonijiet li fuqhom huwa msejjes il-kalkolu ta' kemm jintużaw materjali huma tajbin. L-ekonomiji tal-iskala u t-titjib fl-effiċjenza se jwasslu biex jiġu ffrankati l-ispejjeż, haġa li diġà bdiet tiġri b'mod parzjali fl-2005/2006;
- (d) il-pjan tan-negozju huwa msejjes fuq presuppożizzjonijiet bażiċi realistiċi u konservattivi, kif ġie kkonfermat ukoll mill-kumpanija KPMG. Il-fatt li l-bank "Commerzbank" qed jaghti self kummerċjali għall-finanzjament ta' parti mill-fondi għall-kantina l-ġdida tal-inbid jikkonferma kemm il-pjan tan-negozju jista' jsir;
- (e) il-pjan tan-negozju jqis l-investimenti ta' bdil bhala nfiq tal-kapital u deprezzament.

L-ispejjeż għall-alloġġjar fil-monasteru ta' Eberbach huma meqjusin għal kollox fil-pjan tan-negozju

- (69) Skont it-tagħrif mibgħut, ir-restawr tal-monasteru ta' Eberbach, li probabbli jiehu iktar minn 25 sena, mhux qed isir sabiex dan jibda jingħadd mal-assi finanzjarji tal-kumpanija GmbH imma sabiex dan il-monument kulturali jinżamm fi stat tajjeb. Il-kumpanija GmbH se tikri kmamar għall-amministrazzjoni tagħha u għall-hanut tal-inbid bil-kundizzjonijiet tas-suq. S'issa għadu ma ġiex konkluż ftehim bejn il-kumpanija GmbH u l-fondazzjoni tal-monasteru ta' Eberbach. Il-pjan tan-negozju jinkludi l-istimi tal-hlas tal-ker.

Ir-raġunijiet mogħtija mill-parti interessata bhala ġustifikazzjoni mhumiex rilevanti

- (70) Skont it-tagħrif mibgħut, il-finanzjament tal-kantina l-ġdida tal-inbid ma jikkostitwix għajna skont it-tifsira tal-Artikolu 87(1) tat-Trattat tal-KE, minhabba li l-gvern tar-reġjun ta' Hessen aġixxa bħal investitur privat. B'hekk, l-argumenti li l-parti interessata tgħid li r-reġjun ta' Hessen se juża biex jiġġustifika xi hlas tal-għajna mhumiex rilevanti hawnhekk.

Il-bejgħ tal-artijiet li kellha dik li qabel kienet l-impriża tar-reġjun ta' Hessen

- (71) Barra minn hekk, l-awtoritajiet Ġermaniżi għarrfu lill-Kummissjoni li nbiegħu xi artijiet li kellha dik li qabel kienet l-impriża tar-reġjun ta' Hessen li kienu jiswew EUR 2 959 675 u l-qligħ minnhom iddahhal fil-baġit tar-reġjun.

V. IL-VALUTAZZJONI TAL-GĦAJNUNA

L-applikabbiltà tar-regoli dwar l-għajna mill-Istat

- (72) L-azjendi agrikoli li jkabbru l-gheneb fir-reġjun ta' Hessen jipproduċu u jbiegħu l-inbid. Skont l-Artikolu 71 tar-

Regolament tal-Kunsill (KE) Nru 1493/1999 tas-17 ta' Mejju 1999 dwar l-organizzazzjoni komuni tas-suq tal-inbid⁽⁶⁾, l-Artikoli 87, 88 u 89 tat-Trattat tal-KE għandhom japplikaw għall-produttjoni tal-prodotti li jaqgħu fi hdanha u għall-kummerċ tagħhom. B'hekk, il-miżuri li qed jiġu diskussi hawnhekk iridu jiġu analizzati fil-kuntest tar-regoli dwar l-għajna mill-Istat.

L-ghoti ta' għajna skont l-Artikolu 87(1) tat-Trattat tal-KE

- (73) Skont l-Artikolu 87(1) tat-Trattat tal-KE, kull għajna ta' kwalunkwe forma li tingħata minn Stat Membru jew permezz tar-riżorsi tal-Istat, li tfixkel jew tħedded li tfixkel il-kompetizzjoni billi tiffavorixxi ċerti imprizi jew il-produttjoni ta' ċerti oġġetti għandha, safejn din tkun teffettwa l-kummerċ bejn l-Istati Membri, titqies bhala għajna li mhijiex kompatibbli mas-suq komuni.

- (74) Skont il-każistika tal-Qorti tal-Ġustizzja tal-Komunitajiet Ewropej, l-għajna mogħtija lil impriża tista' teffettwa l-kummerċ bejn l-Istati Membri jekk dik l-impriża tkun qed topera f'suq miftuħ għall-kummerċ ġol-Komunità⁽⁷⁾. L-azjendi agrikoli li jkabbru l-gheneb fir-reġjun ta' Hessen jipproduċu u jbiegħu l-inbid u għalhekk jahdmu f'suq internazzjonali kompetittiv ferm⁽⁸⁾. Il-miżuri kkonċernati jużaw ir-riżorsi tal-istat (gejjin mill-baġit tar-reġjun ta' Hessen) u għalhekk huma selettivi, minhabba li jolqtu impriża waħda biss. Għalhekk, wiehed għandu janalizza jekk il-miżuri kkonċernati tawx jew hux qed jagħtu vantaġġ lill-azjendi agrikoli li jkabbru l-gheneb fir-reġjun ta' Hessen, li jfixkel il-kompetizzjoni u jeffettwa l-kummerċ, u b'hekk jikkostitwix għajna skont it-tifsira tal-Artikolu 87(1) tat-Trattat tal-KE. Sabiex wiehed jeżamina jekk il-miżura rispettiva tagħtix vantaġġ jew le, wiehed għandu juża l-prinċipju tal-investitur fl-ekonomija tas-suq⁽⁹⁾.

Il-miżuri ta' qabel il-31 ta' Diċembru 2002

- (75) L-investigazzjoni kkonfermat li r-reġjun ta' Hessen ta vantaġġ lill-azjendi agrikoli li jkabbru l-gheneb f'dan ir-reġjun meta għamel tajjeb għat-telf tagħhom, u b'hekk il-miżura kkonċernata tikkostitwixxi għajna mill-Istat skont it-tifsira tal-Artikolu 87(1) tat-Trattat tal-KE.

⁽⁶⁾ ĠU L 179, 14.7.1999, p. 1.

⁽⁷⁾ Ara b'mod speċjali s-sentenza tal-Qorti tat-13 ta' Lulju 1988 fil-Każ 102/87, Franza vs. il-Kummissjoni [1988], Ġabra I-4067.

⁽⁸⁾ Ġol-Komunità jsir hafna negozju tal-inbid. Madwar 20 % tal-inbid prodott fl-UE-25 jiġi nnegozjat ġol-Komunità. Fl-2005, ġew innegozjati fil-Komunità madwar 37.1 miljun ettolitr (bhala dħul) u madwar 38.8 miljun ettolitr (bhala hrug) rispettivament (fl-UE-25). Fl-2004/2005, il-Ġermanja pproduċiet madwar 5,5 % tal-inbid kollu prodott fl-UE-25. (Ċifri mahruġin mill-Eurostat).

⁽⁹⁾ Ara l-Komunikazzjoni tal-Kummissjoni dwar l-applikazzjoni tal-Artikoli 92 u 93 (li issa saru l-Artikoli 87 u 88) tat-Trattat tal-KEE u tal-Artikolu 5 tad-Direttiva tal-Kummissjoni 80/723/KEE għall-imprizi tas-settur pubbliku fil-qasam tal-manifattura [titlu mhux uffiċjali] (ĠU C 307, 13.11.1993, p. 4).

- (76) Għad irid jiġi analizzat jekk l-azjendi agrikoli li jkabbru l-gheneb fir-reġjun ta' Hessen setgħux jitqiesu bhala impriża skont it-tifsira tal-Artikolu 87(1) tat-Trattat tal-KE meta kienu amministrati bhala parti mill-amministrazzjoni ġenerali tar-reġjun ta' Hessen (sa tmiem l-1997) u wara bhala impriża tar-reġjun ta' Hessen, jiġifieri bhala parti separata tal-amministrazzjoni ġenerali li iżda ma kinetx entità legali.
- (77) Skont is-sentenza tal-Qorti fil-Każ C-118/85 tal-Kummissjoni vs. l-Italja⁽¹⁰⁾, jekk stat jagħmel xi attività ekonomika, ma jimpurtax jekk dik l-attività ssirx permezz ta' istituzzjoni oħra jew permezz ta' istituzzjoni li tagħmel parti mill-amministrazzjoni tal-istat, biex dik l-istituzzjoni titqies bhala impriża pubblika. Għalhekk wiehed jista' jikkonkludi li l-*"Hessische Staatsweingüter"* setgħu jitqiesu bhala impriża skont it-tifsira tal-Artikolu 87(1) tat-Trattat tal-KE anke fil-perjodu ta' qabel l-2003.
- (78) Il-Kummissjoni tikkonkludi li l-perjodu li għandu jitqies għall-valutazzjoni tal-ghajjnuna huwa dak ta' bejn l-1995 u l-2002. Hija tfakkar li skont l-Artikolu 15 tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE⁽¹¹⁾, is-setgħat tal-Kummissjoni sabiex tirkupra l-ghajjnuna għandhom ikunu suġġetti għal perjodu ta' limitazzjoni ta' għaxar snin. Dan il-perjodu ta' limitazzjoni jibda minn dak inhar li l-ghajjnuna li mhix mogħtija skont il-liġi tinghata lill-benefiċjarju. Kull azzjoni li tiehu l-Kummissjoni jew li jiehu Stat Membru li jaġixxi fuq talba tal-Kummissjoni b'rabta mal-ghajjnuna li mhix mogħtija skont il-liġi għandha twaqqaf dan il-perjodu ta' limitazzjoni.
- (79) Fid-deċizzjoni tagħha li tibda l-proċedura, il-Kummissjoni qalet li l-ewwel laqgħa li saret fis-26 ta' Jannar 2005 bejn l-awtoritajiet tar-reġjun ta' Hessen u l-uffiċjali tad-DĠ AGRI setgħet titqies bhala miżura li twaqqaf il-perjodu ta' limitazzjoni mnizzel fl-Artikolu 15 tar-Regolament (KE) Nru 659/1999.
- (80) La l-parti interessata, fil-kummenti tagħha wara li għet ippubblikata d-deċizzjoni tal-Kummissjoni li tibda l-proċedura u lanqas il-Ġermanja, fil-kummenti tagħha, ma oġġezzjonaw għal din is-sejba preliminari. Għalhekk, il-Kummissjoni tkompli tqis l-ewwel laqgħa li saret fis-26 ta' Jannar 2005 bejn l-awtoritajiet tar-reġjun ta' Hessen u l-uffiċjali tad-DĠ AGRI bhala miżura li waqqfet il-perjodu ta' limitazzjoni.
- (81) B'hekk, l-ghajjnuna kkonċernata, li r-reġjun ta' Hessen kompli jagħti biex jagħmel tajjeb għat-telf tal-azjendi agrikoli li jkabbru l-gheneb f'dan ir-reġjun, hija magħmula mill-allokazzjonijiet rilevanti mogħtija bejn l-1995 u l-1997 lin-negozju tal-inbid skont is-sistema ta' amministrazzjoni magħrufa bhala *"kameralistische Wirtschaftsführung"* (EUR 209 520) u dawk mogħtija bejn l-1998 u l-2002 lill-impriża tar-reġjun ta' Hessen (EUR 332 339), li b'kolloxx jammontaw għal EUR 541 859 (ara l-premessa (22)).
- (82) Barra minn hekk, permezz ta' ittra tal-20 ta' Diċembru 2006 (K(2006) 6605 finali), il-Kummissjoni sabet li, fil-verità, l-benefiċjarju tal-ghajjnuna mogħtija fl-imghoddi donnu li kienet l-impriża msejha *"Betrieb gewerblicher Art"* [istituzzjoni kummerċjali].
- (83) Skont it-tagħrif mibgħut mill-awtoritajiet Ġermaniżi, l-impriża msejha *"Betrieb gewerblicher Art"* hija s-suċċessur legali u ekonomiku tal-impriża tar-reġjun ta' Hessen tal-azjendi agrikoli li jkabbru l-gheneb f'dan ir-reġjun, minhabba li hija s-sid legali u ekonomiku tal-assi fissi tal-azjendi agrikoli li jkabbru l-gheneb fir-reġjun ta' Hessen u għalhekk għandha titqies bhala l-benefiċjarju fil-verità tal-ghajjnuna mogħtija fl-imghoddi. Il-kumpanija GmbH tikri l-assi fissi li ma jistgħux jiċċaqalqu u li huma meħtieġa għall-operat minghand l-impriża msejha *"Betrieb gewerblicher Art"*. Ir-rati tal-kera ġew iffissati abbazi tar-rapporti ta' żewġ esperti dwar il-kalkolu tal-valur tal-kera, li tressqu mill-awtoritajiet ta' Hessen (ara l-premessa (26)). Il-Kummissjoni b'hekk tqis li dawn l-assi qed jinkrew skont il-kundizzjonijiet tas-suq.
- (84) Iżda l-Kummissjoni tqis li l-kumpanija GmbH, li hadet f'idejha l-amministrazzjoni tan-negozju tal-inbid u li nġhatat l-assi attwali u l-assi fissi li jstgħu jiċċaqalqu u li huma meħtieġa għall-operat tal-impriża tar-reġjun ta' Hessen (ara l-premessa (26)), ibbenefikat mill-miżuri li ttieħdu qabel il-31 ta' Diċembru 2002 u għalhekk għandha titqies ukoll bhala benefiċjarju tal-ghajjnuna mogħtija fl-imghoddi.
- (85) B'hekk, ġew ikkonfermati d-dubji li wasslu lill-Kummissjoni biex tibda l-proċedura u s-sejbiet preliminari mnizzlin fid-deċizzjoni biex tinbada l-proċedura.

Ir-ristrutturar tan-negozju tal-inbid tar-reġjun ta' Hessen

⁽¹⁰⁾ [1987], il-Ġabra l-2599.

⁽¹¹⁾ ĠU L 83, 27.3.1999, p. 1.

(86) L-analizi kkonfermat id-dubji li kellha l-Kummissjoni li, bl-injezzjonijiet tal-kapital, l-ewwel ta' miljun Euro u mbagħad ta' EUR 1 225 miljun oħra lill-kumpanija GmbH, ir-reġjun ta' Hessen ma mexiex bhal investitur fl-ekonomija tas-suq.

(87) Skont it-tagħrif mibgħut mill-awtoritajiet Ġermaniżi, il-kapital inghata bil-kundizzjonijiet tas-suq, la l-qligħ li kien mistenni minnu kien konformi mal-medja tal-industrija u saħansitra iktar minnha, bħalma ġie kkonfermat fir-rapport ta' Hoffmann, waqt li l-pjan tan-negozju tal-kumpanija GmbH kien imsejjes fuq approċċ għall-ippjanar konservattiv skont il-kumpanija KPMG.

- (88) Il-Kummissjoni tinnota li t-tali valutazzjoni hija marbuta mar-ristrutturar shih, minhabba li l-awtoritajiet Germaniżi użaw il-qligh fuq il-kapital proprju bhala l-punt ta' riferiment u l-kapital proprju tal-kumpanija GmbH jirrifletti l-miżuri kollha tar-ristrutturar li ttiehdu (jiġifieri mhux biss l-injezzjonijiet tal-kapital iżda wkoll l-ghoti tal-assi u t-thassir tad-dejn).
- (89) Fil-kummenti tagħha, il-parti interessata tgħid li r-reġjun ta' Hessen ma aġixxiex bhal investitur fl-ekonomija tas-suq anke qabel ma nġhata l-finanzjament tal-kantina l-ġdida tal-inbid (ara l-premessa (54)). Fil-kummenti ssir referenza għall-kompożizzjoni tal-bord tad-diretturi tal-kumpanija GmbH, għall-fatt li ma tqiesu l-ebda azjendi agrikoli oħra li jkabbri l-gheneb li qed jagħmlu telf għall-ghanijiet ta' tqabbil, u għall-fatt li l-injezzjonijiet tal-kapital inġhataw minghajr rekwiziti dwar il-qligh minnhom, fost l-oħrajn. Barra minn hekk, il-parti interessata tikkritika l-punti allegatament dghajfa tal-pjan tan-negozju u tgħid li l-pjan mhu stabbli xejn u ma jqisx biżżejjed iċ-ċaqliq li jista' jkun hemm.
- (90) Fil-kummenti tagħhom, l-awtoritajiet Germaniżi jirrifjutaw l-argumenti tal-parti interessata u jgħidu li mhumiex iġbżati fuq fatti korretti u mhumiex rilevanti mil-lat legali (ara l-premessa (63)).
- (91) Il-Kummissjoni tqis li t-tagħrif mogħti mill-awtoritajiet Germaniżi jneħhi t-thassib tal-parti interessata u li l-pjan tan-negozju huwa wiehed sod. Barra minn hekk, il-Kummissjoni, bhall-awtoritajiet Germaniżi, hija tal-fehma li, għall-ghanijiet tal-kriterju tal-investitur fl-ekonomija tas-suq, għandhom jintużaw bhala l-punt ta' riferiment azjendi agrikoli oħrajn li jkabbri l-gheneb li jkunu simili u li jkunu qed jagħmlu qligh (ara l-premessa (64)).
- (92) B'hekk, il-Kummissjoni tgħid li l-miżuri tar-ristrutturar mittieħda mir-reġjun ta' Hessen favur il-kumpanija GmbH (l-ghoti tal-assi, it-thassir tad-dejn u ż-żewġ injezzjonijiet tal-kapital) jistgħu jitqiesu, jekk jittieħdu wahedhom, bhala miżuri aċċettabbli għal investitur li qed jopera f'kundizzjonijiet normali tas-suq. Madanakollu, hija tqis li l-injezzjonijiet tal-kapital iridu jiġu analizzati fil-kuntest tal-miżuri kollha li ttieħdu, inkluż tal-kopertura għat-telf ta' qabel il-31 ta' Diċembru 2002, meta n-negozju tal-inbid kien amministrat bhala parti integrali mill-amministrazzjoni ġenerali tar-reġjun ta' Hessen, minhabba li l-kumpanija GmbH hadet f'idejha t-tmexxija tan-negozju tal-inbid u sa ċertu punt trid titqies ukoll bhala benefiċjarju ta' din l-ghajnuna li nġhatat qabel (ara l-premessa (83) ⁽¹²⁾).
- (93) Il-Kummissjoni tqis li b'mod partikulari t-thassir tad-dejn ta' EUR 1 792 000, li kien marbut mad-djun li l-impriza tar-reġjun ta' Hessen kellha mar-reġjun ta' Hessen mill-hidmiet tal-imġhoddi, kellu l-istess għan bhall-kopertura, minn żmien għall-ieħor, tad-defiċit li kien hemm qabel il-31 ta' Diċembru 2002. Għalhekk, dan it-thassir jista' jitqies bhala l-ghoti, b'mod retroattiv, ta' sussidji għall-hidmiet tal-imġhoddi.
- (94) B'hekk, f'għajnejn il-Kummissjoni, il-miżuri tar-ristrutturar ma jistgħux ikunu separati kif xieraq mill-miżuri ta' qabel il-31 ta' Diċembru 2002. Għalhekk, hija tikkonkludi li r-reġjun ta' Hessen ma mexiex bhal investitur fl-ekonomija tas-suq, meta ha l-miżuri differenti tar-ristrutturar favur il-kumpanija GmbH (l-ghoti tal-assi, it-thassir tad-dejn u ż-żewġ injezzjonijiet tal-kapital), meta wiehed iqis l-ghajnuna għall-operat li kien ta qabel lin-negozju tal-inbid tar-reġjun ta' Hessen, u li, b'hekk, dawn il-miżuri tar-ristrutturar jikkostitwixxu għajnuna mill-istat skont it-tifsira tal-Artikolu 87(1) tat-Trattat tal-KE.
- (95) B'hekk, ġew ikkonfermati d-dubji li wasslu lill-Kummissjoni biex tibda l-proċedura u s-sejbiet preliminari mnizzlin fid-deċizzjoni biex tinbeda l-proċedura.

Il-finanzjament tal-kapital proprju tal-kantina l-ġdida tal-inbid

- (96) F'dak li għandu x'jaqsam mal-finanzjament tal-kapital proprju tal-kantina l-ġdida tal-inbid, l-analiżi kkonfermat id-dubji li kellha l-Kummissjoni li r-reġjun ta' Hessen ma mexiex bhal investitur fl-ekonomija tas-suq meta ta s-self min-naħa tal-azzjonisti lill-kumpanija Hessische Staatsweingüter GmbH, meta wiehed iqis l-investimenti li kien għamel qabel.
- (97) Il-kummenti tal-parti interessata dwar il-punti allegatament dghajfa tal-pjan tan-negozju għandhom x'jaqsmu wkoll mal-finanzjament tal-kantina l-ġdida tal-inbid. L-awtoritajiet Germaniżi kkontestaw dawn il-kummenti fil-kummenti tagħhom (ara l-premessi (58) u (68)). F'dak li għandu x'jaqsam mal-finanzjament tal-kantina l-ġdida tal-inbid, il-Kummissjoni wkoll hija tal-fehma li t-tagħrif mogħti mill-awtoritajiet Germaniżi jneħhi t-thassib tal-parti interessata u li l-pjan tan-negozju huwa wiehed sod (ara l-premessa (91)), minhabba li jqis kemm il-possibbiltà li l-kwalità u l-kwantità tal-hsad jistgħu jvarjaw kif ukoll il-possibbiltà ta' tnaqqis, u jinkludi l-fatturi kollha tal-ispejjeż meħtieġa (ara l-premessi (68) u (69)). Barra minn hekk, il-pjan tan-negozju ġie eżaminat mill-kumpanija KPMG, li qalet li huwa konservattiv hafna (ara l-premessa (38)).
- (98) Barra minn hekk, il-parti interessata titkellem dwar il-fatt li l-ishma tal-kapital proprju mogħtija mir-reġjun ta' Hessen għall-finanzjament tal-kantina l-ġdida nbidlu f'self min-naħa tal-azzjonisti biss wara li kien hemm kuntatt mal-Kummissjoni. Barra minn hekk, skont it-tagħrif li baġtet, l-ispejjeż marbutin mal-amministrazzjoni u mal-hanut tal-inbid tal-azjendi agrikoli li jkabbri l-gheneb fir-reġjun ta' Hessen mhumiex inklużi fil-pjan tan-negozju. Skont il-parti interessata, wiehed ma jistax jeskludi l-possibbiltà tal-ghoti ta' sussidji trasversali permezz ta' hlasijiet iktar baxxi tal-kera.

⁽¹²⁾ Skont is-sentenza tal-Qorti tal-Prim'Istanza fil-Każ T-11/95 (BP Chemicals Limited vs. Il-Kummissjoni Ewropea, [1998], il-Ġabra II-3235), il-fatt li impriza tas-settur pubbliku tkun diġà tat ishma tal-kapital bhala "għajnuna" lil impriza sussidjarja tagħha ma jeskludix il-possibbiltà, minn qabel, li wiehed wara jagħti ishma tal-kapital li jkunu jissodisfaw il-kriterju tal-investitur fl-ekonomija tas-suq, dejjem jekk dawn l-ishma jkunu separati kif xieraq mill-ewwel ishma u jkunu jistgħu jitqiesu bhala investiment indipendenti (ara l-premessa 170 tas-sentenza tal-Qorti). Fil-paragrafu 171 tal-istess sentenza, il-Qorti tinnota li l-kronoloġija tal-ghotjiet tal-ishma tal-kapital, ir-raġuni għalihom, u l-qagħda tal-kumpanija sussidjarja fiż-żmien meta ttieħdu d-deċizzjonijiet dwar kull waħda minn dawn l-ghotjiet huma fost il-fatturi li jridu jitqiesu biex issir din it-tip ta' analiżi.

- (99) Fil-kummenti tagħhom, l-awtoritajiet Ġermaniżi qalu li l-hlasijiet li kienu diġà saru b'rabta mal-kantina l-ġdida tal-inbid kienu ddaħhlu bis-shiħ mas-self min-naha tal-azzjonisti u kienu ngħatawllhom, b'mod retroattiv, l-istess kundizzjonijiet bhal ta' dan is-self (ara l-premessa (67)). Barra minn hekk, huma jikkjarifikaw li l-pjan tan-negozju jqis bis-shiħ l-infiq marbut mal-kmamar tal-monasteru ta' Eberbach li se jinkrew għall-amministrazzjoni u għall-hanut tal-inbid tal-azjendi agrikoli li jkabbru l-ġheneb fir-reġjun ta' Hessen (ara l-premessa (69)). Il-pjan tan-negozju jinkludi l-istimi tal-hlas tal-kera. B'hekk, il-Kummissjoni tqis li l-kjarifiki mogħtija mill-awtoritajiet Ġermaniżi jstgħu jnehhu t-thassib tal-parti interessata.
- (100) Is-self min-naha tal-azzjonisti jissejjes fuq rata tal-imghax ta' 3,7 % fis-sena u se jkun inkluż fil-qligh annwali tal-kumpanija (ara l-premessi (41) sa (44) għal deskrizzjoni fid-dettall tal-kundizzjonijiet tal-finanzjament). Il-Kummissjoni tqis li dawn il-kundizzjonijiet huma kundizzjonijiet tas-suq li huma aċċettabbli għal dan it-tip ta' investiment. Barra minn hekk, il-Kummissjoni tinnota li l-bqija tal-finanzjament se jiġi minn self mill-bank mogħti bil-kundizzjonijiet tas-suq, haġa li turi li l-kumpanija hija ekonomikament vijabbli.
- (101) B'hekk, il-Kummissjoni ssostni l-konklużjoni tagħha, mogħtija fl-ittra tagħha tal-20 ta' Diċembru 2006 (K(2006) 6605 finali), li, jekk jittiehed wahdu, is-self min-naha tal-azzjonisti jista' jitqies bhala self mogħti b'kundizzjonijiet li huma aċċettabbli għal investitur fl-ekonomija tas-suq u għalhekk, li mhux qed jagħti vantaġġ lill-kumpanija GmbH.
- (102) Madanakollu, hija tqis li l-finanzjament tal-kantina l-ġdida ma jistax ikun isseparat kif xieraq mill-ġhajjnuna li l-kumpanija GmbH ingħatat qabel. Il-kantina l-ġdida tal-inbid kienet parti integrali mill-pjan tar-ristrutturar u trid titqies bhala miżura oħra fil-proċess tar-ristrutturar (wara t-thassir tad-dejn u ż-żewġ injezzjonijiet tal-kapital). Barra minn hekk, il-qagħda finanzjarja u ekonomika ta' bhalissa tal-kumpanija GmbH, li hallietha tiegħu self minn bank kummerċjali għall-finanzjament ta' parti mill-fondi għall-kantina tal-inbid, ġejja mill-miżuri tar-ristrutturar meħudin mir-reġjun ta' Hessen favur il-kumpanija GmbH u għalhekk għandha tiġi vvalutata f'dan il-kuntest.
- (103) B'hekk, il-Kummissjoni tikkonkludi li meta r-reġjun ta' Hessen iffinanzja l-kapital proprju tal-kantina l-ġdida tal-inbid, li kien jammonta għal EUR 7,5 miljun, permezz ta' self min-naha tal-azzjonisti li kien sugġett għal dawk il-kundizzjonijiet, ma kienx qed jaġixxi bhala investitur fl-ekonomija tas-suq fil-kuntest tal-miżuri tar-ristrutturar mogħtija qabel u għalhekk, dan is-self min-naha tal-

azzjonisti jikkostitwixxi għajjnuna skont it-tifsira tal-Artikolu 87(1) tat-Trattat tal-KE.

- (104) B'hekk, ġew ikkonfermati d-dubji li wasslu lill-Kummissjoni biex tibda l-proċedura u s-sejbiet preliminari mnizzlin fid-deċiżjoni biex tinbeda l-proċedura.

Id-derogi skont l-Artikolu 87 tat-Trattat tal-KE

- (105) Il-projbizzjoni fuq l-ġhajjnuna mill-Istat skont l-Artikolu 87(1) ma teskludix li ċerti tipi ta' għajjnuna jistgħu jitqiesu bhala kompatibbli mas-suq komuni abbażi tad-derogi li dwarhom hemm dispożizzjoni fil-paragrafi (2) u (3) tal-istess Artikolu.
- (106) Wiehed ma jistax jgħid li l-miżuri kkonċernati għandhom natura soċjali jew li jagħmlu tajjeb għall-hsarat ikkawżati minn diżastri naturali, u b'hekk ma jistax jiġi invokat l-Artikolu 87(2)(a) jew (b) tat-Trattat tal-KE. Bl-istess mod, il-miżuri ma jidhrux li huma mahsubin sabiex jinkuraġġixxu l-iżvilupp ekonomiku ta' reġjuni fejn il-livell tal-ġhajxien huwa baxx hafna iktar min-normal, jew biex jinkuraġġixxu t-twettiq ta' proġett ta' interess komuni Ewropew jew il-kultura jew iż-żamma tal-wirt kulturali. B'hekk, id-derogi li dwarhom hemm dispożizzjoni fl-Artikolu 87(3)(a), (b) u (d) tat-Trattat tal-KE ma jistgħux jintużaw f'dan il-każ.
- (107) B'applikazzjoni tad-derogi skont l-Artikolu 87(3)(c) tat-Trattat tal-KE, il-Kummissjoni tista' tqis li għajjnuna hija kompatibbli mas-suq komuni jekk din l-ġhajjnuna tkun tinkuraġġixxi l-iżvilupp ta' ċerti attivitajiet ekonomiċi jew ta' ċerti oqsma ekonomiċi, u sakemm din ma teffettwax hażin il-kundizzjonijiet tal-kummerċ bejn l-Istati Membri b'tali mod li tmur kontra l-interess komuni.
- Il-miżuri ta' qabel il-31 ta' Diċembru 2002**
- (108) Skont il-paragrafu 15 tal-linji gwida tal-Komunità dwar l-ġhajjnuna mill-Istat għall-oqsma tal-agrikultura u tal-forestrija mill-2007 sal-2013⁽¹³⁾, l-ġhajjnuna jrid ikun fiha xi tip ta' incentiv jew trid tkun teħtieġ lill-benefiċjarju jagħti xi tip ta' servizz lura bhala kumpens għal dik li jkun irċieva sabiex din titqies li hija kompatibbli mas-suq komuni. Miżuri unilaterali tal-ġhajjnuna mill-istat li jkunu mahsubin biss biex itejbu l-qagħda finanzjarja ta' produttur imma li ma jwasslu bl-ebda mod għal xi żvilupp fis-settur, għandhom jitqiesu bhala għajjnuna għall-operat li mhijiex kompatibbli mas-suq komuni.

⁽¹³⁾ ĠU C 319, 27.12.2006, p. 1.

- (109) Il-Kummissjoni tinnotta li mhux ċar li l-azjendi agrikoli li jkabbbru l-gheneb fir-reġjun ta' Hessen kellhom jitqiesu bhala kumpanija f'diffikultà fil-perjodu ta' qabel l-2003. Huwa veru li l-ammont ta' EUR 541 859 li r-reġjun ta' Hessen ta bejn l-1995 u l-2002 lill-azjendi agrikoli li jkabbbru l-gheneb f'dan ir-reġjun jikkostitwixxi għajnnuna għall-operat. Madanakollu, dan mhux bilfors ifisser li l-azjendi agrikoli li jkabbbru l-gheneb f'dan ir-reġjun kienu kumpanija f'diffikultà li ma kinetx f'qagħda li tissellef iktar flus bil-kundizzjonijiet tas-suq. Barra minn hekk, il-miżuri ta' kopertura minn żmien għall-iehor tad-defiċit kienu miżuri *ad hoc* u ma kinux imsejnsin fuq pjan tar-ristrutturar. Dawn il-miżuri twettqu ferm qabel ma ttiehdet id-deċiżjoni dwar ir-ristrutturar. L-ahħar kopertura tad-defiċit, li hija inkluzja fl-ammont ta' EUR 541 859, saret fl-1999 (ara l-premessa (21)), filwaqt li t-twejgħiet għar-ristrutturar bdew biss fl-2001, l-abbozz tal-pjan tar-ristrutturar inkiteb biss minn Ġunju tal-2002 u d-deċiżjoni uffiċjali dwar ir-ristrutturar ittiehdet fl-10 ta' Diċembru 2002 (ara d-deskrizzjoni tar-ristrutturar mogħtiha fil-premessi (23) sa (38) u b'mod speċjali l-premessa (28)). B'hekk, il-kopertura tad-defiċit ma tistax titqies bhala parti mill-proċess tar-ristrutturar, li fil-verità nbeda fil-31 ta' Diċembru 2002.
- (110) Barra minn hekk, din l-għajnnuna ma kienet marbuta mal-ebda investment, taħriġ, holqien tal-impjegji jew mal-tiegħa li l-benefiċjarju jagħti xi tip ta' servizz lura bhala kumpens għal dik li jkun irċieva. L-għan tal-għajnnuna kien biss li ttejjeb il-qagħda finanzjarja tal-benefiċjarju.
- (111) Għalhekk, il-Kummissjoni tqis li din l-għajnnuna tikkostitwixxi għajnnuna għall-operat li mhijiex kompatibbli mas-suq komuni.
- (112) Il-Kummissjoni jiddispjaċiha li l-Ġermanja ma għarrfithiex dwar l-għajnnuna skont l-Artikolu 88(3) tat-Trattat tal-KE, u li, minflok, hija implimentata kontra l-liġi.
- Ir-ristrutturar tan-negozju tal-inbid tar-reġjun ta' Hessen u l-finanzjament tal-kapital proprju tal-kantina l-għdida**
- (113) La nstab li, fil-kuntest tal-miżuri tar-ristrutturar mogħtija qabel, il-finanzjament tal-kapital proprju tal-kantina l-għdida tal-inbid jikkostitwixxi għajnnuna skont it-tifsira tal-Artikolu 87(1) tat-Trattat tal-KE (ara l-premessa (103)), minn hawn 'il quddiem dan qed jiġi vvalutat bhala parti mill-miżuri tar-ristrutturar.
- (114) Is-soltu, l-għajnnuna għar-ristrutturar tal-kumpaniji f'diffikultà trid tiġi analizzata abbażi tal-linji gwida tal-2004 tal-Komunità dwar l-għajnnuna mill-Istat sabiex jiġu salvati u rristrutturati l-kumpaniji f'diffikultà⁽¹⁴⁾. Madanakollu, skont il-paragrafi 103 u 104 ta' dawn il-linji gwida, il-Kummissjoni tanalizza l-għajnnuna mgħarrfa qabel l-10 ta' Ottubru 2004 kif ukoll l-għajnnuna sabiex jiġu salvati jew irristrutturati l-kumpaniji li ma tkunx għet mgħarrfa abbażi tal-linji gwida li jkunu fis-seħħ meta tiġi mgħarrfa l-għajnnuna u meta tingħata.
- (115) Il-miżuri tar-ristrutturar favur il-kumpanija GmbH li kienet għad trid titwaqqaf ġew deċiżi b'mod formali permezz ta' deċiżjoni tal-Kabinett tal-10 ta' Diċembru 2002 (ara l-premessi (28) sa (33)). Għalhekk, din id-data għandha titqies bhala d-data ta' meta nġhatat l-għajnnuna. Dak iż-żmien, kienu fis-seħħ il-linji gwida tal-1999 tal-Komunità dwar l-għajnnuna mill-Istat sabiex jiġu salvati u rristrutturati l-kumpaniji f'diffikultà⁽¹⁵⁾ (minn hawn 'il quddiem imsejnsin "il-linji gwida dwar ir-ristrutturar"). Il-Kapitolu 3.2 ta' dawn il-linji gwida fih id-dispożizzjonijiet speċifiċi dwar l-għajnnuna għar-ristrutturar.
- L-eligibbiltà għall-għajnnuna*
- (116) Skont il-paragrafu 30 tal-linji gwida dwar ir-ristrutturar, il-kumpanija trid tikkwalifika bhala kumpanija f'diffikultà sabiex tkun eligibbli għall-għajnnuna għar-ristrutturar.
- (117) Skont il-paragrafu 4 tal-linji gwida dwar ir-ristrutturar, il-Kummissjoni tqis li kumpanija tkun f'diffikultà meta din ma tkunx tista', permezz tar-riżorsi tagħha jew permezz ta' fondi li tista' takkwista mingħand is-sidien/l-azzjonisti jew il-kredituri tagħha, tagħmel tajjeb għal telf li, mingħajr għajnnuna esterna mill-awtoritajiet pubbliċi, kwazi ċertament se jwassalha biex tfalli malajr jew dalwaqt.
- (118) F'dan il-każ, sa minn mindu twaqqfet fil-bidu tal-2003, il-kumpanija GmbH kellha bażi finanzjarja tajba (ara l-premessa (32)). Madanakollu, il-karta tal-bilanċ tal-ftuh diġà kienet tirrifletti l-qagħda wara li kienu ġew implimentati l-biċċa l-kbira tal-miżuri tar-ristrutturar (l-ghoti tal-assi, it-thassir tad-dejn u l-ewwel injezzjoni tal-kapital). Anke f'dawn iċ-ċirkustanzi l-kumpanija GmbH ma kinetx se tkun f'qagħda li tagħmel tajjeb għat-telf tagħha sa meta kien ippanjat li tibda tagħmel biżżejjed qligħ biex tkopri l-ispejjeż kollha bir-riżorsi tagħha stess. Fil-pjan tan-negozju ta' Ġunju tal-2002, ġie smat li l-allokazzjonijiet meħtieġa sabiex ikunu koperti l-htigijiet tal-likwidità matul l-ewwel snin tar-ristrutturar kienu ta' madwar EUR 4,3 miljun (ara l-premessa (26)). Skont il-mudell rivedut ta' Settembru tal-2002, kienu se jkunu meħtieġa EUR 3,4 miljun oħra (ara l-premessa (27)). Minkejja l-baży pjuttost soda tal-kapital proprju tal-kumpanija GmbH (kapital proprju ta' madwar EUR 7,6 miljun b'kollox, li huwa madwar 91 % tal-ammont totali tal-karta tal-bilanċ), il-kumpanija wisq probabbli xorta ma kinetx ha tkun f'qagħda li tkopri l-htigijiet tal-likwidità tagħha sa ma tibda tagħmel qligħ bir-riżorsi tagħha stess. Barra minn hekk, wisq probabbli li l-kumpanija GmbH ma kienx se jirnexxilha tikseb fondi esterni għall-attivitaġiet tagħha li kienu għaddejnin li kieku r-reġjun ta' Hessen ma tax il-garanzija tiegħu. Ladarba ntweru li l-kontributi tal-azzjonisti fil-kuntest tal-miżuri tar-ristrutturar ma nġhatawx b'kundizzjonijiet li huma aċċettabbli għal investitur fl-ekonomija tas-suq (ara l-premessa (94)), kwalunkwe fondi mogħtija mir-reġjun ta' Hessen f'dan il-kuntest għandhom jitqiesu bhala fondi li jinkludu element ta' għajnnuna u ma jistgħux jintużaw bhala prova li l-kumpanija kienet f'qagħda li ssalva mingħajr l-intervent pubbliku.

⁽¹⁴⁾ ĠU C 244, 1.10.2004, p. 2.⁽¹⁵⁾ ĠU C 288, 9.10.1999, p. 2.

(119) Ghaldaqstant, il-kumpanija GmbH tista' titqies bhala kumpanija f'diffikultà skont il-paragrafu 4 tal-linji gwida dwar ir-ristrutturar, sa minn mindu twaqqfet.

(120) Skont il-paragrafu 7 tal-linji gwida dwar ir-ristrutturar, kumpanija li ghadha kemm inholqot mhix eligibbli ghal ghajnuna biex tiġi salvata jew irristrutturata, anke jekk il-pożizzjoni finanzjarja inizjali tagħha mhijiex ċerta. Madanakollu, skont in-nota ta' qiegh il-paġna nru 9 tal-linji gwida dwar ir-ristrutturar, it-twaqqif minn kumpanija ta' kumpanija sussidjarja sempliċiment sabiex din tircievi l-assi u possibbilment l-obbligazzjonijiet tagħha mhux meqjus bhala l-holqien ta' kumpanija ġdida.

(121) F'dan il-każ, il-kumpanija GmbH twaqqfet fl-1 ta' Jannar 2003 u b'hekk kienet taqa' fi hdan it-tifsira ta' kumpanija li ghadha kemm inholqot fiż-żmien meta ttiehdu l-miżuri tar-ristrutturar. Madanakollu, l-assi fissi li ma jistgħux jiċċaqalqu baqghu f'idejn ir-reġjun ta' Hessen (iddahhlu fl-impriza msejha "Betrieb gewerblicher Art") u nkrew lill-kumpanija GmbH, filwaqt li l-assi attwali u l-assi fissi li jistgħu jiċċaqalqu u li huma mehtieġa għall-operat, li b'kollox kellhom valur ta' madwar EUR 7,3 miljun, kif ukoll xi ftit mill-obbligazzjonijiet tat-terminu qasir u mid-dispożizzjonijiet ġew ittrasferiti lill-kumpanija GmbH. B'hekk, il-kumpanija GmbH tista' titqies bhala kumpanija sussidjarja, li twaqqfet sempliċiment sabiex tiehu f'idejha ċerti assi u obbligazzjonijiet tal-impriza tar-reġjun ta' Hessen. Għalhekk, il-Kummissjoni hija tal-fehma li l-kumpanija GmbH hija koperta mid-deroga mogħtija fin-nota ta' qiegh il-paġna nru 9 tal-linji gwida dwar ir-ristrutturar u għalhekk hija eligibbli fil-prinċipju għall-ghajnuna għar-ristrutturar skont il-paragrafu 30 tal-istess linji gwida.

Ir-restawr tal-vijabbiltà

(122) Skont il-paragrafi 31 sa 34 tal-linji gwida dwar ir-ristrutturar, l-ghoti tal-ghajnuna huwa marbut mal-implimentazzjoni ta' pjan tar-ristrutturar. Il-pjan tar-ristrutturar, li jrid jiehu l-inqas żmien possibbli, għandu jwassal sabiex, fi żmien raġonevoli u abbażi ta' presuppożizzjonijiet realistiċi f'dak li għandu x'jaqsam mal-kundizzjonijiet tal-operat fil-ġejjieni, il-kumpanija terġa' tkun vijabbli fit-tul. Il-pjan tar-ristrutturar għandu jipproponi tibdil fil-kumpanija b'tali mod li wara li jkun tlesta r-ristrutturar, din tkun tista' tkopri l-ispejjeż kollha tagħha, inklużi d-deprezzament u l-ispejjeż finanzjarji. Il-qligh mistenni fuq il-kapital proprju jrid ikun biżżejjed sabiex il-kumpanija rristrutturata tkun tista' tikkompeti fis-suq fuq il-merti tagħha stess.

(123) F'dan il-każ, huwa u jithejja r-ristrutturar, minn Awwissu sa Novembru tal-2001, inkiteb abbozz ta' dokument ta' strategija (imsejjah "Analizi tas-sitwazzjoni u l-prospetti għall-iżvilupp"), li fih ġew ipprezentati xenarji differenti tal-iżvilupp tal-azjendi agrikoli li jkabbru l-gheneb li jista' jkun hemm iktar 'il quddiem (ara l-premessa (23)). Abbażi ta' dan id-dokument, f'Gunju tal-2002 thejja pjan tan-negożju għax-xenarji differenti. L-unika għażla strategika li kienet se tghin lill-azjendi agrikoli li jkabbru l-gheneb fir-reġjun ta' Hessen jagħmlu qligh fit-tul kienet il-bini ta' kantina ġdida tal-inbid fiż-żona fejn hemm l-imhażen tal-vinji ta' Steinberg u t-trasferiment tal-ammi-

nistrazzjoni u tal-hanut tal-inbid lejn il-monasteru ta' Eberbach. Din l-għażla tippresupponi li r-reġjun se jkollu jagħmel tajjeb għad-djun li kien hemm sa tmiem l-2002 min-negożju tal-inbid. L-ispiża tal-investment sabiex tinbena l-kantina l-ġdida tal-inbid b'kollox hija mistennija li tkun ta' EUR 15-il miljun, u l-fondi għaliha għandhom jiġu parti mill-bejgħ ta' artijiet li mhumiex mehtieġa għall-operat u parti mill-kapital misluf. Skont il-mudell tal-pjan tan-negożju, għall-azjendi agrikoli li jkabbru l-gheneb fir-reġjun ta' Hessen, l-ewwel margni pożittiv ta' kontribut kien se jkun fis-sena finanzjarja tal-2006/2007, waqt li l-ewwel sitwazzjoni ta' likwidità pożittiva kienet se tkun fis-sena finanzjarja tal-2008/2009. Minhabba li l-qagħda tas-suq inbidlet, kif ukoll minhabba kundizzjonijiet ohrajn, il-mudell finanzjarju kellu jiġi rivedut f'Settembru tal-2002, u b'hekk tbassar li l-azjendi agrikoli li jkabbru l-gheneb fir-reġjun ta' Hessen kienu se jdumu iktar biex jibdedw jagħmlu qligh milli kien intqal fil-mudell ta' Gunju tal-2002. Permezz ta' deċiżjoni tal-Kabinett tal-10 ta' Diċembru 2002, il-gvern tar-reġjun ta' Hessen iddeċieda li jagħzel din l-għażla strategika (ara l-premessi (24) sa (28)).

(124) Il-pjan tan-negożju ta' Settembru tal-2002 ġie agġornat mill-ġdid fi Frar tal-2003 (u ġie estiz sabiex jinkludi l-ippjanar shih tal-qligh u t-telf), u mbagħad ukoll f'Novembru tal-2003. Il-pjan tan-negożju ta' Novembru tal-2003 anticipa li l-ewwel EBITDA⁽¹⁶⁾ pożittiv kien se jkun fis-sena finanzjarja tal-2007, li l-ewwel sitwazzjoni ta' likwidità pożittiva kienet se tkun fil-2010 u li se jibda jkun hemm dhul nett sa mill-2014 'il quddiem. Skont it-tagħrif mibgħut, il-mudell finanzjarju ta' bazi kien se jwassal għal dhul fuq il-kapital proprju (abbażi tad-dhul qabel ma titnaqqas it-taxxa) ta' iktar minn 3 % fl-2016, u kien se jilhaq livell ta' iktar minn 7 % mill-2019 'il quddiem.

(125) Il-Kummissjoni tqis li l-pjan tar-ristrutturar li l-gvern tar-reġjun ta' Hessen iddeċieda dwaru f'Diċembru tal-2002 jagħmilha possibbli għall-kumpanija GmbH biex, fi żmien raġonevoli u abbażi ta' presuppożizzjonijiet realistiċi f'dak li għandu x'jaqsam mal-kundizzjonijiet tal-operat fil-ġejjieni, terġa' tkun vijabbli fit-tul.

(126) Barra minn hekk, hija tqis li l-qligh mistenni fuq il-kapital proprju tal-kumpanija rristrutturata huwa biżżejjed sabiex din tkun tista' tikkompeti fis-suq fuq il-merti tagħha stess. B'rabta ma' dan, il-Kummissjoni tirreferi wkoll għar-rapport ta' Hoffmann li bagħtulha l-awtoritajiet ta' Hessen. Dan ir-rapport jgħid li l-qligh medju fuq il-kapital proprju tal-azjendi agrikoli li jkabbru l-gheneb li jistgħu jitqabblu ma' dawk li jkabbru l-gheneb fir-reġjun ta' Hessen huwa ta' madwar 2 % sa 3 %. Barra minn hekk, skont dan ir-rapport, l-azjendi agrikoli li jkabbru l-gheneb rristrutturati jew l-investimenti fit-tul fuq skala kbira se jdumu mill-inqas għaxar snin u, bhala medja, bejn għaxar u hmistax-il sena, sa ma jibdedw jagħmlu biżżejjed qligh biex ikopru l-ispejjeż kollha (ara l-premessi (35) sa (37)). Skont it-tagħrif mibgħut, il-pjan tan-negożju ta' Frar tal-2003 ġie eżaminat mill-kumpanija KPMG, li qalet li huwa konservattiv hafna f'termini tal-agħar każ possibbli (ara l-premessa (38)).

⁽¹⁶⁾ L-"Earnings before interest, tax, depreciation and amortization" (id-dhul qabel ma jitnaqqas l-imgħax, it-taxxa, id-deprezzament u l-amortizzament).

(127) Il-Kummissjoni tqis ukoll li l-pjan jipproponi tibdil fil-kumpanija b'tali mod li wara li jkun tlesta r-ristrutturar, din tkun tista' tkopri l-ispejjeż kollha tagħha, inklużi d-deprezzament u l-ispejjeż finanzjarji u tkun tista' terġa' tibda tagħmel qligħ fit-tul (ara l-premessa (30)).

(128) Għalhekk, il-pjan tar-ristrutturar ta' bażi huwa konformi mad-dispożizzjonijiet tal-paragrafi 31 u 34 tal-linji gwida dwar ir-ristrutturar.

Il-prevenzjoni ta' kull tfixkil żejjed tal-kompetizzjoni

(129) Skont il-paragrafi 35 sa 39 tal-linji gwida dwar ir-ristrutturar, iridu jittiehdu miżuri biex ipattu kemm jista' jkun għall-effetti negattivi li l-ghajjnuna tista' thalli fuq il-kompetituri, u generalment dawn il-miżuri jiehdu l-forma ta' limitazzjoni fuq il-preżenza li l-kumpanija jista' jkollha fis-suq jew fis-swieq tagħha wara t-tmiem tal-perjodu tar-ristrutturar. Madanakollu, il-Kummissjoni tqis li, fejn is-sehem tal-kumpanija fis-suq rilevanti jkun negligibbli, m'hemm l-ebda tagħwiġ mhux xieraq tal-kompetizzjoni (ara l-premessa 36 tal-linji gwida dwar ir-ristrutturar).

(130) Skont it-tagħrif mibgħut, l-azjendi agrikoli li jkabbru l-gheneb fir-reġjun ta' Hessen għandhom żona ta' madwar 190 ettaru bid-dwieli u għalhekk għandhom l-ikbar medda ta' għelieqi bid-dwieli fil-Germanja. Fil-pjan tan-negozju ta' Ġunju tal-2002, gie stmat li l-kumpanija GmbH għandha volum tal-bejgħ ta' madwar miljun litru fis-sena. Skont it-tagħrif mibgħut, qabel l-2003 l-azjendi agrikoli li jkabbru l-gheneb fir-reġjun ta' Hessen kienu jkabbru l-iktar l-gheneb tat-tip "Riesling". Fil-livell tal-UE (l-UE-25) fl-2002/2003 ġew prodotti madwar 15.6 biljun litru ta' nbid⁽¹⁷⁾. L-azjendi agrikoli li jkabbru l-gheneb fir-reġjun ta' Hessen ipproduċew inqas minn 0,01 % ta' dan l-ammont totali tal-produzzjoni. Skont it-tagħrif mibgħut mill-awtoritajiet Germaniżi, fl-Unjoni Ewropea b'kollox hemm 26 413-il ettaru mhawlin bid-dwieli tat-tip "Riesling" (li l-biċċa l-kbira tagħhom, eżattament 21 197 ettaru, jinsabu fil-Germanja). L-azjendi agrikoli li jkabbru l-gheneb fir-reġjun ta' Hessen għandhom żona ta' madwar 190 ettaru bid-dwieli, li jiġu madwar 0.7 % taż-żona kollha tal-Unjoni Ewropea li hija mhawla bid-dwieli tat-tip "Riesling". Għaldaqstant, wiehed jista' jqis li dawn għandhom sehem negligibbli mis-suq u li, f'dan il-każ, m'hemmx b'żonn jiġu applikati l-miżuri obbligatorji ta' kumpens.

(131) Minkejja dan, il-Kummissjoni tassumi li l-azjendi agrikoli li jkabbru l-gheneb fir-reġjun ta' Hessen mhux se jirċievu iktar għajjnuna matul il-perjodu tar-ristrutturar (jiġifieri sal-2014, skont il-pjan tan-negozju aġġornat f'Novembru

tal-2003), skont il-possibbiltà mogħtija fil-paragrafu 42(iii) tal-linji gwida dwar ir-ristrutturar.

Għajjnuna limitata għall-minimu

(132) Skont il-paragrafi 40 u 41 tal-linji gwida dwar ir-ristrutturar, l-ammont u l-intensità tal-ghajjnuna għandhom ikunu limitati għall-minimu li hemm b'żonn biex jitwettaq ir-ristrutturar. Għalhekk, dawk li jibbenefikaw mill-ghajjnuna huma mistennija jagħtu kontribut sinifikanti lill-pjan tar-ristrutturar mir-riżorsi tagħhom stess, inkluż mill-bejgħ ta' assi li mhumiex neċessarji għas-sopravivenza tal-kumpanija, jew permezz ta' finanzjament estern bil-kundizzjonijiet tas-suq. L-ammont tal-ghajjnuna u l-forma li fiha tingħata għandhom ikunu b'mod li jevitaw li l-kumpanija tingħata flus li ma għandhiex b'żonn u li jistgħu jintużaw f'attivitajiet aggressivi u li jgħawġu l-andament tas-suq li mhumiex marbutin mal-proċess tar-ristrutturar. L-ebda għajjnuna ma għandha tmur biex tiffinanzja investment ġdid li mhux essenzjali biex il-kumpanija terġa' ssir vijabbli. Il-Kummissjoni għandha tintwera li l-ghajjnuna se tintuża biss sabiex il-kumpanija terġa' ssir vijabbli u li mhux se twassal biex dak li jibbenefika mill-ghajjnuna jkun jista', waqt l-implimentazzjoni tal-pjan tar-ristrutturar, jespandi l-kapaċità produttiva tiegħu, hliet fejn dan ikun essenzjali biex il-kumpanija terġa' ssir vijabbli u ma jfixkil bla b'żonn il-kompetizzjoni.

(133) Huwa u jithejja r-ristrutturar, tqiesu tliet għażliet strateġiċi, li kienu r-restawr bil-mod il-mod tal-bini l-antik f'Eltville, l-bini ta' kantina ġdida tal-inbid f'Eltville u l-bini ta' kantina ġdida tal-inbid fiż-żona fejn hemm l-imhażen tal-għelieqi tal-gheneb ta' Steinberg (ara l-premessi (24) sa (26)). Il-Kummissjoni tagħraf li l-unika għażla strateġika li kienet se tgħin lill-azjendi agrikoli li jkabbru l-gheneb fir-reġjun ta' Hessen jagħmlu qligħ fit-tul kienet il-bini ta' kantina ġdida tal-inbid fiż-żona fejn hemm l-imhażen tal-vinji ta' Steinberg u t-trasferiment tal-amministrazzjoni ta' dawn l-azjendi agrikoli u tal-hanut tal-inbid tagħhom lejn il-monasteru ta' Eberbach (ara l-premessa (26)). Skont it-tagħrif mibgħut, il-kantina l-ġdida tagħmilha possibbli għall-azjendi agrikoli li jkabbru l-gheneb fir-reġjun ta' Hessen biex jiproduċu nbid aħmar ta' kwalità għolja. B'hekk il-Kummissjoni tqis li t-tkabbir tal-kapaċità produttiva ppjanat fil-pjan tar-ristrutturar huwa essenzjali biex il-kumpanija terġa' ssir vijabbli. Barra minn hekk, hija tqis li l-ghajjnuna hija limitata għall-minimu li hemm b'żonn biex jitwettaq ir-ristrutturar. Meta twaqqfet fl-1 ta' Jannar 2003, il-kumpanija GmbH ingħatat l-ewwel injezzjoni tal-kapital, li kienet ta' miljun Euro. Barra minn hekk, skont il-karta tal-bilanċ mibgħuta, hija kellha madwar EUR 538 000 fi flus. Madanakollu, skont il-pjan tan-negozju, il-kumpanija GmbH ma kienet se jkollha l-ebda sitwazzjoni ta' likwidità pożittiva qabel is-sena finanzjarja tal-2008/2009. L-allokkazzjonijiet meħtieġa sabiex ikunu koperti l-htigijiet tal-likwidità matul l-ewwel snin tal-operat tal-kumpanija GmbH ġew stmati li kienu ha jkunu b'kollox ta' EUR 4,3 sa 7,7 miljuni iktar. B'hekk, wiehed jista' jgħid li l-kumpanija, minkejja li nġhatat l-ewwel injezzjoni tal-kapital, ma kellhiex flus iktar milli biżżejjed li setgħet tużahom f'attivitajiet aggressivi u li jgħawġu l-andament tas-suq li mhumiex marbutin mal-proċess tar-ristrutturar.

⁽¹⁷⁾ Ċifri mahruġin mill-Eurostat.

(134) Il-kantina l-ġdida tal-inbid, li se tiswa b'kollox investiment ta' madwar EUR 15-il miljun, se tiġi ffinanzjata parti minnha minn self min-naħa tal-azzjonisti ta' EUR 7.5 miljun. Il-bqija tal-finanzjament għall-kantina l-ġdida se jiġi minn self minn bank kummerċjali (ara l-premessa (49)). Il-Kummissjoni tqis li dan is-self minn bank kummerċjali jista' jitqies bħala kontribut importanti tal-kumpanija stess. B'hekk, f'dan il-każ, id-dispożizzjonijiet mogħtija fil-paragrafi 40 u 41 tal-linji gwida dwar ir-ristrutturar kienu ssodisfati.

L-implimentazzjoni bis-shih tal-pjan tar-ristrutturar

(135) Skont il-paragrafu 43 tal-linji gwida dwar ir-ristrutturar, il-kumpanija trid timplimenta bis-shih il-pjan tar-ristrutturar.

(136) Il-Kummissjoni tqis li din il-kundizzjoni kienet issodisfata. Skont it-tagħrif mibgħut, fl-ewwel sentejn tal-operat tagħha, il-bejgħ u l-qligħ tal-kumpanija GmbH kien ferm iktar milli mistenni. Wara li twaqqfet il-kumpanija GmbH u nġhatat l-ewwel injezzjoni tal-kapital, ir-reġjun ta' biss injezzjoni ohra tal-kapital, ta' EUR 1,225 miljun (ara l-premessa (33)). Il-kantina l-ġdida tal-inbid (li hi stmata li se tiswa b'kollox investiment ta' EUR 15-il miljun) se tiġi ffinanzjata parti minnha minn self min-naħa tal-azzjonisti mogħti mir-reġjun b'rata tal-imghax minima fissa u żgurata (ara l-premessi (40) sa (45)), u parti minnha minn self minn bank kummerċjali (ara l-premessa (49)). L-amministrazzjoni u l-ħanut tal-inbid għandhom jiġu ttrasferiti lejn il-kmamar fil-monasteru ta' Eberbach.

Il-prinċipju tal-ghajjnuna ta' darba biss ("darba biss, l-aħħar darba")

(137) Skont il-paragrafu 48 tal-linji gwida dwar ir-ristrutturar, l-ghajjnuna għar-ristrutturar għandha tingħata biss darba kull għaxar snin (li għandhom jibdwew minn meta jispicċa l-perjodu tar-ristrutturar jew minn meta ma jkoplejx jiġi implimentat il-pjan) sabiex ikun evitat li l-imprizi jabbużaw mill-ghajjnuna. Skont il-paragrafu 49 tal-istess linji gwida, l-applikazzjoni ta' din ir-regola mhi effettwata bl-ebda mod mit-tibdil fis-sidien ta' kumpanija wara li din tkun ingħatat xi ghajjnuna.

(138) Il-Kummissjoni tqis li f'dan il-każ inżamm il-prinċipju tal-ghajjnuna ta' darba biss minħabba li fl-aħħar għaxar snin l-azjendi agrikoli li jkabbru l-gheneb fir-reġjun ta' Hessen ma nġhataw l-ebda ghajjnuna sabiex jiġu salvati jew irrisutturati. Hekk kif spjegat fil-paragrafu (109), il-Kummissjoni ma sabitx li l-azjendi agrikoli li jkabbru l-gheneb fir-reġjun ta' Hessen kellhom jitqiesu bħala kumpanija f'diffikultà meta kien għandhom amministrati bħala parti mill-amministrazzjoni ġenerali u mbagħad bħala impriza tar-reġjun ta' Hessen. Minflok, il-kopertura, minn żmien għall-iehor, tad-defiċit li kien hemm bejn l-1995 u l-2002 kienet tikkostitwixxi biss ghajjnuna illegali għall-operat (ara l-premessa (111)).

(139) B'hekk il-Kummissjoni tqis li l-miżuri tar-ristrutturar mittieħda mir-reġjun ta' Hessen favur l-azjendi agrikoli li jkabbru l-gheneb f'dan ir-reġjun huma konformi mad-dispożizzjonijiet rilevanti tal-linji gwida tal-1999 tal-Komunità dwar l-ghajjnuna mill-Istat sabiex jiġu salvati u rristrutturati l-kumpaniji f'diffikultà, u b'hekk huma kompatibbli mas-suq komuni.

(140) Il-Kummissjoni jiddispjaciha li l-Ġermanja ma għarrfithiex dwar l-ghajjnuna skont l-Artikolu 88(3) tat-Trattat tal-KE, u li, minflok, hija implimentata kontra l-liġi.

VI. KONKLUŻJONI

(141) Il-Kummissjoni sabet li l-Ġermanja implimentat miżuri li jmorru kontra l-liġi biex tagħti ghajjnuna mill-Istat lill-azjendi agrikoli li jkabbru l-gheneb fir-reġjun ta' Hessen fil-forma ta' kopertura kontinwa tad-djun li kienu jammontaw għal EUR 541 859, bi ksur tal-Artikoli 87 u 88 tat-Trattat tal-KE. Minn din l-ghajjnuna bbenefikaw kemm l-impriza msejja "Betrieb gewerblicher Art" kif ukoll il-kumpanija GmbH. Minħabba l-fatti partikulari ta' dan il-każ, wieħed jista' jgħid li l-vantaġġ mogħti kien fi proporzjon mal-assi tal-operat li ttieħdu minn idejn dik li qabel kienet l-impriza tar-reġjun ta' Hessen tal-azjendi agrikoli li jkabbru l-gheneb f'dan ir-reġjun.

(142) Barra minn hekk, il-Kummissjoni sabet ukoll li l-miżuri tar-ristrutturar mittieħda mir-reġjun ta' Hessen favur il-kumpanija GmbH jikkostitwixxu ghajjnuna mill-istat li hija kompatibbli mat-Trattat tal-KE,

ADOTTAT DIN ID-DEĊIŻJONI:

Artikolu 1

L-ghajjnuna mill-Istat ta' EUR 541 859 li l-Ġermanja tat mill-1995 sal-2002 lill-azjendi agrikoli li jkabbru l-gheneb fir-reġjun ta' Hessen, bi ksur tal-Artikolu 88(3) tat-Trattat tal-KE, mhijiex kompatibbli mas-suq komuni.

L-ghajjnuna mill-Istat li l-Ġermanja tat wara l-2002 lill-kumpanija Hessische Staatsweingüter GmbH Kloster Eberbach fil-forma ta' miżuri tar-ristrutturar, bi ksur tal-Artikolu 88(3) tat-Trattat tal-KE, hija kompatibbli mas-suq komuni.

Artikolu 2

1. Il-Ġermanja se titlob lill-impriza msejja "Betrieb gewerblicher Art" u lill-kumpanija Hessische Staatsweingüter GmbH Kloster Eberbach jagħtuha lura l-ghajjnuna msemmija fl-Artikolu 1(1), f'ammont proporzjonat mal-ghajjnuna li nġhataw.

2. L-ammonti li għandhom jingħataw lura għandhom jinkludu l-imghax mid-data ta' meta nġhatat l-ghajjnuna sa meta jithallsu lura fil-verità.

3. L-imghax għandu jigi kkalkulat abbażi tal-imghax kompost skont il-Kapitolu V tar-Regolament tal-Kummissjoni (KE) Nru 794/2004 ⁽¹⁸⁾.

Artikolu 3

1. L-ghajjuna msemija fl-Artikolu 1(1) għandha tintalab lura b'mod immedjat u effettiv.

2. Il-Ġermanja għandha tiżgura li din id-Deciżjoni tkun implimentata fi żmien erba' xhur mid-data tan-notifika tagħha.

Artikolu 4

1. Fi żmien xahrejn mid-data tan-notifika ta' din id-Deciżjoni, il-Ġermanja għandha tibghat lill-Kummissjoni t-tagħrif li ġej:

- l-ammont totali (il-kapital u l-imghaxijiet) li kull benefiċjarju għandu jhallas lura;
- deskriżżjoni fid-dettall tal-miżuri li diġà ttiehdu u ta' dawk li huma ppjanati sabiex tkun implimentata din id-Deciżjoni;
- dokumenti bil-miktub li juru li l-benefiċjarji ntabu jhallsu lura l-ghajjuna.

2. Il-Ġermanja għandha tgharraf lill-Kummissjoni dwar il-progress tal-miżuri nazzjonali li jkunu ttiehdu sabiex tiġi implimentata din id-Deciżjoni sakemm tkun thallset lura l-ghajjuna kollha msemija fl-Artikolu 1(1). Fuq talba tal-Kummissjoni, il-Ġermanja għandha tibghatilha minnufih it-tagħrif dwar il-miżuri li jkunu diġà ttiehdu u dawk li jkunu ppjanati sabiex tkun implimentata din id-Deciżjoni. Barra minn hekk, hija għandha tibghat ukoll tagħrif fid-dettall dwar l-ammonti tal-ghajjuna u tal-imghaxijiet li l-benefiċjarji jkunu diġà hallsu lura.

Artikolu 5

Din id-Deciżjoni hija indirizzata lir-Repubblika Federali tal-Ġermanja.

Brussell, l-20 ta' Mejju 2008.

Għall-Kummissjoni

Mariann FISCHER BOEL

Membri tal-Kummissjoni

⁽¹⁸⁾ ĠU L 140, 30.4.2004, p. 1.

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, b'ħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT